

జోహార్!

# కార్మికలొకం

సెప్టెంబర్ 2000

విష్ణువర్ధన్ రెడ్డి



బాలస్వామి


రక్తాశ్రవులతో...

చిందిన ప్రతి రక్తపు మేక్కా  
లక్ష్మల మనసుల్ని తీర్చి లేపుతుంది.  
కాట్ల గుండెల్ని కదిలిస్తుంది!  
ప్రజాగోళం  
విజయభేరి మ్రోగిస్తుంది.





# ప్రభుత్వ కుట్రల యత్నం - పోలీసుల క్రూరత్వం



వాటర్ కేనన్ దెబ్బలు తట్టుకుంటు



ముళ్ళకంచెలు అధిగమిస్తు



ఓల్డ్ ఎమ్యులేస్ క్వార్టర్స్ వద్ద లాఠీచార్జ్లో గాయపడిన సి.సి.ఐ(ఎం) రాష్ట్ర కార్యదర్శి బి.వి.రాఘవులు



గౌరవార్థం కార్యకర్తలకు  
సహాయం చేస్తు

ప్రతిఘటిస్తూ  
మహిళలను వేరుచేసి హింసించడాన్ని



మాపయనం ముందుకే..... మున్ముందుకే!



# కార్తికలోకం

సి.వి.టి.యు. ఆంధ్రప్రదేశ్ కమిటీ  
మాసపత్రిక

సెప్టెంబరు 2000

సంపుటి : 16

సంచిక : 9

వెల రు. 3.00

## ఈ సంచికలో.....

❖ వార్త సంపాదకీయం.....	2
❖ ఆంధ్రభూమి, విజేత సంపాదకీయం.....	3
❖ ఉద్యమ ఫోటోలు.....	4
❖ సహాయ నిరాకరణోద్యమం నాడు నేడు.....	5
❖ విద్యుత్ ఋషి.....	7
❖ విద్యుత్ పోరాట వార్తలు.....	8
❖ యు.వి.వి.యు. రాష్ట్ర మహాసభ.....	10
❖ రూపాయిపతనం ఎవరికి లాభం?.....	11
❖ విద్యుత్ ఉద్యమంపై ఉక్కుపాదం.....	12
❖ చేతబడులు.....	14
❖ బాబు బ్యాంక్ బడ్జెట్.....	15
❖ ఉడుంపట్టు.....	16
❖ కార్తిక వర్గ పక్షపాతి కవి జాఫ్రీ.....	17
❖ కాశ్మీర్ స్వయంప్రతిపత్తి.....	18
❖ హిందూస్థాన్ పేట్రోలియ ప్రమాదాలు.....	19
❖ శ్రామిక మహిళ.....	20
❖ వామపక్ష పాలన అస్థిరపరచటం.....	21
❖ రాష్ట్రపతి ప్రసంగం.....	22
❖ ఉద్యమవార్త.....	23

## సంపాదక వర్గం

ఎడిటర్ : వై. సిద్ధయ్య

మేనేజర్ : ఆర్. సుధాభాస్కర్

నందూరి ప్రసాదరావు

పర్నా సత్యనారాయణ

ఎం.ఎ. గపూర్, ఎస్.వీరయ్య,

పి. రోజా, కె.అరుణ.

## సంపాదకీయం

## పోకాలం దాపురించింది !

పోకాలము దాపురించినవాడు - సత్యాన్ని కనడు, వినడు, మూర్ఖుడను" అని- నీతి చంద్రిక లో పరవస్తు చిన్నయసూరి పనాదో చెప్పాడు. చరిత్రలో నియంతలు, ఉన్నాడులు, సామ్రాజ్యవాద పజెంటు .. ఈ లక్షణాలను తమ జీవన సరళిగా మార్చుకున్నారు. ప్రస్తుతం మన రాష్ట్ర ముఖ్యమంత్రి చంద్రబాబు విషయంలో ఇది అక్షర సత్యం.

ఆగష్టు 28 హైదరాబాద్ లో జరిగిన "చలో అసింజ్" కార్యక్రమాన్ని చంద్రబాబు రక్తసిక్తం చేశాడు. ఒక పథకం ప్రకారం తన పోలీసులచే ఉద్యమ కారులపై తుపాకీ కాల్పులు, రాళ్ళు లాఠీలతో దాడులు, మహిళలపై దుశ్శాసన పర్వాలు, చేయించి భీతావహం సృష్టించాడు. కార్యక్రమం ప్రశాంతంగా ముగిసే అవకాశాన్ని వదిలి, హింసామార్గాన్నే అయన ఎంచుకున్నాడు.

రెండు సార్లుగా జరిగిన ఈ పోలీసు తుపాకీ కాల్పుల్లో ఇద్దరు ఉద్యమ కారులు బాలరాజు, సత్యనారాయణ మూర్తి అక్కడికక్కడే పిట్టల్లా రాలిపోయారు. సి.వి.టి.యు. నగర కార్యకర్త విప్లువర్ధన రెడ్డి హాస్పిటల్ లో చికిత్స పొందుతూ 29వ తేదీన కన్నుమూశారు. మరికొందరు ముఖ్యులు మృత్యువుతో పోరాడుతూ హాస్పిటల్ లో ఉన్నారు.

దేశభక్తి యుతమైన, ఈ ప్రజాస్వామ్య పోరాటంలో అనువులు బాసి అమరులయినవారందరికీ సి.వి.టి.యు. ఆంధ్రప్రదేశ్ కమిటీ జోహార్లు అర్పిస్తున్నది. వారి కుటుంబాలకు ప్రగాఢ సానుభూతిని, సంతాపాన్ని తెలుపుకుంటున్నది.

తెలుగుదేశం ప్రభుత్వం సాగించిన అమానుష పోలీసు లాఠీచార్జీ, వారు ఖసిరిన బండరాళ్ళు దెబ్బలకు 200 మందికి పైగా కార్యకర్తలు రక్త గాయాలయ్యాయి. తలలు పగిలిన వారు, కాళ్ళు చేతులు విరిగి క్షతగాత్రులయినవారు ఇప్పటికీ ఈ నగరంలోని అనేక హాస్పిటల్స్ లో చికిత్స పొందుతున్నారు.

మూడు నెలలుగా సాగుతున్న విద్యుత్ ఉద్యమానికి ప్రభుత్వ హింస కొత్తకాదు. ఈ ఉద్యమంలో మిలిటెంట్ గా వున్న నాయకులు, కార్యకర్తలను ఎంపిక చేసి హింసించటం ఈ సారి ప్రత్యేకత. వారు ఎంపిక చేసుకున్న వారిని ప్రజల నుండి వేరుచేసి కుళ్ళపాడిపించారు. ఎముకలు విరుగగొట్టించారు. మహిళా కార్యకర్తలను అవమాన పరచటమే కాక చిత్రహింసలపాలు చేశారు.

రాష్ట్ర ప్రభుత్వం ఈ కొత్త ఎత్తుగడకు గురి అయినవారు ప్రధానంగా వామపక్షాలు. ప్రత్యేకంగా సి.పి.ఐ.(యం) నాయకులు, కార్యకర్తలు. ఆపార్టీ రాష్ట్రకార్యదర్శి శ్రీబి.వి. రాఘవులు పై అదే రోజు మూడు సార్లు అమానుషంగా లాఠీ చార్జీ చేశారు. అయనను కాపాడడానికి పోయిన కార్యకర్తలను తీవ్రంగా కొట్టారు.

సి.పి.ఐ. మరియు ఇతర వామపక్షాల పార్టీల నాయకులను అక్రమంగా అరెస్టు చేసి తప్పుడు కేసుల్లో ఇరికించడాన్ని ఖండిస్తున్నాము. ఈ దుర్మార్గానికి మూలకారణమేమిటి?

రాష్ట్రంలో ప్రజలు ఎన్నుకొన్న ప్రభుత్వం తన ప్రజాతంత్ర స్వభావాన్ని కోల్పోయింది. భిన్నాభిప్రాయాలు, ప్రజా ఉద్యమాలు, ప్రజాతంత్ర హక్కులు వగైరాలంటే చంద్రబాబు బెదురుగొడ్డులా మారిపోతున్నారు. చర్చలు సంప్రదింపుల మార్గం వదిలి హింసా, అణచివేత, అబద్ధాల ప్రచారం వంటి తప్పుడు పద్ధతులను అవలంబిస్తున్నారు.

చంద్రబాబు ప్రపంచ బ్యాంకు ఎజెంటుగా మారిపోయాడు. సంస్కరణలపేరుతో రాష్ట్ర ప్రయోజనాలను స్వదేశీ, విదేశీ కాబూలీ వాలాలకు తాకట్టుపెట్టాడు. ముందుగా అప్పడబ్బులు తీసుకొని ఖర్చుచేశాడు. ఇప్పుడు షరతులు అమలుచేసి తన నిజాయితీని ప్రపంచబ్యాంకు ముందు నిరూపించుకోవాలి.

ప్రపంచబ్యాంక్ ను ప్రసన్నం చేసుకోవటం కోసం ప్రజలకు బడితే పూజ చేయిస్తున్నాడు. ప్రజా ఉద్యమాలను ఉక్కుపాదంతో అణచి ప్రపంచ బ్యాంకుకు రక్త తర్పణం చేస్తున్నాడు. ఈ కుట్రలు సాగడానికి లేదు. ఈ నిర్బంధాలను ప్రజలు అధిగమించాలి. అందుకు రాష్ట్రంలోని ఉద్యోగులు కార్మికులు బోదక శక్తులుగా ముందుండాలని కోరుతున్నాము.



# ఇదేమి రాజ్యం?

- కె. రామచంద్రమూర్తి

ఎడిటర్ - వార్త 28 ఆగస్టు

"ఏంటి కాలుస్తావా? కాల్వరా, కాల్వ అంటూ"

చొక్కాగుండీలు విప్పి ఎదురు వెళ్ళిన ఒక యువకుడిని పోలీసులు నిర్దాక్షిణ్యంగా గుండెల్లో కాల్వడం, అతడు అక్కడికక్కడే దెబ్బతిన్న పిట్టలాగా పడిపోవడం ఈరోజు విద్యుత్ చార్జీల హెచ్చింపుపై నిరసన ప్రదర్శన జరుపుతున్న వివిధ పార్టీల నాయకులనూ, అక్కడ ఉన్న మీడియా ప్రతనిధులనూ, ఆ దృశ్యాలను టీవీలో చూసిన ప్రజలనూ దిగ్భ్రాంతి పరిచింది.

స్వాతంత్ర్య సమరంలో మద్రాసు సందర్శించిన సైమన్ కమిషన్ కు వ్యతిరేకంగా టంగుటూరి ప్రకాశం పంతులు ప్రదర్శన నిర్వహించి ఛాతి చూపించి కాల్వమంటే నాటి బ్రిటీష్ వారి పోలీసులు సైతం కాల్వకుండా అరెస్టు చేశారు. స్వతంత్ర భారతంలో పోలీసులు నిజంగానే కాల్వ చంపడం ఘోరం.

ఇక కాల్పులు ప్రదర్శకులు నుంచే ప్రారంభమైనాయంటూ పోలీసు కమిషనర్ సుకుమార చెప్పడంతో అధికారులు ఎప్పడైనా ఏమైనా నిజాలు చెబితే వాటికి కూడా విలువ లేకుండాపోతుంది. ఈ ఎలక్ట్రానిక్ యుగంలో జనాన్ని మభ్యపెట్టడం ఎవ్వరికీ సాధ్యంకాదు.

ఈ రోజు జరిగిన దుర్ఘటనను చర్చించడం ఎంత అవసరమో ఈ వాతావరణానికి దారి తీసిన పరిస్థితులనూ, ధోరణులనూ పరిశీలించడం కూడా అంతే అవసరం. సాధారణంగా ఇటువంటి నిరసన ప్రదర్శనలపై లాఠీచార్జి, వాటర్ కానన్, బాష్పవాయు ప్రయోగాలు వనిచేయకపోతే చివరి అస్త్రంగా కాల్పులు జరిపే సమయంలో అక్కడ సీనియర్ పోలీసు అధికారులు ఉండాలి. కాళ్ళపై మాత్రమే కాల్వాలి కానీ ఛాతికి గురిపెట్టి కాల్వకూడదు. రెండు రౌండ్లకంటే ఎక్కువ కాల్పులు జరపకూడదు. ఈ నియమాలన్నిటినీ సోమవారం నాడు పోలీసులు ఉల్లంఘించారు.

లాఠీచార్జి చేసేటప్పుడు కూడా కాళ్ళపై మాత్రమే కొట్టాలి. ఈ సారి ప్రధానంగా తలలపై లాఠీలు ప్రయోగించడం విశేషం. కానీ, అసలు ఈ పరిస్థితే రాకుండా నివారించే మార్గమేలేదా? రక్తపాతం లేకుండా ప్రదర్శన జరిగేది కాదా? ఎందుకిలా జరిగింది.

చార్జీల పెంపునకు నిరసనగా ఉద్యమం చేపట్టిన కాంగ్రెస్ పార్టీ, వామపక్షాలను హింసాకాండను ప్రోత్సహిస్తున్న పార్టీలుగా, నక్సలైట్లతో షరీకైన పార్టీలుగా, జనహితం ఏమాత్రం పట్టని పార్టీలుగా నిరూపించే ప్రయత్నం రెండో విషయం.

ఉద్యమం చేస్తున్న పార్టీల కోర్కెలు సమంజసమైనవా, కావా అన్నది ఇక్కడ

చర్చనీయాంశం కాదు. ఉద్యమం చేయడానికి ప్రజాస్వామ్యంలో హక్కు ఉన్నదా లేదా అన్నది సమస్య. కానీ, అది ప్రజాస్వామ్యయుతంగా జరగాలి. వాస్తవాలను వక్రీకరించడం ద్వారా, అసత్య ప్రచారం ద్వారా, అధికార యంత్రాంగం దుర్వినియోగం ద్వారా జరగకూడదు.

ఎంతసేపటికీ తనను అర్థం చేసుకోవాలనీ, సహకరించాలనీ ముఖ్యమంత్రి విజ్ఞప్తులు పత్రికల ద్వారా, టీవీ ఛానళ్ళ ద్వారా, అసింజీ ప్రసంగాల ద్వారా చేశారే కాని ఉద్యమ నాయకులను చర్చలకు ఆహ్వానించి వారితో అన్ని విషయాలూ సాకల్యంగా చర్చించి ఒక అంగీకారానికి వచ్చే ప్రయత్నం మాత్రం చేయలేదు.

ప్రజాస్వామ్యంలో ఎంతటి జటిలమైన సమస్యనైనా చర్చల ద్వారా పరిష్కరించు కోవాలన్న ప్రాథమిక సూత్రాన్ని ఈ వివాదంలో విస్మరించారు. ప్రజలపై అదనపు భారంగా పరిణమించే విద్యుత్ చార్జీల

మాట్లాడమే కాకుండా ఆమరణ దీక్షలో వున్న వారిని అమవానించాలనే ఉద్దేశంతో అమాత్యులు పేద ప్రజలను అవమానించారు. బిజెపి నాయకుడు ఇంద్రసేనారెడ్డి, లక్ష్మణ్ తదితరులు పక్క వాద్యాలతో చక్కగా సహకరించారు.

వరదలతో అతలాకుతలమైన హైదరాబాద్ నగరానికి 'చలో అసింజీ' పేరుతో జనాలను జిల్లాల నుంచి తరలించి ఏదో ఒక గొడవ చేయాలనీ, హింసా కాండ సాగించాలనీ ప్రయత్నిస్తున్నారంటూ ఆరోపించారు. మూడు మాసాలుగా సాగిన ఉద్యమంలో ఉద్యమ కారులు హింసకు పాల్పడిన సంఘటన ఒక్కటి కూడా లేదు. వందకు పైగా విడతలు పోలీసులే మాహిళలు, వృద్ధులు అన్న విచక్షణ కూడా లేకుండా లాఠీచార్జి చేసిన సందర్భాలు ఉన్నాయి.

సోమవారం సాయంత్రం కూడా ముఖ్యమంత్రి తన ప్రకటనలో తీవ్రవాదుతో ప్రతిపక్షాలు చేతులు



బుల్లెట్ దూసుకుపోవడంతో చికిత్స పొందుతున్న ఎస్.ఎఫ్.ఐ. స్టూడెంట్ కిరణ్ చంద్ర

హెచ్చింపు నిర్ణయాన్ని సవరించుకోమని కోరుతున్న రాజకీయ పార్టీలతో చర్చలు జరపడానికి అభ్యంతరం ఎందుకుండా?


చర్చలకు ఆహ్వానించకపోగా, నిరసనలో ఉన్న శాసన సభ్యులను పదిరోజులలో ఒక్కసారైనా వచ్చి పలకరించే మర్యాదను స్వీకరించానీ, ముఖ్యమంత్రి కానీ, ఇతర మంత్రులు కానీ పాటించకపోవడం శోచనీయం. పైగా రాష్ట్రంలో సంభవించిన ప్రకృతి వైపరీత్యాన్ని అవకాశంగా వినియోగించుకొని సమస్యను దాటవేసే ప్రయత్నం స్పష్టంగా కనిపించింది. "వరదలు వచ్చి పడినాయి కనుక దీక్ష విరమించండి, విద్యుత్ చార్జీల సంగతి తర్వాత అందరం కూర్చోని పరిశీలిద్దాం" అనే ధోరణిలో ముఖ్యమంత్రి మాట్లాడి ఉంటే పరిస్థితి ఎట్లా ఉండేదో.

ఉద్యమం చేస్తున్న వారిని జనహితం పట్టని వారుగా, తాము మాత్రం ప్రజలకు సేవ చేయడానికి అంకితమైనట్టుగా ప్రేక్షకులకు నష్టం కలిగించడానికి సోమవారం నాటి శాసనసభా కార్యక్రమాల ప్రత్యక్ష ప్రసారాన్న అధికార తెలుగు దేశం పార్టీ, మిత్రపక్షమైన బి.జె.పి. చాలా సమర్థం గా వినియోగించు కున్నాయి. అశోక్ గజపతిరాజు మాత్రం నిరాహార దీక్షకూ, తిండిలేక అలమటించడానికి మధ్య తేడా తెలియకుండా

కలిపాయనే ఆరోపణ చేశారు. ఇప్పుడు ముఖ్యమంత్రి చేసిన ఆరోపణకు ఆధారాలు ఏమిటో వెల్లడించలేదు. ఎవరి దగ్గరైనా ఆయుధాలు దొరికినట్లకానీ, తీవ్రవాద సాహిత్యం లభించినట్లకానీ పోలీసు అధికారులు ఎవ్వరూ ప్రకటించలేదు. ప్రజా సమస్యపై ఉద్యమించిన ప్రతిపక్షాలను చర్చలకు పిలిచి, సమాధానపరచకుండా వారిని దుర్మార్గులుగానో, ప్రజాకంటకులుగానో చిత్రించే ప్రయత్నమే అన్యాయం, అప్రజాస్వామికం.

ఈ ధోరణి ప్రతిపక్షాలకు ఎంత మేరకు అపకారం చేస్తుందో చెప్పలేము. కానీ అధికార పక్షానికి మాత్రం ఉపకరించదు. యూనిఫాం లో ఉన్న పోలీసుల, మప్పీలో ఉన్న పోలీసులు ఎం.ఎల్.ఎ. క్వార్టర్స్ లో కోరీలో, ఆబిడ్స్ లో, ఇతర ప్రాంతాలలో చేసిన స్వేచ్ఛ విహారం చూసిన వారికిది ప్రజారాజ్యమా, పోలీసుల రాజ్యమా అని అనుమానం వస్తుంది.

ఇది ప్రజారాజ్యమనే విశ్వాసంతోనే, ప్రజాస్వామ్యంలో ప్రదర్శకులపై పోలీసులు కాల్పులు జరపరనీ, ఒక వేళ జరిపినా ఛాతిపై నేరుగా తూటా కాల్వరనే పిచ్చినమ్మకంతోనే బషీర్ బాగ్ ఫ్లయ్ వోవర్ దగ్గర యువకుడు కాల్వమంటూ ఛాతి చూపించి మోసపోయాడు. అదే ప్రమాదం అదే విషాదం.





రాష్ట్ర రాజధాని నగరంలో సోమవారం నలుగురి ప్రాణాలను బలిగాను పోలీసు కాల్పుల ఘోరకలికి చంద్రబాబు ప్రభుత్వానిదే జవాబుదారీ.

స్వాతంత్ర్య పోరాటకాలంలో క్విట్టిండియా వంటి ఉద్యమాల్లో పాల్గొంటున్న వారిని బ్రిటిషర్ల పోలీసులు అమానుషంగా హింసించారని చరిత్ర పుస్తకాల్లో చదవడమే తప్ప - సోకాల్డ్ "ప్రజా ప్రభుత్వం" ప్రజలపై తుపాకులు ఎక్కుపెట్టి నిలుపునా ప్రాణాలు తీయడాన్ని ఈ తరంవారు చూడటం భాగ్యనగరంలో బహుశా ఇదే ప్రథమం.

బషీర్బాగ్ ఫ్లైఓవర్ దగ్గరకు ఊరేగింపుగా వచ్చిన వారు మూడు నాలుగువేల మందికి మించరు. దానికంటే కనీసం రెట్టింపు సంఖ్యలో పోలీసులు నగరమంతటా మోహరించి ఉన్నారు. ఆ మూడు నాలుగు వేల మంది నోటీసు ఇవ్వకుండా హఠాత్తుగా ఆకాశంనుండి ఊడిపడినవారు కాదు.

చాలా రోజుల కిందటే బహిరంగంగా ప్రకటించిన ఆందోళన కార్యక్రమంలో భాగంగా రాష్ట్రం వివిధ ప్రాంతాల నుంచి వచ్చిన జనంఎవరో, ఎంతమందో, ఏమి చేయనున్నారో పసిగట్టి తదనుగుణంగా సన్నద్ధం కాలేనంతగా పేరుగొప్ప ఇంటలిజెన్స్ విభాగాలు నిదరోయాయా?

చివరి క్షణంలో మేలుకుని పిచ్చెత్తినట్లు లారీలతో, తుపాకులతో విరుచుకుపడటం ఒకటే పోలీసులకు చేతనయిందంటే అది ప్రభుత్వాన్ని నడిపేవారికి సిగ్గుచేటు. తీవ్రవాదులు, అసాంఘికశక్తులు కాంగ్రెసుతో పరీకై కూడబలుక్కుని వచ్చి విధ్వంసం సాగించాయని ముఖ్యమంత్రి మీడియాలో నిందారోపణ చేయడం నగుబాటు.

'చలో అసెంబ్లీ' కోసం హైదరాబాద్కు జిల్లాల నుండి తరలి వస్తున్న వారిని మధ్యలోనే ఆపేసి, రైళ్ళనుంచి దింపేసి, వాహనాలను అటకాయించి, ఆందోళనలో పాలు పంచుకోగలరని అనుమానం కలిగిన నాయకులను, కార్యకర్తలనల్లా ఎక్కడికక్కడ ఆరెస్టులు చేసి, శక్తివంచన లేకుండా ముందస్తు దమనకాండకు దిగిన చంద్రబాబుప్రభుత్వం తీవ్రవాదులను మాత్రం పోల్చుకోలేకపోతుందా? విశాల రాష్ట్రాన్నేలే ముఖ్యమంత్రి పోలీసులచేత జరగాల్సిన జబర్దస్థినిల్లా జరిపించి, ధర్మాగ్రహం వెలిబుచ్చడం కపటనాటకం కాదా?

వచ్చినవారు మామూలు ప్రజలా, పార్టీల కార్యకర్తలా, నక్సలైట్లా అన్న మీమాంసను కాసేపు పక్కనపెడదాం. గుంపులో ఉన్నందరూ తీవ్రవాదులేనని మాటవరుసకు అనుకున్నప్పటికీ ఆ కొద్దిపాటి జనసమూహాన్ని అదుపు చేయటానికి కాల్పులు మినహా ఉపాయం లేదా? జనం రెచ్చిపోవడం వల్ల కాల్పులు అవసరమయ్యాయని పోలీసు కమిషనరు మొదలుకుని ముఖ్యమంత్రి వరకు కోర్స్గా చెబుతున్నారు కదా?

మొట్టమొదట జనాన్ని రెచ్చగొట్టింది పోలీసులే కాదా? ఆదామగా తేడాలేకుండా, పార్టీల రాష్ట్ర నాయకులను సైతం వదలకుండా వారు పాశవికంగా లారీఛార్జి చేయడం వల్లనే కాదా పరిస్థితి అదుపుతప్పింది?

"చలో అసెంబ్లీ" కార్యక్రమాలు ఇటీవలి చరిత్రలో ఎన్ని జరగలేదు? తాను ప్రతిపక్షంలో ఉన్నప్పుడు తన ప్రభుత్వానికి వెన్నుపోటు పడినప్పుడు ఇదే 'తెలుగుదేశం' అసెంబ్లీ ముట్టడికి జనాన్ని పురికొల్పలేదా? ఆయా ఆందోళనలన్నీ ఇలాగే పోలీసు కాల్పులకు దారితీశాయా?

తీవ్రవాదులతో లాలూచీ. . . పథకం ప్రకారం దౌర్జన్యం, విధ్వంసం అంటూ వేనోళ్ళ ఆరోపణలు గుప్పిస్తున్న ముఖ్యమంత్రి సోమవారం ఎమ్మెల్యే క్వార్టర్సులో పోలీసుల ప్రతాపానికి ఏమి జవాబు చెబుతారు? సాయంత్రం నిరాహారదీక్ష విరమించి బయటికి వస్తున్న ఎమ్మెల్యేల మీద పోలీసులు దాడిచేయడం, ఎమ్మెల్యే క్వార్టర్సులోకి జొరబడి నిస్సహాయులైన వృద్ధులను, రాష్ట్ర స్థాయి సీనియర్ నాయకులను కొట్టడం, కనిపించిన వాహనాన్నల్లా ధ్వంసం చేయడం కూడా శాంతి భద్రతలను అదుపుచేసే పోలీసు ద్యూటీయేనా? ప్రపంచబ్యాంకు ఆజ్ఞ మేరకు మాయమాటలతో విద్యుత్ ఛార్జీలను పెంచింది మొదలుకుని ఆందోళన అగ్నికణ దావానలంలా మారినదాకా చంద్రబాబు ప్రభుత్వం బూటకాలతో, బుకాయంపులతో, ఒళ్ళు మండించే కుతర్కాలతో, కవ్వంపు చర్యలతో సమస్యను పక్కదారి పట్టించడానికి ఎంత ప్రయాసపడ్డా గడియకోసారి బాబు గుర్తు చేసే ప్రజలు మోసపోరు. ప్రజాగ్రహమనే వరద ముంపునుంచి బాబు ప్రభుత్వాన్ని వరదలు మాత్రం ఎన్నిరోజులు ఆడుకోగలవు?

- ఆంధ్రభూమి, ఆగస్టు 29

పెంచిన విద్యుత్ ఛార్జీలకు నిరసనగా హైదరాబాద్లో సోమవారంనాడు వామపక్షాలు, కాంగ్రెస్ పార్టీ నిర్వహించిన "చలో అసెంబ్లీ" కార్యక్రమాన్ని వమ్ము చేయడానికి రాష్ట్ర ప్రభుత్వం అనుసరించిన విధానం అనాగరికంగానూ, అటవికంగానూ ఉంది. ఉద్యమ కారులను అణచివేయడానికి పోలీసులు లారీఛార్జి చేయడంతోపాటు, ఊహించని విధంగా కాల్పులు కూడా జరిపి అనేకమందిని తూటాలతో గాయపరిచారు. మరో ముగ్గురి మరణం మిస్టరీగా ఉంది. శాంతియుతంగా చలో అసెంబ్లీని నిర్వహించాలనుకొన్న కాంగ్రెస్, కమ్యూనిస్టు కార్యకర్తలపై పోలీసులు విరుచుకుపడిన తీరును చూసిన ప్రజలకు ఆంధ్రప్రదేశ్లో ఉన్నది తాము ఎన్నుకొన్న ప్రజాస్వామ్య ప్రభుత్వమేనా అన్న సందేహం కలగకమానదు.

హైదరాబాద్లోని బషీర్బాగ్లో ప్రదర్శనకారులు తమకు అనుమతిచ్చినచోటే ధర్మా చేయాలని తలపెట్టగా, పోలీసులు వారిని వారిచి, రెచ్చగొట్టి పరిస్థితి ఆందోళనకరంగా మారేట్టు చేసిన విషయాన్ని టి.వి.లు ప్రత్యక్షంగా చూపించాయి. పరిస్థితి అదుపుతప్పి ప్రదర్శనకారులకు, పోలీసులకు మధ్య యుద్ధ వాతావరణం నెలకొంది. పోలీసులు విచక్షణారహితంగా చేసిన లారీఛార్జికి వందలమంది ప్రదర్శనకారుల కాళ్ళు, చేతులు విరిగాయి.

ఆందోళన కారులను అదుపుచేయడంలో పోలీసులు పూర్తిగా విఫలమయ్యారు. ఆందోళనకారుల ధాటికి తట్టుకోలేక పోలీసులు పలాయనం చిత్తగించాల్సి వచ్చింది. తమ వైఫల్యాన్ని కప్పిపుచ్చుకోవడానికి పోలీసులు నేరుగా తుపాకులకే పనిపెట్టారు. పోలీసులు మహిళలను చితకబాదిన తీరు దారుణంగా ఉంది. మగపోలీసులే మహిళపై లారీఛార్జి చేయడం, దుశ్శాసనుడిలా జుట్టుపట్టి లాక్కెళ్ళడం, అమానుషంగా కొట్టడం చూసి పాలకులు మురిసిపోవచ్చుగానీ ప్రజలు మాత్రం మూర్ఛిల్లారు.

మూడు నెలలుగా చేస్తున్న ఆందోళన సోమవారం నాడు ఉద్యతరూపం దాల్చింది. ఇది ప్రజల మనోభావానికి అద్దం పట్టిన ఉద్యమం. ఇప్పటికయినా పెంచిన విద్యుత్ ఛార్జీలపై ప్రజల మనోభావం ఎలా ఉందో ప్రభుత్వం అర్థం చేసుకోవాలి. కానీ ముఖ్యమంత్రి మాటలనుబట్టి చూస్తుంటే ఆయన అలా అర్థం చేసుకొంటున్నట్లు లేదు. కేవలం తనపై వామపక్షాలు, కాంగ్రెస్ కక్షకట్టి చేస్తున్న ఉద్యమంగా మాత్రమే భావిస్తున్నారు. మూడు నెలల నుంచి ఆయనది ఇదే ధోరణి.

ఉద్యమాన్ని ఎలాగయినా అణచివేయాలన్న తపన, పట్టుదల తప్ప పెంచిన విద్యుత్ ఛార్జీల మోతాదు ఎంత అన్న విషయం ఆయన పట్టించుకోలేదు. L

విద్యుత్ ఛార్జీలు పెరగడానికి ముందు కేంద్ర ప్రభుత్వం గ్యాస్, బియ్యంతో పాటు అనేక నిత్యావసర వస్తువుల ధరలు పెంచింది. అయినా ప్రజలు భరించారు. కానీ విద్యుత్ ఛార్జీలను మాత్రం భరించలేకపోతున్నారు. దానిక్కారణం విద్యుత్ ఛార్జీలు పెరిగిన మోతాదు అంత ఎక్కువగా ఉంది.

ప్రపంచబ్యాంకు నిబంధనానుసారం ప్రభుత్వం ఛార్జీలు పెంచడానికి వెనుకాడలేదుగానీ, ఇక్కడి ప్రజల ఆందోళననుసరించి తగ్గించడానికి మాత్రం వెనుకాడుతోంది. మొత్తం రాష్ట్రంలో తెలుగుదేశం అభిమానులు, ఎమ్మెల్యేలు, మంత్రులతో సహా ఎవరూ విద్యుత్ ఛార్జీల పెంపును సమర్థించడం లేదు. దీన్నిబట్టయినా ముఖ్యమంత్రి విద్యుత్ ఛార్జీలను కేవలం కాంగ్రెస్, వామపక్షాలు మాత్రమే నిరసిస్తున్నాయన్న అపోహను తొలగించుకోవాలి.

పైగా ఇన్నాళ్ళుగా తమతో కలిసి పనిచేసిన వామపక్షాలను, తీవ్రవాదులతో కలిసి కుట్ర చేస్తున్నాయని చెప్పడం విచిత్రంగా ఉంది. చలో అసెంబ్లీ ఆందోళనను భగ్నం చేయడానికి ప్రభుత్వం చేసిన ప్రయత్నంవల్లే పరిస్థితి విషమించింది. దాన్ని పక్కనబెట్టి ఆందోళనకారులు అరాచకం సృష్టించారనడం విడ్డూరం. మూడు నెలలుగా ప్రతిపక్షాలు విద్యుత్ ఛార్జీలపై అఖిలపక్ష సమావేశం ఏర్పాటు చేయాలని డిమాండ్ చేస్తున్నా చెవికెక్కించుకోని ప్రభుత్వం, వరద విషయంలో ప్రతిపక్షాలు కలిసిరావడం లేదని తప్పుబట్టడం భావ్యంకాదు. విద్యుత్ సమస్య వరదలో కొట్టుకుపోవాలన్నది పాలకుల వాంఛ. అయితే అది కుదరలేదు. అందుకే అంత ఆక్రోశం. పదిరోజులకుపైగా ప్రతిపక్ష ఎమ్మెల్యేలు నిరాహారదీక్ష చేస్తున్నప్పటికీ ప్రభుత్వం పట్టించుకోలేదు. ఇలా సమస్యను ముదరనిచ్చింది ప్రభుత్వమే. ప్రజల మనోగతాన్ని గమనించి మసలు కోవడం ప్రజాస్వామ్య ప్రభుత్వ లక్షణం. కానీ మన రాష్ట్రంలో ప్రజలు తమ మనోభావాలను ఆందోళన రూపంలో తెలియచేసినా ప్రభుత్వం పట్టించుకోవడం లేదు.

ఇప్పటికయినా ప్రభుత్వం విద్యుత్ ఛార్జీలను తగ్గించి ప్రజల మనోభావానికి గుర్తింపునివ్వాలి. లేకుంటే ప్రభుత్వం ప్రస్తుతం సమస్యనుంచి బయటపడవచ్చుగానీ, ప్రజల మనస్సుల్లో నాటుకొన్న ఆగ్రహాన్ని మాత్రం ఎప్పుడో ఒకరోజు తప్పక చవిచూడాల్సి వస్తుంది.

-విజేత, ఆగస్టు 29






విద్యుత్ ఉద్యమంపై నిర్ణయానికి నిరసనగా వామపక్షాల ఆధ్వర్యంలో జరిగిన సభలో మాట్లాడుతున్న కన్నాభరాన్



పి.వి.డి.యూ. రాష్ట్ర ఉపాధ్యక్షులు డి.వి.రామిరెడ్డి, కార్యకర్తలు



విద్యుత్ ఛార్జీలను ఉపసంహరించాలని కోరుతూ సికింద్రాబాద్ రైల్వే స్టేషనులో ప్రచారం చేస్తున్న కళాకారులు



హైదరాబాద్లో ప్రదర్శన కారులను గుర్రాలతో తరుముతున్న ధృశ్యం



విద్యుత్ ఛార్జీలు తగ్గించాలని డివైఎఫ్ఐ ఆధ్వర్యంలో ఏపుల్ బ్యాలెట్ నిర్వహిస్తున్న ధృశ్యం




విద్యుత్ ఛార్జీలకు నిరసనగా ఎన్.ఎఫ్.ఐ. ఆధ్వర్యంలో వెనక్కి నడుస్తూ చిక్కడపల్లిలో ప్రదర్శన నిర్వహిస్తున్న విద్యార్థినులు



ఉద్యోగవారసులపై పాగడంబు పెట్టుకున్న ధృశ్యం



విద్యుత్ ఛార్జీలను నిరసిస్తూ విజయవాడ లెనిన్ సింబర్లో కాన్వెన్షన్లో పాల్గొన్న సంతకాలు చేస్తున్న ప్రజలు



రాండ్ టేబుల్ సమావేశంలో వామపక్షాలు, కాంగ్రెస్ నాయకులు





# సహాయ నిరాకరణోద్యమం

## నాడు - నేడు

వి. శ్రీహరి

**ప్రజల కోసం, ప్రజల  
మధ్య ఉంటూ  
మరో పోరాట  
కెరటాన్ని సృష్టించాలి**

చరిత్రకు కాలునిలవదు. అదెప్పుడు నడుస్తూనే వుంటుంది. ఆనడక వెనకకూ కావచ్చు. ముందుకూ సాగవచ్చు. ఉన్న సమాజాన్ని అలాగే వుంచాలను కునే శక్తులు దానిని వెనుకకు నడిపించాలనే తపన పడతారు. కష్ట జీవులు దానిని ముందుకు తేవాలని నిరంతం కృషి చేస్తుంటారు. ఈ రెండు శక్తుల బలాలబాటే చరిత్ర నడకను నిర్దేశిస్తాయి. ఈ పోరాటంలో చరిత్రలో జరిగిన ఒక సంఘటనను, మరొక సమయంలోనూ చూచామనుకోండి. చరిత్ర పునరావృతమైంది అంటాం.

ఆంధ్ర దేశంలో చంద్రబాబు నాయుడు నాయకత్వానగల తెలుగుదేశం ప్రభుత్వం చరిత్రను పునరావృతం చేస్తోంది.

వస్తువుల తయారీలో, అమ్మకంలో, జీతాల నిర్ణయంలో, ఉద్యోగాల నియామకంలో ఎవరూ జోక్యం చేసుకోకుండా స్వతసిద్ధమైన పోటీకి వదిలేస్తే సమాజం “అభివృద్ధి” సాధిస్తుంది - అనేది ఒక నాటి ఆర్థిక శాస్త్ర వేత్తలు చెప్పిన సిద్ధాంతం. సమాజం అభివృద్ధి చెందింది. కాని ప్రజలను కలవారుగా - లేనివారుగా చీల్చివేసింది. ఆయా దేశాలలో అంతరాలనేకాదు. జాతులకు జాతులనే విధ్వంసం చేసి, బానిసలను చేసింది. ఘర్షణలు ఆర్థిక రాజకీయ సంక్షోభాలను సృష్టించింది. ఒకటికి రెండు ప్రపంచ యుద్ధాలకు మూలమైంది.


దీనినే సాంప్రదాయక ఆర్థిక సిద్ధాంతం అంటాం.

ఆచరణలో ఓడిపోయిన సిద్ధాంతం ఇది. కష్టజీవి ప్రజలు కాలదన్నిన ఆచరణ అది. రష్యాలో విప్లవ జెండా ఎగరటంలో దాని పరాజయం కనిపిస్తుంది. సోషలిస్టు ప్రపంచ ఆవిర్భావంలో దర్శనమిస్తుంది. భారతదేశం వంటి వలస దేశాల స్వాతంత్ర్యంలో నూ ఆ సిద్ధాంత నిరాకరణే కనిపిస్తుంది.

ఓడిపోయిన ఆ సిద్ధాంతం, ఓడించిన ప్రజల కండ్లలో దుమ్ము కొట్టేందుకు “సంక్షేమ రాజ్యం” అని కొత్త సిద్ధాంతం తెచ్చారు. పేరుకు ఇది ప్రజల బాగును లక్ష్యంగా చూపుతున్నా నిజానికి కలవారి రాజ్యంలో సంక్షోభాలను నివారించే ప్రయత్నం

అదీ ఓడిపోయింది. ఓడిపోతూ సోషలిజాన్ని ఓడించింది. అభివృద్ధి చెందుతున్న దేశాల్లో స్వయంగా అభివృద్ధి చెందాలనే పాలక పక్షాల ఆశలనూ ఓడించింది.

ఢైలై సంవత్సరాల క్రితం ఓటమి పొందిన ‘పోటీతో సర్వం సుఖం’ అన్న ఆనాటి సాంప్రదాయక ఆర్థిక సిద్ధాంతాన్ని చిరుగులు కుట్టి మరలా ప్రవేశపెడుతున్నారు కలవారి రాజ్యం కాపాడాలనే సిద్ధాంత వేత్తలు అదే



నయా సాంప్రదాయక సిద్ధాంతం.

దాని రూపమే “మార్కెట్”

ఆ మార్కెట్ను కాపాడేందుకు భారతదేశంలో ఆనాటి బ్రిటిష్ పాలకులు ప్రయత్నించారు. ప్రతిఘటనకు ‘ఉప్పు మీద పన్ను’ను ఆయుధంగా చేసుకున్నారు భారత ప్రజలు.

“కాని అనుబంధించగల వారికే విద్యుత్” ఇదీ ఈనాటి మార్కెట్ విధించిన నిబంధన.

“బిల్లుల నిరాకరణ, ఆంధ్రప్రజలు చేపట్టిన పోరాటం.”

చరిత్ర పునరావృతమైంది.

ఆనాడూ బ్రిటిష్ “వారు వెనుకబడిన వారిని నాగరికులుగా చేసే అభివృద్ధి” తమ ధ్యేయమన్నారు.

“ఈనాడు రాష్ట్ర అభివృద్ధికి ధరల పెంపు” అంటున్నాడు చంద్రబాబునాయుడు.

“దేశ మంటే మట్టి కాదోయ్, దేశమంటే మనుషులోయ్” అన్నారు మహాకవి గురజాడ. “దేశమంటే ప్రజల సుఖం” అని కేకలు పెట్టాల్సిన సమయం వచ్చింది. కేకలు పెట్టాం. 3 నెలలు గడచింది.

ఉప్పు సత్యాగ్రహంలాగా

విద్యుత్ బిల్లుల నిరాకరణ సాగుతోంది.

అయినా ప్రభుత్వం

భీష్మించుకున్నది.

1980లలో రైతాంగ వుమ్మడి పోరాటం సాగింది.

రాష్ట్ర రాజకీయ చరిత్రనే మార్చింది.

చంద్రబాబునాయుడికి చరిత్ర తెలియదా?

అయినా ఎందుకు మొండిగా వున్నది. ఆ మొండితనం ఆయన

అవలంబిస్తున్న ఆర్థికాభివృద్ధి మార్గం కాపాడుకోటంకోసం వచ్చిన తెగింపు. తెగించేంతగా తన తల తాకట్టు పెట్టాడాయన నయా ఉదారవాదానికి.

గతంలో లాగే ఇప్పుడూ ఈ సాంప్రదాయక ఆర్థిక విధానం సమాజాన్ని కలవారు లేని వారుగా చీలుస్తుంది. ‘కొనగలిగే వారికే విద్యుత్’ అంటే కలవారికే సుఖం

అని చెప్పడమే.

ఉప్పు మీద పన్నుకు జరిగిన సత్యాగ్రహం ఈనాడు ఆంధ్రదేశంలో పునరావృతమౌతున్నది.

కష్టజీవులు పోరాటంపటిమను మరోసారి ప్రదర్శించాలి.

ఉప్పు సత్యాగ్రహం ప్రారంభించిన గాంధీజీ కార్మికవర్గానికి ఎలాంటి పాత్ర యివ్వలేదు. 1926 నుండి 1929 వరకు అపారమైన పోరాటాలు చేసి కార్మిక వర్గం అలసిపోయివుంది. ఉద్యమనాయకత్వం ఉద్దేశించకపోయినా, అలసిపోయి 1929 సంక్షోభ భారాలను మోస్తున్నా కార్మికవర్గం తన చరిత్ర కర్తవ్యాన్ని మరచిపోలేదు. మధ్య గరగతి తన బాధ్యతను విస్మరించలేదు.

పోరాటం సత్యాగ్రహం.

(మిగిలిన భాగం ప్రక్కపేజీలో)



## సత్యాగ్రహానికి ప్రతీకపోలాపూర్

కాని కార్మిక వర్గం “భారతదేశపు పారిస్ కమ్యూన్”ను ఏర్పర్చింది ఆ రోజుల్లో. అదే పోలాపూర్ తిరుగుబాటుగా చరిత్రలో మారుమూల స్థానానికి నెట్టివేశారు పాలకులు.

1930 ఏప్రిల్ 6న ఉప్పు సత్యాగ్రహం దండీలో ప్రారంభమైంది. సత్యాగ్రహులందరినీ పాశవికంగా అణచివేసి అరెస్టులు చేశారు. నాయకత్వం వహిస్తున్న గాంధీజీని మే 7న అరెస్టు చేశారు.

వస్త్ర పరిశ్రమలో “పోలాపూర్” ప్రఖ్యాతి చెందింది. కార్మికులు గాంధీజీ అరెస్టు వార్త వినగానే వీధుల్లో పడ్డారు. అన్ని ప్రభుత్వ కార్యాలయాలను స్వాధీనంచేసుకున్నారు. బ్రిటిష్ పతాకాన్ని దింపి త్రివర్ణ పతాకం ఎగరేశారు. అడ్డుకున్న పోలీసులతో ఘర్షణ పడ్డారు. ఓడించారు. పట్టణ పరిపాలనను చేతబట్టారు.

ఆ పాలన బ్రతికింది వారమే. కాని నేల మీద నుండి ఓడించలేక పోయింది బ్రిటిష్ ప్రభుత్వం. ఆనాటి ఆ “భారత పారిస్ కమ్యూన్”ను విమానాలతో దాడి చేసి అణచివేసింది.

ఆనాటి సత్యాగ్రహానికి ప్రతీక పోలాపూర్.

“బొంబాయ్ కార్మిక వర్గం “స్వతంత్ర్య పోలీసులు’ అయినారు. “గాంధీ టోపీలు వీధులను ఏలుతున్నాయి. వాలంటీర్లు ట్రాఫిక్ను నిర్వహిస్తున్నారు”. ఇదీ హోం మెంబరు ‘హెయ్గ్’ రిపోర్టు. “రోజూ ప్రదర్శనలే. ఇదేదో మనం ఒక చిన్న రాజకీయ

ముఠాతో వ్యవహరించే తరుణం కాదు. మహా ప్రదర్శనలతో బొంబాయి దద్దరిల్లుతున్నది”.

ఉప్పు సత్యాగ్రహాల విచారణలో కరాచీ కార్మిక వర్గంతో పోలీసులతోనే తలపడింది.

మద్రాస్లో చూరై మిల్లులో సమ్మె జరిగింది. సమ్మెను విఫలం చేసేందుకు, సత్యాగ్రహాలను విచారించేందుకు ప్రభుత్వ ప్రయత్నించింది. ప్రజలు ప్రతిఘటించారు. మద్రాస్ బీచ్ పోలీసులు -ప్రజల రణ రంగమైంది.

ఉప్పు సత్యాగ్రహం ఆంధ్రదేశాన్ని ఉర్రూతలూగించింది. రాష్ట్రంలోని సముద్ర తీరమంతా సత్యాగ్రహ శిబిరంగా మారింది. సత్యాగ్రహ శిబిరాలను విధ్వంసం చేసి అరెస్టులు సాగించారు. కాకినాడ దగ్గర ‘బొల్లంగి’ ఇందుకు నిదర్శనం.

కాని పోరాటం సత్యాగ్రహంతో పరిమితం కాలేదు. రైతాంగం “పన్నుల నిరాకరణ”కు పూనుకుంది. విద్యార్థులు స్కూళ్ళు, కాలేజీలు బహిష్కరించారు. మధ్య తరగతి ప్రజలు ప్రభుత్వోద్యోగాలను రాజీనామాలు యిచ్చారు. లాయర్లు కోర్టులను బహిష్కరించారు.

ఆంధ్రదేశం ఆనాడు మద్రాస్ రాష్ట్రంలో వుంది. పారిశ్రామికంగా వెనకబడి వుంది. ఈ ప్రాంతా కార్మిక వర్గం కూడా సంఘటితం కాలేదు.

ఆనాటి పోరాటం గురించి శ్రీ కొండా వెంకటప్పయ్యగారు “ప్రభుత్వోద్యోగులు రాజీనామా చేశారు. విద్యార్థులు స్కూళ్ళను కాలేజీలను వదిలివేశారు. సారాధికాణాలను

పి కెటింగ్ చేశారు. విదేశీ వస్త్రాలతో భోగిమంటలు వేశారు-” అని వర్ణించారు.

హిందూ హైస్కూల్లో జరిగిన ఒక వుదంతం ఆసక్తికరంగా వుంటుంది. వాడరేవు సత్యాగ్రహంలో హిందూ హైస్కూల్ విద్యార్థులు పాల్గొన్నారు. గుంటూరు నుండి సత్యాగ్రహ యాత్ర సాగించారు. అందులో పాల్గొన్న విద్యార్థులను అరెస్టు చేసేందుకు పోలీసులు హైస్కూల్కు వచ్చారు.

బుద్ధిరాజు రామచంద్రరావు గారు హెడ్మాస్టరు. “హైస్కూల్ ప్రాంగణం నాది. ఇది నా రాజ్యం. దీనిలో అడుగు పెట్టాలంటే నా అనుమతి కావాలి” అంటూ పోలీసులను అడ్డుకున్నారు. పోలీస్ అధికారులు నోటి మాటగా అనుమతికోరారు. అర్జీ ‘రాసిస్తే ఆలోచిస్తానని’ ఆయన సమాధానం. వారు రాసిచ్చేలోగా అరెస్టు కాబోయే విద్యార్థులను వెనుక గేటు గుండా పంపేశారు.

అనుమతి పొందిన పోలీసులకు అపరాధులు దొరకలేదు.

ఇలాంటి అనుభవాలు ఎన్నో... ఇది మన పూర్వులు మనకిచ్చిన పోరాట వారసత్వం. చంద్రబాబులాంటి వాళ్లు అభివృద్ధికి కొత్త అర్థాలు చెపుతున్నారు. ప్రజలకు బాధాకరమైన మార్కెట్ విధానాలకు పల్లకీలు మోస్తున్నారు.

ఉప్పు సత్యాగ్రహం నాటికన్నా ఆంధ్రప్రదేశ్లో కార్మిక-మధ్య తరగతి ఉద్యోగులు పెలిగారు. సంఖ్యలోనే కాదు చైతన్యంలోనూ ఎదిగారు. రకరకాల పోరాటాలు అనుభవాలను సంతరించుకున్నారు.



## చిందిన

## ప్రతి రక్తపు చుక్కా...

కౌర్యాన్ని పదితో  
గుణించగా జనించిన  
వికృత హేల  
లారీ ఛార్జీగా దర్శనమిస్తుంది.

తలలు పగల కొట్టడమే  
తమ తమ విధులైన  
ఖాకీల లారీకేళి  
అధికార జూరామాటలకు  
వహరా కాస్తుంది

ఆనాడు కౌరవ సభకే  
పరిమితమైన దుశ్శాసన పర్వం  
నేడు ప్రతి వీధిలోనూ  
పద్దెనిమిది పర్వాలైన వర్ధిల్లుతోంది!

‘చీరెలు లాగడం ఆపి  
ఛున్నీలతో గుంజంద’న్న  
అధికార మదాందులు  
కౌరవ సేవా వారసులు!  
అప్రజాస్వామ్య ఆంధ్ర దేశ పాలకులు!

బ్రూటస్ అహింసా  
ప్రవచనాలు  
పాతివ్రత్య పత్రికల్లో  
రంగులు దిద్దుకుంటాయి!

చేతులూ, కాళ్ళూ,  
తలలూ, వీపులూ  
నెర్రలు బారి, నేలపై పడ్డ  
వాళ్ళంతా హింసోన్నాదులౌతారు.  
కర్రలు విరగొట్టిన వాళ్ళంతా  
అహింసకు నాయకులౌతారు!!

చిందిన ప్రతి రక్తపు చుక్కా  
లక్షల మనసుల్ని తట్టి లేపుతుంది.  
మీ ప్రతి దుష్ట చేష్టా  
కోట్ల గుండెల్ని కదిలిస్తుంది!  
మీ గర్వాన్ని కూలుస్తుంది!  
ప్రజాగళం విజయభేరి మ్రోగిస్తుంది

- ‘కటుకోజ్వల’

(విద్యుత్ లారీ ఛార్జీలో దెబ్బలు తిన్నవారికి  
అంకితం)



# విద్యుత్ షాక్

**విద్యుత్ ఛార్జీలపెంపు వివిధ రూపాలలో**

**ప్రజలపై భారాలను పరిశీలిద్దాం**

**సిమెంటు, కంకర, ఇనుము ధరలకు రెక్కలు**

ఇటీవల భారీ ఎత్తున విద్యుత్ ఛార్జీలు పెంచడంతో సిమెంట్, ఇనుము, కంకర ధరలకు రెక్కలు రావడంతో గృహ నిర్మాణ రంగంపై దీని ప్రభావం వివరీతంగా వడింది. వట్టణప్రాంతాలలో గృహ నిర్మాణానికి వేల కోట్ల రూపాయలు సహాయంగా అందజేస్తామని కేంద్ర ప్రభుత్వం చెబుతున్నా ఇళ్ళు కట్టుకోలేని పరిస్థితి ఏర్పడింది. విద్యుత్ ఛార్జీల పెంపుతో సిమెంటు ధర కూడా ఇప్పటికే గణనీయంగా పెరిగింది. ఇంకా మరింత పెంచేందుకు గత పదిహేను రోజులుగా సిమెంటు పారిశ్రామికులు కృత్రిమ కొరతను సృష్టించినట్లు తెలిస్తుంది. ఇళ్ళ నిర్మాణం చేపట్టిన మధ్యతరగతి, సామాన్య వర్గాల పరిస్థితి త్రిశంకుస్వర్గంగా మారింది. ప్రైవేటు గృహనిర్మాణ సంస్థలపై ఆధారపడి వేలాది మంది ఇళ్ళు నిర్మించుకుంటున్నారు. గృహనిర్మాణానికి అవసరమయ్యే వస్తువుల ధరలు పెరిగిపోవడంతో మధ్యలోనే నిర్మాణాలను నిలిపివేయాల్సిన పరిస్థితి ఏర్పడింది. సిమెంటు బస్తా ధర జూన్ నెలలో 85 నుంచి 95 రూపాయల వరకు ఉండగా ప్రస్తుతం 140 నుంచి 150 రూపాయలకు పెరిగింది. రాబోయే వారం రోజులలో సిమెంటు ధరలు మరింతగా పెరిగే అవకాశాలు ఉన్నాయని మార్కెట్ వర్గాలు చెబుతున్నాయి. బస్తా ధర 175 నుంచి 200 రూపాయల వరకు పెరిగినా ఆశ్చర్యపడాల్సిన అవసరం లేదని ఒక డీలర్ పేర్కొన్నారు. రెండు నెలల కిందట టన్ను ఇనుము 13,500 నుంచి 15,000 రూపాయలు ఉండగా ప్రస్తుతం 18,000 రూపాయలకు పెరిగింది. కంకర 3/4 సైజు 3,200 నుంచి 4,200 రూపాయల వరకు పెరిగింది. 1/4 సైజు కంకర 1,800 నుంచి 2,200 రూపాయల వరకు పెరిగింది. ఇదే విధంగా ఇసుక ధర కూడా లారీ లోడు ధరలో వెయ్యి రూపాయల వరకు పెరుగుదల ఉంది. ఇటుక ధర లోడు (లారీ) 3,000 నుంచి 3,800 రూపాయలకు పెరిగింది. వీటికి తోడు రిజిస్ట్రేషన్ ఛార్జీలు కూడా పెరగడంతో సొంత ఇళ్ళు అందని ద్రాక్ష అయిందని సామాన్య, మధ్యతరగతి ప్రజానీకం ఆందోళన చెందుతున్నారు. వాణిజ్య బ్యాంకులకు తోడు వివిధ ప్రైవేటు సంస్థలు గృహనిర్మాణానికి ఇబ్బడిముబ్బడిగా రుణాలు ఇస్తుండగా, ఇటీవలి కాలంలో కోవరేటివ్ బ్యాంకులు కూడా రుణ సహాయం అందిస్తుండటంతో అల్పదాయ, మధ్యదాయ వర్గాలు సొంత ఇళ్ళు నిర్మించుకోడానికి ముందుకు వస్తున్నారు. దీంతో హైదరాబాద్, సికింద్రాబాద్ జంట నగరాలలో గత రెండేళ్ళ కాలంలో గృహనిర్మాణం వేగంగా జరుగుతోంది. 25 నుంచి 30 శాతం వరకు నిర్మాణ వ్యయం పెరుగుతుందని బిల్డరు ఒకరు తెలియజేశారు. రెండున్నర లక్షల రూపాయలతో

ఇళ్ళు నిర్మించుకోవాలనుకునే అల్పదాయ వర్గాల వారికి అదనంగా 75వేల రూపాయల మేరకు భారం పడుతుందని అంచనా వేస్తున్నారు. రాష్ట్రంలో పెరిగిన విద్యుత్ ఛార్జీల ప్రభావం సిమెంటు పరిశ్రమపై గణనీయంగా పడిందని, అందువల్ల సిమెంటు ధరలు పెంచక తప్పలేదని ఆ రంగానికి చెందిన ప్రతినిధి ఒకరు పేర్కొన్నారు. ధరలు పెంచకుంటే మొత్తం సిమెంట్ పరిశ్రమే సంక్షోభంలో పడుతుందని ఆయన వ్యాఖ్యానించారు. గతంలో క్యాప్టివ్ పవర్ను వినియోగించుకునే అవకాశం ఉండేదని కాని ఇప్పుడు ఆ పరిస్థితి లేనందున దీని ప్రభావం కూడా కొంత మేరకు ఉందని ఆయన పేర్కొన్నారు. పెరిగిన విద్యుత్ ఛార్జీల వల్ల సిమెంటు పరిశ్రమకు అవసరమైన ఇతర ముడి పదార్థాల ధరలు కూడా పెరిగాయని ఆయన పేర్కొన్నారు. ఇదే విధంగా క్రషర్లకు చెందిన యజమానులు కూడా ధరలను తమకు అనుకూలంగా ఉండే విధంగా నిర్ణయించుకుంటున్నట్లు తెలుస్తోంది. విద్యుత్ రేట్లు నుంచి బయట పడాలంటే ధరలు పెంచడమే మార్గమని క్రషర్ యజమానులు అంటున్నారు.

## ప్రైవేట్ విద్యా సంస్థలు

ఇప్పటి వరకు ప్రైవేట్ విద్యా సంస్థలను కేటగిరి-7 క్రింది కేటాయించి, విద్యుత్ ఛార్జీలు వసూలు చేసేవారు. క్యాటగిరి - 7 అంటే సేవా దృక్పథంతో పనిచేసే సంస్థ కానీ ఆ సంస్థలను కేటగిరి -2 (వ్యాపార సంస్థలు) క్రిందకి మార్చి విద్యుత్ బిల్లులు పంపారు. చిన్న విద్యా సంస్థలకు ఈ మార్పు షాక్ నిస్తున్నది.

తిరుపతి భవనీ నగర్లో వున్న వెంకటేశ్వర చిల్డ్రన్ స్కూల్ ఏప్రిల్, మే నెలలకు రు. 3,118లు బిల్లు రాగా, జూన్, జులై నెలలకు (కొత్త బిల్లు) రు. 12,352గా వచ్చింది. అంటే 400 శాతం పెరుగుదల. సగటున యూనిట్కు రు. 5.16 వంతున బిల్ చేశారు.

కర్నూల్ నగరంలోని ప్రైవేటు విద్యా సంస్థలు, ఈ విధానానికి వ్యతిరేకంగా ఆగస్టు 16 బండ్ చేశాయి. దాదాపు 130 విద్యా సంస్థలు బండ్ పాటించాయి.

**పాల వినియోగదారులు:**

కృష్ణ జిల్లా పాల వుత్పత్తిదారుల సహకార సమితి సరఫరా చేస్తున్న పాలధర ఆగస్టు 10 నుండి ఆర లీటరుకు 50 పైసలు పెంచింది. పైకి చెప్పుకోలేని విద్యుత్ ఛార్జీల భారం అధికంగా పడి పాల అమ్మకం ధర పెంచాల్సి వచ్చిందని సమితి డైరెక్టరు ఒకరు తెలిపారు.

విజయవాడ నగరంలో విజయ బ్రాండు పాలు విక్రయం రోజుకు 50 నుండి 55 వేల లీటర్ల వరకు వుంది. పెరిగిన ధర ప్రకారం సంవత్సరానికి రు. 2కోట్లు వినియోగదారులపై అదనపు భారం పడునున్నది.

**వార్తా పత్రికలు:**

రాష్ట్రంలో ముద్రణా ప్రచార మాద్యమం పరిశ్రమకు సరఫరా చేసే విద్యుత్పై సబ్సిడీ ఇవ్వాలని, ఆంధ్రప్రదేశ్ న్యూస్ పేపర్స్ అసోసియేషన్ రాష్ట్ర ప్రభుత్వాన్ని కోరింది.


విద్యుత్ ఛార్జీలపెంపకం ప్రింట్ మీడియాపై తీవ్ర ప్రభావం చూపుతున్నది. మహారాష్ట్ర విద్యుత్ బోర్డు వలే - నాన్ పీక్ లోడ్ అవర్స్ రాత్రి ఇచ్చి సబ్సిడీ - ప్లాట్ రేట్పై తమకు ఇవ్వాలని వారు కోరుతున్నారు.



# విద్యుత్ ఛార్జీలకు వ్యతిరేకంగా విశాఖ జిల్లాలో మొదలైన బస్ క్యాంపెయిన్

పెంచిన విద్యుత్ ఛార్జీలకు వ్యతిరేకంగా సి.ఐ.టి.యు. ఆధ్వర్యంలో విశాఖ జిల్లాలో ఆర్.టి.సి. సిటీ మరియు రూట్ బస్ లలో ప్రచారం నిర్వహించారు. 18.7.2000న ఉదయం 7గం|| నుండి సాయంత్రం 6 గం||ల వరకు జిల్లాలో ఈ కార్యక్రమం జరిగింది. అన్ని ముఖ్య కేంద్రాలలో ఈ కార్యక్రమం జరిగింది. ఈ కార్యక్రమంలో మొత్తం 348 మంది కార్యకర్తలు, 1031 బస్సులలో ప్రచారం చేశారు. సుమారు 41,000 మంది ప్రయాణీకులకు విద్యుత్ షాక్ వాణిని వినిపించారు.

ప్రచారంలో పాల్గొన్న కార్యకర్తలు “విద్యుత్ షాక్” అని రాసిన డేంజరు గుర్తు కలిగిన నల్లగొను ధరించారు. బస్సు ఆగిన వెంటనే కార్యకర్తలు బస్సు ఎక్కి ముందుగానే నినాదాలు చేసే వారు



## విద్యుత్ ఛార్జీలు తగ్గించాలి..

### దేమేనకాండ ఆపాలి

రాష్ట్ర ప్రభుత్వం పెంచిన విద్యుత్ ఛార్జీలను పూర్తిగా తగ్గించాలని, అక్రమంగా మోపిన కేసులను ఎత్తివేయాలని, ప్రజా ఉద్యమాలపై ప్రభుత్వం సాగిస్తున్న దమనకాండ, అణచివేతకు స్వస్తి చెప్పాలని పలువురు రచయితలు, కళాకారులు, మేధావులు, పాత్రికేయులు డిమాండ్ చేశారు. రాష్ట్ర ప్రభుత్వం ప్రజల, కవుల, కళాకారుల, రచయితల అభిప్రాయాలను పరిగణనలోకి తీసుకోకుండా, ‘దేశం’ కార్యకర్తల అభిప్రాయాలను మాత్రమే గమనంలోకి తీసుకోవడం పట్ల వారు నిశితంగా విమర్శించారు. విద్యుత్ ఛార్జీలు తగ్గించాలని, ఉద్యమకారులపై ప్రభుత్వం అమలుచేస్తున్న నిర్బంధకాండకు స్వస్తి చెప్పాలని, బేషరతుగా కేసులు ఉపసంహరించుకోవాలని అనేక మంది కవులు, రచయితలు, మేధావులు, కళాకారుల సంతకాలను సేకరించి అరసం జాతీయ కార్యదర్శి డాక్టర్ ఎస్వీ పత్రికలకు విడుదల చేశారు. సంతకాలు చేసిన వారిలో కేతు విశ్వనాథరెడ్డి, పెనుగొండ లక్ష్మీనారాయణ, ఏటుకూరి ప్రసాద్, డాక్టర్ ఎస్వీ సత్యనారాయణ, బొల్లిముంత శీవరామకృష్ణ, సి.రాఘవాచారి, నిఖిలేశ్వర్, జ్వాలాముఖి, సనుమాద స్వామి, వాసిరెడ్డి నవీన్, కె.శివారెడ్డి, చలసాని ప్రసాద్, నందిన సిద్ధారెడ్డి, విమల, శీలా వీరాజు, మహారథి, అల్లం రాజయ్య, చంద్రశేఖరరెడ్డి, కాత్యాయని, గీతాంజలి, చందు సుబ్బారావు, జయసూర్య, శ్రీనివాసరెడ్డి, ప్రతాపరెడ్డి, కల్లూరి భాస్కరం, చేకూరి రామారావులతో పాటు మొత్తం 71 మంది సంతకాలు చేసిన వారిలో ఉన్నారు. రాష్ట్ర ప్రభుత్వం అన్నివర్గాల ప్రజల ఆగ్రహాన్ని చవిచూసిన సర్కారు పెంచిన విద్యుత్ ఛార్జీలు పూర్తిగా తగ్గించాలని డిమాండ్ చేశారు.

అటు తరువాత ఉపన్యసించే వారు ముగింపుగా తిరిగి స్లోగన్ను ఇవ్వటం, వాటిని బస్ లోని ప్రయాణీకులందరి చేత అనిపించి అనంతరం దిగిపోవటం జరిగింది. బస్ లోనే గాక బస్ స్టాపుల్లోనూ, బస్ స్టాండుల్లోనూ బస్ ల కోసం వేచివున్న వందలాది మంది ప్రయాణీకులనుద్దేశించి కూడా కార్యకర్తలు ప్రసంగించారు. ఈ కార్యక్రమం రోజంతా జరిగింది.

ప్రజలలో స్పందన బాగా కన్పించింది. పెంచిన కరెంటు ఛార్జీలను రద్దు చేయాలని నినాదమిస్తే బస్ లోని ప్రయాణీకులందరూ కూడా నినాదాలిచ్చారు. గ్రామీణ ప్రాంతం బస్ కాంప్లెక్సులలోనూ బస్ ఆగినపుడు ప్రచారం చేశారు. బస్ కండక్టర్లు, డ్రైవర్లు అనేక చోట్ల సహకారం మిచ్చారు.

ప్రభుత్వం విద్యుత్ ఛార్జీల విషయంలో కేవలం తెలుగుదేశం కార్యకర్తల అభిప్రాయాలను మాత్రమే పరిగణనలోకి తీసుకుంటుంది తప్ప ప్రజల, కవుల, కళాకారుల, రచయితల, మేధావుల, పాత్రికేయుల అభిప్రాయాలను పరిగణనలోకి తీసుకోకపోవడం పట్ల తీవ్రంగా నిరసించారు. భవిష్యత్ కార్యక్రమాన్ని చర్చించడానికి ఈనెల 23న కవులు, రచయితలు, మేధావులు, పాత్రికేయులు సమావేశమవుతున్నట్లు ఎస్వీ సత్యనారాయణ, జయసూర్య తెలిపారు.

## పాత్రికేయులపై దాడులను నిరసిస్తూ ప్రదర్శన

రాష్ట్రంలోని వివిధ ప్రాంతాల్లో పాత్రికేయులపై జరుగుతున్న దాడులను నిరసిస్తూ ఖమ్మంజిల్లా చర్లలో విలేకర్లు ప్రదర్శన జరిపారు. అనంతరం నోడల్ అధికారి ఎ. కృష్ణారావు, ఎమ్మార్వో ఎల్లయ్యలకు వినతి పత్రాలు అందజేశారు. ప్రదర్శనలో పాత్రికేయులు టి. నాగరాజు, సవేరా, చారి, సత్యనారాయణ, రమణరావు పాల్గొన్నారు. మద్దతుగా డి.వై.ఎఫ్.ఐ. నాయకులు బి. వెంకట్, లెనిన్, ఎం. చలపతిరెడ్డి, యూత్ కాంగ్రెస్ నాయకులు ఎన్. దుర్గాప్రసాద్, తుడుందెబ్బ నాయకులు పాల్గొన్నారు.



## బిల్లు వసూలు కేంద్రాల ముందు ధర్నాలు

విపరీతంగా పెంచిన విద్యుత్ బిల్లులను చెల్లించవద్దంటూ సి.పి.,ఐ.(ఎం) ఆధ్వర్యంలో కర్నూలులోని కె.వి.ఆర్. కళాశాల ఎదురుగా ఉన్న కరెంట్ బిల్ కౌంటర్ ముందు ధర్నా నిర్వహించారు. బళ్ళారి చౌరస్తా కల్లూరులోని విద్యుత్ బిల్లు వసూలు కేంద్రం ముందు విద్యుత్ బిల్లులు చెల్లించద్దంటూ సి.పి.ఐ(ఎం) ఆధ్వర్యంలో ధర్నా నిర్వహించారు.



## దాడులను ఖండిస్తూ నిరసన సభ

మోయలేని ప్రజలు బిల్లుల చెల్లింపు నిరాకరణకు పూనుకోవడం తప్ప మరో మార్గం లేదన్నారు. మహిళలపై, ఉద్యమకారులపై జరుగుతున్న దాడులు ఈ ఉద్యమాన్ని నిరోధించలేవన్నారు.

చంద్రబాబు ముఖ్యమంత్రి కావడం పత్రికలు చేసిన పాపం - దేవులపల్లి అమర్

ఆంధ్రప్రదేశ్ వర్కింగ్ జర్నలిస్టు యూనియన్ అధ్యక్షులు దేవులపల్లి అమర్ మాట్లాడుతూ, ఆందోళనకారులతోబాటు, జర్నలిస్టులపై జరుగుతున్న దాడుల్ని తీవ్రంగా ఖండించారు. చంద్రబాబు చెప్తున్నట్లుగా పత్రికలు పాజిటివ్ గా రాయడమంటే అర్థం ఆయనను 2020 సం॥వరకు అధికారంలో కొనసాగేలాచూడమనడమేనన్నారు. అప్పటి వరకు ఎవరూ ఏ ఆందోళనా చేయవద్దని అర్థం చేసుకోవాలన్నారు. చంద్రబాబు నాయుడు ముఖ్యమంత్రి కావడం పత్రికలు

చేసిన పాపమని, అది ఇప్పుడు పత్రికలను వెంటాడుతోందని ఆయన అన్నారు. కొందరు పత్రికా యజమానులు చంద్రబాబునాయుడి ముందు వంగుతూ, ఆయన ఇంటివరకూ, ఆ పార్టీ కార్యాలయం (జూబ్లీహిల్స్) వరకూ పాకుతున్నారన్నారు. న్యతంత్రంగా వ్యవహరించే పత్రికలు జర్నలిస్టులు బ్రతకలేకపోతున్నారని, చివరకు జర్నలిస్టులపై భౌతికంగా దాడులు చేసే పరిస్థితి వచ్చిందని ఆయన చెప్పారు. ఈ సభలో విద్యుత్ ఛార్జీలపెంపు వ్యతిరేకోద్యమాన్ని నిర్వహిస్తున్న 9 రాజకీయ పార్టీల నాయకుడైన కా॥ వేములపల్లి వెంకట్రామయ్య (సి.పి.ఐ(ఎం.ఎల్)-న్యూడెమోక్రసీ), సురవరం సుధాకర్ రెడ్డి (సి.పి.ఐ), బి.వి. రాఘవులు (సి.పి.ఎం), ఎం.వి. ప్రసాద్ (జనశక్తి), బి.ఎన్.రెడ్డి (ఎం.సి.పి.ఐ), శ్రీధర్ (ఎస్.యు.సి.ఐ), ఎన్. మూర్తి (లిబరేషన్),

దామా చెంచయ్య (ఎం.ఎల్. కమిటీ) మాట్లాడారు. వక్తలంతా విద్యుత్ ఉద్యమంపై కొనసాగుతున్న నిర్బంధాన్ని తీవ్రంగా ఖండించారు. రాబోవుకాలంలో బిల్లుల చెల్లింపు నిరాకరణ సందర్భంలో ఈ నిర్బంధాన్ని ప్రభుత్వం తన యంత్రాంగం ద్వారానూ, తెలుగుసేన ద్వారానూ మరింత తీవ్రతరం చేసే అవకాశాలున్నందున దీన్ని ప్రతిఘటించేలా ప్రజల్ని నుస్థిరం చేసుకోవాల్సిన అవరాన్ని వివరించారు.

**కార్టూన్ ప్రదర్శన**

ఈ సందర్భంగా బహిరంగ సభాస్థలి అయిన మదీనా ఎడ్యుకేషన్ సెంటర్ ప్రాంగణంలో కార్టూన్ ప్రదర్శన జరిగింది. రాష్ట్రంలో వివిధ ప్రాంతాల్లో జరిగిన లాఠీఛార్జీ, రాస్తారోకో తదితర పోరాట రూపాల దృశ్యాల్ని వివరించే ఛాట్ లను ప్రదర్శించారు. ఈ ఛాట్ ఎగ్జిబిషన్ ను కె.జి. కన్నాబిరాన్ ప్రారంభించారు.



## చార్జీలు తగ్గించాలని ఇన్స్పూరెన్స్ ఉద్యోగుల ధర్నా

పెంచిన విద్యుత్ ఛార్జీలను తగ్గించాలని డిమాండ్ చేస్తూ, జీవిత భీమా సంస్థకు చెందిన ఇన్స్పూరెన్స్ కార్పొరేషన్ ఎంప్లాయిస్ యూనియన్ ఆధ్వర్యంలో స్థానిక ఎల్.ఐ.సి. ఆఫీసు ఎదుట ధర్నా చేశారు. ఈ సందర్భంగా జరిగిన సభలో ఇన్స్పూరెన్స్ ఉద్యోగుల సంఘం కార్యదర్శి విజయరావు మాట్లాడుతూ మేధావులు, స్వచ్ఛంద సంస్థలు, ప్రజాసంఘాలు ఇచ్చిన పిలుపుమేరకు కరెంటు బిల్లులు చెల్లించకుండా సహాయ నిరాకరణ ఉద్యమంలో ప్రతి ఒక్కరూ పాల్గొనాలని కోరారు. సి.ఐ.టి.యు. నాయకులు రామ్మోహనరావు మాట్లాడుతూ విద్యుత్ ఛార్జీలను ప్రజలు భరించలేక పోతున్నారని అందుకే ఆందోళనలలో ప్రజలే ముందుంటున్నారని అన్నారు. ఈ ధర్నాలో ఎ.పి.టి.ఎఫ్. నాయకుడు విఠల్ రావు, ఐ.సి.ఇ.యు. ఉపాధ్యక్షులు పి. హన్మంట్ల ఇతర ఉద్యోగ సంఘాల నాయకులు, ఎల్.ఐ.సి. ఉద్యోగులు, ఏజెంట్లు పాల్గొన్నారు.

ఏ రాజకీయ పార్టీకి సంబంధంలేని పశ్చిమగోదావరి జిల్లా భీమవరం 15వ వార్డులో నర్సయ్య అగ్రహారంకు చెందిన 20 మంది సాధారణ గృహిణులు పెంచిన విద్యుత్ ఛార్జీలకు వ్యతిరేకంగా నిరసనోద్యమం ప్రారంభించారు. నెల రోజుల కిందట ఇంటింటికీ వెళ్ళి పోస్టర్లు అంటించడమేగాక గత పదిరోజులుగా కరెంటు బిల్లులు కట్టవద్దని, అసలు కరెంటు బిల్లులే స్వీకరించవద్దని ఇంటింటా ప్రచారం చేస్తూ మహిళల నుండి కరెంటు సర్వీసు నెంబర్లతో సహాసేకరిస్తున్నారు. సుమారు 20 మందికి పైగా సాధారణ గృహిణులైన మహిళలు ఈ ప్రచార కార్యక్రమంలో

**పెంచిన ఛార్జీలపై గృహిణుల నగారా భీమవరంలో విస్తృత ఉద్యమం**

పాల్గొనడం విశేషం. ఈ ఉద్యమానికి నర్సయ్య అగ్రహారంకి చెందిన మహిళలు శ్రీమతి సి.హెచ్.వరలక్ష్మి, శ్రీమతి ఎం.డి.అయిషా, శ్రీమతి కె.లీలావతి, శ్రీమతి ఎం.డి.హావాబీబీలు నాయకత్వం వహిస్తున్న స్థానికులైన కొంతమంది మహిళలు కలిసి సుమారు నెల రోజుల క్రితమే 600 పోస్టర్లు వేయించి అంటించామని వారు తెలిపారు. పెంచిన విద్యుత్ ఛార్జీలకు ప్రజామోదం లేకపోతే బిల్లులు తగ్గిస్తామని ముఖ్యమంత్రి ఒక చోట చెప్పారని, అందుకనే తాము ఈ విధంగా నిరసన వ్యక్తం చేస్తున్నామని తెలిపారు. ఛార్జీల సమస్య ఒకరికి సంబంధించినది కాదని, అందరి సమస్య కాబట్టే తాము స్వచ్ఛందంగా ఈ కార్యక్రమాలు చేపట్టామని తెలిపారు. రోజూ పత్రికల్లోను, టీవీల్లోను విద్యుత్ ఛార్జీల పెంపు పట్ల నిరసన ఉద్యమాలు చూసి తమకు దైర్యం వచ్చి ముందడుగు వేశామని, విజయవాడ తదితర ప్రాంతాలలో మహిళలనే కొడుతుంటే తమ కర్తవ్యంగా కనీసం నిరసన తెలిపే ఉద్దేశ్యంతో ఈ కార్యక్రమం చేపట్టామని తెలిపారు.



# విద్యుత్ ఉద్యోగుల సమస్యల పరిష్కారానికి సెప్టెంబర్ 11న చలో అసెంబ్లీ

## యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర మహాసభ పిలుపు

జనరేషన్, డిస్ట్రిబ్యూషన్ కంపెనీల్లోని వేలాది మంది కార్మికుల సమస్యల పరిష్కారం కోసం రాష్ట్ర వ్యాప్తంగా కృషి చెయ్యాలని ఆగస్టు 11, 12 తేదీల్లో నెల్లూరు కా॥ కె.ఎల్. నర్సింహం నగర్ (ఎన్.జి.ఓ.హోమ్)లో జరిగిన యు.ఇ.ఇ.యు. 3వ రాష్ట్ర మహాసభ పిలుపు నిచ్చింది.

15 రీజియన్లలోని 21 డివిజన్లు, 6 జనరేషన్ స్టేషన్ల నుండి 200 మంది ప్రతినిధులు హాజరైన ఈ మహాసభ రాష్ట్ర అధ్యక్షులు సయ్యద్ హబీబుల్లా పతాకావిష్కరణ చేయటంతో ప్రారంభమైంది. కా॥ కృపావరం, సాంబశివరావు, శ్రీరాంప్రసాద్ గార్లు తీర్మానాల కమిటీగాను, కా॥ బి.వి.ఎస్. మూర్తి, లక్ష్మణులు మినిట్స్ కమిటీగాను వ్యవహరించారు. ఆహ్వాన సంఘ అధ్యక్షులు మాజీ ఎం.ఎల్.ఎ. కా॥ జక్కా వెంకయ్య గారు ఆహ్వాన సంఘం తరఫున లాంఛనంగా ప్రతినిధులందరినీ ఆహ్వానిస్తూ ఉపన్యసించారు. అధ్యక్షులు సయ్యద్ హబీబుల్లా మహాసభను ప్రారంభిస్తూ విద్యుత్ ఉద్యోగులు దశాబ్దాల తరబడి సాధించుకున్న హక్కులు హరించేయబడుతున్న తరుణంలో ఉద్యోగులందరూ ఐక్యంగా పోరాడాలని పిలుపు నిచ్చారు. వినియోగ దారుల ప్రయోజనాల రక్షణకు కూడ విద్యుత్ ఉద్యోగులు నిలవాలని ఆయన చెప్పారు.

ఇన్నూరెన్స్, ఆర్టీసీ, ఉద్యోగుల తరుఫున కా॥ పి.ఎల్. రమణ, కా॥ దశరథ రామయ్యలు సాహర్థ సందేశమిచ్చారు. ఎ.పి.ఎన్.జి.ఓ. సంఘం జిల్లా అధ్యక్ష కార్యదర్శులు ఇద్దరూ హాజరై సాహర్థత తెలియ చేశారు.



అనంతరం జరిగిన ప్రతినిధుల సమావేశంలో ప్రధాన కార్యదర్శి తన నివేదికను ప్రవేశపెడుతూ విద్యుదుద్యోగులకు వస్తున్న పెను ప్రమాదాలను ఎదిరించడానికి గరిష్ట స్థాయిలో ఉద్యోగుల ఐక్యతను సాధించాలని, నేడు రాష్ట్రప్రభుత్వం అనుసరిస్తున్న ప్రపంచ బ్యాంకు అనుకూల విధానాల వల్ల దెబ్బతింటున్న కార్మికులు, ఉద్యోగులందరూ సమైక్యం చేసే పోరాటంలో విద్యుత్ ఉద్యోగులు తమవంతు పాత్ర నిర్వహించాలని పిలుపు నిచ్చారు. టారిఫ్ల తగ్గింపుకై రాష్ట్రంలో సాగుతున్న ప్రజాందోళనలో ఉద్యోగులు కూడ పాల్గొనాలని పేర్కొన్నారు. ఈ మూడు కీలక కర్తవ్యాల గురించి మహాసభ చర్చించింది.

15 డిస్ట్రిబ్యూషన్ సర్కిల్స్, 6 జనరేషన్ స్టేషన్ల నుండి 25 మంది చర్చల్లో పాల్గొని కార్యదర్శి నివేదికను పరిపుష్టం చేస్తూ ప్రసంగించారు.

కార్యదర్శి నివేదికలో నేడు విద్యుత్ ఉద్యోగులు ఎదుర్కొంటున్న వివిధ సైద్ధాంతిక సమస్యల్ని పేర్కొన్నారు. రాష్ట్ర ప్రభుత్వం ఉద్యోగులకు ఏ సమస్య రాకుండా హామీ ఇచ్చిన తర్వాత ఎట్టి ఆందోళనలు చేపట్టరాదని చెప్తోంది. ఉద్యోగ భద్రతతో సహా అనేక సమస్యలున్నా అవన్నీ కన్నడకుండా ప్రభుత్వం మసి పూసి మారేడుకాయ చేస్తున్నది. వైగా ఈ ఉచ్చులో ఉద్యోగులు పడ్డే వారిని ప్రజల ముందు స్వార్థపరులుగా ప్రభుత్వం నిలబెట్టి దెబ్బ తీస్తుందని నివేదిక పేర్కొంది. సంస్కరణల అమలుపై వివిధ దేశాల అనుభవాల్ని ప్రభుత్వం తప్పుగా ప్రచారం చేస్తున్నది. ఈ తరహా సంస్కరణలు అమలు చేసిన పేద దేశాల విద్యుత్ రంగంపై సామ్రాజ్యవాద దేశాల పట్టు పెరిగింది. ఈ సంస్కరణలకు మరో ప్రత్యామ్నాయం లేదని ప్రభుత్వం చెప్పేది కూడా పచ్చి అబద్ధం. ప్రపంచ బ్యాంకు షరతుల్ని అంగీకరించటానికి అది చంద్రబాబు నాయుడు ప్రభుత్వం చెప్పే సాకు తప్పు మరొకటి కాదు.

ఉద్యోగుల్లో ఉన్న పొరపాటు భావాలను ఓపిగ్గా పోగొట్టడం ద్వారా వారిని

పోరాటోన్ముఖులను చేయాలని నివేదిక పేర్కొంది.

గత 3 సం॥ల కాలంలో రాష్ట్ర వ్యాప్తంగా నిర్వహించిన కార్యక్రమాలను అత్యు విమర్శనా పూర్వకంగా నివేదికలో పేర్కొన్నారు.

చర్చలకు ప్రధాన కార్యదర్శి సమాధానం ఇచ్చిన తర్వాత ఏకగ్రీవంగా నివేదిక ఆమోదించబడింది.

అనంతరం క్రింది 16 మంది ఆఫీసు బేరర్స్ గాను, మరో 24 మంది కమిటీ సభ్యులు గాను మహాసభ ఏకగ్రీవంగా ఎన్నుకుంది.

అధ్యక్షులు శ్రీ సయ్యద్ హబీబుల్లా, ఉపాధ్యక్షులు శ్రీ. ఎం. సాంబశివరావు, శ్రీ టి. కృపావరం, శ్రీ ఎస్.కె. ఎం.డి. గౌస్, శ్రీ వెంకట్రామిరెడ్డి, ప్రధాన కార్యదర్శి శ్రీ ఆర్. సుధాభాస్కర్, ఉప ప్రధాన కార్యదర్శులుగా శ్రీ డి. సూరిబాబు, శ్రీ ఎన్. కిరణ్, సహాయ కార్యదర్శులుగా శ్రీ బి.వి.ఎస్. మూర్తి, శ్రీ హెచ్. శ్రీరాంప్రసాద్, జి. అప్పలసూరి, ఆర్గనైజింగ్ సెక్రటరీలుగా శ్రీ ఎం. నీలకంఠం, శ్రీ ఎ.వి.బి. బ్రహ్మచారి, శ్రీ ఎ.బి.ఎ. ప్రసాద్, కోశాధికారిగా శ్రీ కె. ఈశ్వర్ రావులు ఎన్నికైనారు.

మహాసభలో భాగంగా 11వ తేదీన జరిగిన సెమినార్లో ప్రసంగించిన వక్తలు శ్రీ ఎం.ఎ. గఫూర్ (సి.ఐ.టి.యు. రాష్ట్ర అధ్యక్షులు), డా॥ జె. శేషారెడ్డి, శ్రీ ఎస్. మల్లారెడ్డి (రైతు సంఘం రాష్ట్ర కార్యదర్శి, శ్రీ జక్కా వెంకయ్య (సి.పి.ఐ.(ఎం) జిల్లా కార్యదర్శి) గార్లకు కూడా మహాసభ ధన్యవాదాలు తెలియజేసింది. అంతర్జాతీయ గీతంతో మహాసభ ముగిసింది.

### తీర్మానం:-

విద్యుత్ ఛార్జీల తగ్గింపు ఉద్యమానికి సంఘీభావం తెల్పుండి.

గతంలో ఎన్నడూ లేనంతగా రాష్ట్ర ప్రభుత్వం విద్యుత్ ఛార్జీలు పెంచింది. జూన్ 4 నుండి అమల్లోకి వచ్చిన ఈ ఛార్జీల పెంపుదలను రాష్ట్రంలోని అన్ని వర్గాల ప్రజలు తీవ్రంగా వ్యతిరేకిస్తున్నారు. మే 28వ తేదీ నుండి నేటి వరకు వీరోచిత పోరాటం సాగుతుంది. ఈ ఉద్యమంలో విద్యుత్ ఉద్యోగులు కూడా తమవంతు పాత్ర నిర్వహించాల్సిందిగా ఆగస్టు 11, 12వ తేదీల్లో నెల్లూరులో జరిగిన

యు.ఇ.ఇ.యు.రాష్ట్ర 3వ మహాసభ విజ్ఞప్తి చేస్తున్నది.

వినియోగదారులగా విద్యుత్ ఉద్యోగులపైనా భారం పడుతున్నది. నెలకు దాదాపు 200-300 యూనిట్ల మధ్య వినియోగించే వారే విద్యుత్ ఉద్యోగుల్లో అత్యధికులుంటారు. ఈ శ్లాబు వినియోగదారులపై అతి పెద్ద భారం పడ్డది. కాబట్టి మనమూ ఇతర వినియోగదార్లతో కలిసి బిల్లుల చెల్లింపు నిరాకరించాల్సిందిగా కోరుతున్నాం.

మన రిటైర్మెంట్ బెనిఫిట్లు, ఫర్వీసు కండిషన్లు అన్నీ ఈ సంస్కరణలతో మారనున్నాయి. గత 15-20 సం॥లుగా బోర్డునే నమ్ముకొని చాకిరి చేస్తున్న వి.ఇ.డబ్ల్యు.లు సబ్-స్టేషన్ల కాంట్రాక్టు కార్మికులు, కలెక్షన్ ఏజెంట్లు మొదలుగు వారిని రెగ్యులర్ చేయకుండా, ఖాళీ పోస్టుల్లో కాంట్రాక్టు ఉద్యోగుల్ని నింపే ప్రయత్నం జరుగుతుంది. కొత్తగా రెగ్యులర్ ఉద్యోగులుగా అపాయింట్ అవుతున్నవారికి కూడా రిటైర్మెంట్ బెనిఫిట్లకు అర్హత లేదని అపాయింట్మెంట్ లెటర్లోనే వ్రాస్తున్నారు. నిత్యం మనం చేసే పనులన్నీ కాంట్రాక్టులకు ఇస్తున్నారు. ఇవన్నీ సంస్కరణల మూలంగా మనకు దాపురించిన పరిస్థితే కదా!

ప్రజాపోరాటంతో ప్రభుత్వం ఎటూ పాలుపోని దశలో ఉంది. ఈ దశలో మనమూ ప్రజలతో కలవాలి. మన సమస్యలపై మనమూ పోరాడాలి, వినియోగదారుల్లో భాగంగాను పోరాడాలి. అప్పుడే మనమీద జరిగే దాడిని తిప్పి కొట్టగలం.

విద్యుత్ ఉద్యోగులు కేవలం వారి జీతభత్యాల కోసం పోరాడే స్వార్థపరులని, అవినీతి పరులని ప్రభుత్వం చేస్తున్న ప్రచారాన్ని త్రిప్పికొడదాం, ప్రజల్లో కలిసి పోరాడుతామని యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర మహాసభ విద్యుత్ ఉద్యోగులందరికీ పిలుపు నిస్తున్నది.



# రూపాయి పతనం ఎవరికి లాభం?

- కాంతి

అమెరికన్ డాలరుతో పోలిస్తే మన రూపాయి ఎలా

పతనమయిందో గమనించండి

సంవత్సరం	డాలరు ఒక్కొంటికి రూపాయలు
1980-81	7=91
1991-92	24=47
మార్చి 93	31=42
డిశంబరు 95	35=17
ఆగస్టు 97	35=80
ఆగస్టు 98	43=35
ఆగస్టు 2000	45=90

రూపాయిని గిరికీలు కొట్టిస్తున్న సరళీకరణ

మన మధ్య సరుకుల మారకానికి రూపాయి వాడతాం. అదే మన దేశానికి - విదేశాలకు మధ్య సరుకుల మారకానికి రూపాయిని డాలరుతో, డాలరును రూపాయితో మారకం చేస్తాం. అవసరాల ప్రాతిపదికగా విదేశీ మారకద్రవ్య లావాదేవీలు జరగటం సరళీకరణ ముందు మాట. రూపాయిని కూడా ఒక సరుకుగా మార్చేసి దానితో వ్యాపారం చేయటం సరళీకరణ తరువాతి బాట. డాలరు - రూపాయి స్పెక్యులేటివ్ వ్యాపారంతో బాటు విదేశీ పెట్టుబడి రాక-పోకలు, సరళీకరించబడిన ఎగుమతి దిగుమతి లావాదేవీలు రూపాయి విలువపై పెద్ద ప్రభావం చూపుతున్నాయి. రూపాయి విలువను పతనం గావించే లావాదేవీలు, పర్యవసానంగా ఆర్థిక వ్యవస్థకు వాటిల్లే నష్టాలు పరిశీలించాలి.

రూపాయి విలువను పతనం చేసే లావాదేవీలు:

1. ఎగుమతి, దిగుమతులపై బ్యాంకుల్లో లోన్లు తీసుకున్న వారు చెప్పిన అవసరాలకు వాడుకునేలోపే లోను డబ్బులు ఉపయోగించి కరెన్సీ మార్కెట్కు వెళ్లి ఉదయాన్నే డాలర్లు విచ్చలవిడిగా కొంటారు. వీరితో బాటు షేర్ మార్కెట్లో లాగా కరెన్సీ మార్కెట్లోని బ్రోకర్లు, డీలర్లు కూడా అదే పని చేస్తారు. వీరంతా మార్కెట్పై పడి డాలర్లు కొనగానే డాలరు విలువ పెరుగుతుంది. (కొన్న రేటు కంటే ఎక్కువగా).

సాయంత్రం పెరిగిన రేటుకు డాలర్లను అమ్మేస్తారు. పొద్దున పట్టుకెళ్ళిన రూపాయల కంటే ఎక్కువ రూపాయలు వస్తాయి. రూపాయి విలువ మాత్రం పడిపోతుంది. వాళ్ళు దాన్ని పట్టించుకోకుండా బ్యాంకు లోన్లు కట్టేసి లాభాలు మిగుల్చుకుంటారు.

2. ప్రతి సంవత్సరం వేల కోట్ల రూపాయల రాయితీలు ఎగుమతి దారులకు కట్టబెడుతున్నారు. అయినా విదేశీ మారక చెల్లింపుల లోటు పెరుగుతూనే వుంది. ఇదేమీ పట్టించుకోకుండా వీరికి మరో సౌకర్యం కల్పించారు. ఎగుమతులు చేస్తే వచ్చే డాలర్లను వెంటనే మన దేశానికి తేనెకల్లకుండా కొన్ని నెలల పాటు విదేశాలలో దాచిపెట్టుకునే అవకాశం కల్పించారు.

ఇక్కడేమో డిమాండ్కు తగ్గ డాలర్లు లేక రూపాయి విలువ పడిపోతుంది. రూపాయి విలువ బాగా పడిపోయిన తరువాత వారు డాలర్లు తెచ్చుకుని ఎక్కువ రూపాయలు పొంది లాభాలు గడించుకుంటారు. ఇటువంటి సంస్థల్లో రిలయన్స్, ఇన్ఫోసిస్లు కూడా వున్నాయి.

3. అన్ని రకాల విదేశీ వస్తువుల విచ్చలవిడి దిగుమతికి గేట్లు తెరిచారు. అవసరం ఉన్నా లేకపోయినా, మన పరిశ్రమలు దివాళా తీస్తున్నా ఈ విధానం

కొనసాగింపబడుతున్నది. దీనితో డాలర్ డిమాండ్ పెరిగిపోయి, డాలరు నిల్వలు కరిగిపోయి రూపాయి విలువ పడిపోతున్నది.

4. షేర్ మార్కెట్లో పెట్టుబడులు పెట్టే విదేశీ సంస్థలకు రాచరిక సౌకర్యాలన్నీ కల్పించి దేశ సంపదను కట్టబెడుతున్నారు. అంతర్జాతీయ మార్కెట్లో పెట్రోలు రేట్లు పెరిగి, దాని దిగుమతులకు మనం ఎక్కువ డాలర్లు ఖర్చుపెట్టాల్సి వస్తున్నది. అయినా షేర్ మార్కెట్లోకి వచ్చే విదేశీ సంస్థలు తెచ్చే పెట్టుబడుల వలన మన డాలర్ల నిల్వ ఇంతకు ముందు పెరిగింది.

కానీ, ఇందుకు ప్రతిగా పెద్ద మూల్యం చెల్లించుకున్నాం. షేర్ మార్కెట్ వ్యాపారంలో 30వేల కోట్ల రూపాయల లాభాలను వాళ్ళకు కట్టబెట్టటమే గాక దాని మీద చెల్లించాల్సిన మూడు వేల కోట్ల రూపాయల పన్నును కూడా రద్దు చేశారు. 30వేల కోట్ల రూపాయల లాభాలకు అడ్డుకట్ట వేస్తే అపారమయిన డాలర్లను నిల్వ చేసుకునే అవకాశం ఉండేది.

అయినా ఆ సంస్థలకు మన మీద జాలి కలగలేదు. అమెరికాలో వడ్డీ రేట్లు పెరిగాయని, తూర్పు ఆసియా దేశాల్లో ఆర్థిక పరిస్థితులు మెరుగుపడ్డాయని అవి మన దేశం నుండి పెట్టుబడులను తరలించాయి. అందువలన డాలర్ల నిల్వలు తరిగిపోయి డాలరుకు డిమాండ్ పెరిగి మన రూపాయి విలువ పడిపోతున్నది.

ఫరవాలేదు. వాటి పెట్టుబడులు మళ్ళీ రావటం మొదలెట్టాయని

చెబుతున్నారు. పెరిగిన డాలరు విలువతో మన దగ్గర నుండి ఎక్కువ షేర్లను అవి కొంటాయి. మరలా వాటిని అమ్మి మునుపటి కంటే ఎక్కువ లాభాలను గడిస్తాయి. అవి మళ్ళీ తరలిపోగానే రూపాయి పరిస్థితి మరింత హీనమవుతుంది.

ఈ విధంగా అనేక సరళీకరణ విధానాల వలన రూపాయి విలువ పడిపోతున్నది. ఆర్థిక రంగంపై అది తీవ్ర ప్రతికూల ప్రభావం చూపుతున్నది.

1. 1997 ఆగస్టులో 35రు.-80పైలకు ఒక డాలరు వస్తే ఇప్పుడు 45రు.-90పై ఇస్తే గాని డాలరు రావటం లేదు. ఈ మూడు సంవత్సరాలలోనే రూపాయి విలువ 28 శాతం

పడిపోయింది. నిత్య జీవితంలో కీలకమయిన పెట్రోలియం ఉత్పత్తులు, వంటనూనెలు, పప్పులు, దేశంలో తయారయ్యే వస్తువులకు అవసరమయిన ముడిసరుకులు (క్యాపిటల్ గుడ్స్) మరియు ఇతర అవసరాలకు డాలర్లు కావాలి. ఇవి దిగుమతి చేసుకోవడానికి ఎక్కువ డబ్బును (రూపాయలలో) వినియోగించాల్సి రావటంతో ధరలు విపరీతంగా పెరిగిపోతున్నాయి.

2. మన పాలకులు అవలంబించిన విధానాల వలన ఆర్థిక అంతరాలు పెరిగిపోయి అశేష ప్రజానీకానికి కొనుగోలు శక్తి క్షీణించిపోయింది. ఉత్పత్తులకు డిమాండ్ తగ్గటంతో కొత్త పెట్టుబడులు తగ్గిస్తున్నారు. ఉత్పత్తి పెరుగుదల రేటు కూడా తగ్గిపోతున్నది.

ఈ విధానాన్ని మార్చకుండా కేవలం విదేశీ పెట్టుబడుల మీద ఆధారపడి దేశాన్ని అభివృద్ధి చేయాలని కేంద్ర బి.జె.పి. ప్రభుత్వం భావిస్తున్నది. అంతర్జాతీయ ఆర్థిక సంస్థల వత్తిడులకు లొంగి దేశాన్ని దివాళా అంచుకు నెడుతున్నది.

విచ్చలవిడి దిగుమతులకు తలుపులు బార్లా తెరవటం, ప్రభుత్వ రంగాన్ని బహుళజాతి కంపెనీలకు చౌకగా అమ్మేయటం తదితర చర్యలన్నీ దీంట్లో భాగమే.

థాయిలాండ్, మలేసియా దేశాల్లో కరెన్సీ విలువ ఎంత పడిపోయిందో, దరిదాపు అంత స్థాయిలో మన రూపాయి విలువ కూడా గత మూడేళ్ళలో పడిపోయింది. ఆ దేశాలు చవిచూసిన ఆర్థిక వినాశాన్ని మరచిపోయి, షేర్ మార్కెట్లోకి విదేశీ పెట్టుబడిని ఆకర్షించటానికి ఎటువంటి లొంగుబాటుకయినా బిజెపి ప్రభుత్వం సిద్ధపడింది.

దేశ ఆర్థిక రంగాన్ని దివాళా అంచుకు నెట్టే బిజెపి ప్రభుత్వ విధానాల్ని తిప్పికొట్టిన నాడే రాగల ఉపద్రవాన్ని అరికట్టగలం.





KL  
20/10/2008

# 'విద్యుత్' ఉద్యమంపై



**అది** ఆగస్టు 28 ఒంటిగంట సరిగ్గా 90వ రోజు విద్యుత్ ఉద్యమం రాష్ట్ర రాజధాని నడిబొడ్డున రక్తస్థిక్తమైంది. నలుగుర్ని బలిగొని 200 మందికిపైగా తీవ్ర గాయాలకు గురిచేసింది. మహిళలను, యువతులను సైతం విచక్షణారహితంగా చావబాదారు పోలీసులు. రాష్ట్ర ప్రజలు, వారి హితం కంటే ప్రపంచ బ్యాంకు విసిరేపింగిలిమెతుకులే పంచభక్ష పరమాన్నాలుగా భావించే చంద్రబాబునాయుడు, ఆయన అనుచరణం ఎంత క్రూరంగా ప్రవర్తిస్తుందోననే దానికి ఇది పరాకాష్ఠ. ఇంతేనా!?

సాయంత్రం ఎమ్మెల్యే క్వార్టర్స్ వద్ద నిరాహార దీక్ష శిబిరం వద్ద దీక్ష విరమించిన ఎమ్మెల్యేలు, వివిధ పార్టీల నాయకులపై పోలీసులు మరోసారి దాడి చేశారు. సి.పి.ఐ.(ఎం) వృద్ధనేత కొరటాల, రాష్ట్ర కార్యదర్శి బి.వి. రాఘవులుతో సహా అనేక మందిని లారీలతో బాదడమే గాక ఎమ్మెల్యే క్వార్టర్స్ లో నిలిపి ఉంచిన కార్లను ధ్వంసం చేశారు. పోలీసుల క్రౌర్యానికి, దిగజారుడుకు

జిమ్మిక్కులు చేసి చేసి పాపం! అలసి పోయినట్లున్నారు బాబుగారు! చిన్నగా అసలు నిజం కక్కేశారు.

ప్రజలు మందబుద్ధులని, ఏ రోజు విషయాలు ఆ రోజే మర్చిపోతారని ఆయనకు ఎక్కడ లేని నమ్మకం. “షరతులే లేవు! కేవలం కొన్ని నూచనలు మాత్రం ప్రపంచ బ్యాంకు చేసిందని” సాక్షాత్తూ అసెంబ్లీలోనే (1998లో) ప్రకటించిన చంద్రబాబు ఇప్పుడు “ప్రపంచ బ్యాంకు నుండి అప్పులు తీసుకున్నాం వారి షరతుల అమలుకే ఛార్జీలు పెంచాల్సి వచ్చింది” అని నేడు నిస్సిగ్గుగా ఆయన ప్రకటిస్తున్నాడు. విద్యుత్

ఇదొక మచ్చుతునక. లారీ ఛార్జీల చేసినా, కాల్పులు జరిపినా కాళ్ళకే గురిపెట్టాలన్న పోలీసుల మాన్యువల్ రూల్స్ ను కూడా అతిక్రమించి తలలకు, ఛాతీలకు గురిపెట్టి కాల్చారు. లారీలతో తలలు పగలగొట్టారు.

విద్యుత్ ఛార్జీల వ్యతిరేక పోరాటంలో ఇదో మైలు రాయి. కాల్పుల్లో అమరుడైన సి.ఐ.టి.యం. హైదరాబాద్ నగర కార్యకర్త కామ్రేడ్ విష్ణువర్ధన్ రెడ్డికి ఈ నందం ర్భంగా జోహార్లర్పిద్దాం. అమరులైన ఇతర మరో ముగ్గురికి కూడా ‘కార్మికలోకం’ జోహార్లర్పిస్తున్నది. అసలు నిజం కక్కిన ముఖ్యమంత్రి అబద్ధాలు

ఛార్జీలను ప్రజలంతా ఆమోదించారని, ప్రతిపక్షాలు రాజకీయం చేయటం తప్ప ప్రజలు పెద్ద భారంగా ఫీల్ కావట్లేదని మొన్నటి దాకా చెప్పిన ముఖ్యమంత్రి ‘విద్యుత్ భారాలకు (తనది తప్ప) ప్రభుత్వాల వైఫల్యాలే కారణమని ఇప్పుడు చెప్పుకొంటున్నారు.

ఈ సందర్భంగా రాష్ట్రంలో సాగుతున్న చర్చతో ఆయన గందరగోళపడుతున్నారు. ప్రతిపక్షాలు లేవనెత్తే ప్రశ్నలకు ఆయన వద్ద సమాధానం లేదు. దాంతో అర్థంలేని పోలికలతో బకాయింపులకు దిగుతున్నాడు. “రాష్ట్రాభివృద్ధి అవసరం లేదా?”, “పంటలు ఎండిపోయినా ఫర్వాలేదా?” అని ఛార్జీలు తగ్గించమన్న వారిని ప్రశ్నిస్తున్నారు. విద్యుత్ ఛార్జీలు పెంచింది రాష్ట్రాభివృద్ధి కోసమేనట!

ఛార్జీల పెంపు దల వల్ల వ్యాపారాలు ఎలా తగ్గిపోయాయో, చిన్న పరిశ్రమలపై ఏ విధంగా భారం పడుతోందో పత్రికల్లో వార్తలొస్తున్నాయి. పేదల నుండి మధ్య తరగతి ఉద్యోగస్తుల వరకు పెరిగిన బిల్లులు చూసి బావురు మంటున్నారు. ఇప్పటికే సిమెంటు, ఇనుము ఛార్జీలు పెరగటంతో భవన నిర్మాణ పరిశ్రమ దెబ్బతినింది. రానున్న రోజుల్లో మొత్తం ఆర్థిక వ్యవస్థపై ఈ ఛార్జీల పెంపుదల ప్రభావం తీవ్రంగా వుంటుంది.

ఇదంతా రాష్ట్రాభివృద్ధి నని ముఖ్యమంత్రిగారు మనల్ని నమ్ముమంటున్నారు!

ప్రజా చైతన్యం పెల్లుబికిన వేళ.....


రెగ్యులేటరీ కమిషన్ కొత్తరేట్లు ప్రకటించిన మరుసటి రోజు నుండి అంటే మే 28 నుండి వామపక్షాలు దీనిపై ఆందోళన ప్రారంభించాయి. మొదట్లో ఇది పార్టీలకు, ప్రజా సంఘాలకు పరిమితమైన మాట నిజమే. క్రమంగా ప్రజలు భాగస్వాములు కావటం పెరిగింది. అందుకు ప్రభుత్వం నిర్వహించిన గ్రామసభలే





# చంద్రబాబు ఉక్కుపాదం

42  
జూలై 2010



వేదికలైనాయి. అనేక చోట్ల మంత్రుల్ని అధికారుల్ని నిలదీశారు. ఛార్జీలు తగ్గించానికి గ్రామసభ ఏకగ్రీవంగా తీర్మానించినట్లు వారు ప్రకటించాల్సి వచ్చింది. కొన్ని చోట్ల తెలుగుదేశం పార్టీ వారిని, అధికారులను సభలకే రానివ్వకుండా ప్రజలు అడ్డుకున్నారు. ప్రతిపక్ష పార్టీల వారు వీరికి అనేక చోట్ల నాయకత్వం వహించారు.

ఆ తర్వాత రాష్ట్ర వ్యాప్తంగా ఈ ఛార్జీల పెంపుదలపై జరిగిన ఓటింగ్లో ప్రజలు స్వచ్ఛందంగా పాల్గొని పెంపుదల తమకు సమ్మతం కాదని తెలిపారు. అనేక గ్రామాలు పట్టణాల్లో జరిగిన పోలింగ్లో 98% శాతం ప్రజలు వ్యతిరేకంగా ఓటు వేశారు. ఆ తర్వాత ఈనెల 24న జరిగిన 'బిజిలీబండ్'లో పెద్ద ఎత్తున పాల్గొన్నారు. వరదలు, వర్షాలతో అట్టుడుగుతున్న ప్రాంతాల్లో కూడా 'బిజిలీబండ్' జయప్రదంగా జరిగింది.

ఈ సందర్భంగా మరో ముఖ్య విషయాన్ని ఇక్కడ పేర్కొనడం అవసరం. చడి చప్పుడు కాకుండా ప్రభుత్వం ఇంటర్నెట్ ద్వారా ఛార్జీల పెంపుదలపై అభిప్రాయాలు సేకరించింది. మన రాష్ట్రంలోని సామాన్య ప్రజలెవరికి ఇంటర్నెట్ లేదు. కేవలం కలిగిన వారి ఇళ్ళలో మాత్రమే ఈ సదుపాయం వుంది. ఆ అభిప్రాయ సేకరణలో కూడా ప్రభుత్వం ఓడిపోయింది. ప్రతిక్షాలు, ముఖ్యంగా వామపక్షాలు రెచ్చగొట్టి ప్రజల్ని ఆందోళలోకి తెస్తున్నాయని చెప్పే పాలక పార్టీల పెద్దలు ఇప్పుడేమంటారు?

ఇన్ని రకాలుగా ప్రజలు తమ నిరసన తెలియజేసినా ప్రభుత్వానికి దున్నపోతు పై


వానపడ్డట్టుంది. ఛార్జీలు తగ్గించే సమస్యలేదని చంద్రబాబు ప్రకటనలిస్తున్నాడు.

ప్రపంచ బ్యాంకా? ప్రజలా? తేల్చుకోవాల్సి వచ్చేసరికి మరో 4 1/2 సం॥ దాకా అవసరం లేని ప్రజలకంటే వ్యక్తిగతంగా తనకు తన 'రోటరీ'కి ఎంతో లాభదాయమైన ప్రపంచ బ్యాంకే ముద్దెంది చంద్రబాబుకు. అవును మరి ఈ విధానాలు అమలైన దేశాలన్నింటిలో ఇదే పరిస్థితి! అసెంబ్లీకి మారిన పోరాట కేంద్రం : వీధుల్లో నుండి ఆగస్టు 10 నుండి అసెంబ్లీకి పోరాట కేంద్రం మారింది. బయట ప్రజా ప్రతిగటనోద్యమం-సభలో వామపక్షాలు, కాంగ్రెస్ సూటిప్రశ్నలు చంద్రబాబును వుక్కిరిబిక్కిరి చేశాయి. 'రోల్ బ్యాక్ ఆర్ గో బ్యాక్' నినాదాన్ని పాలకులు

భరించలేకపోయారు. 4 రోజుల పాటు సభ స్తంభించింది. చంద్రబాబు ఒక అడుగు వెనక్కివేసి సభా సంఘం వేస్తామని ప్రకటించారు. సభా సంఘం నివేదిక వచ్చేంత వరకు పెంచిన విద్యుత్ ఛార్జీల అమలును వాయిదా వేయాలని కాంగ్రీ, వామపక్షాల సభ్యులు డిమాండ్ చేశారు. 3 రోజుల పాటు కాంగ్రీ, వామపక్ష సభ్యులను సభ నుండి నస్పెండ్ చేసి, మార్షల్స్ చే బయటకు గెంటించివేశారు.

దీక్షలకు అపూర్వ స్పందన : ఈ నిరంకుశ చర్య అగ్నికి ఆజ్యంపోసింది. చంద్రబాబు డిఫెన్స్లో పడ్డాడు. వుద్యమం వూపందుకుంది. రంగస్థలం అసెంబ్లీ నుండి ఆమరణ నిరాహార దీక్షా శిబిరానికి మారింది. 90 మంది శాసనసభ్యులు 10 రోజులుగా దీక్షలు చేస్తున్నారు. ఈ దీక్షలకు ప్రజల మద్దతు క్రమంగా పెరిగింది. ప్రతీరోజు వేలాది మంది దీక్షా శిబిరాన్ని సందర్శించారు. "శాసనసభ్యులారా మీ దీక్షను కొనసాగించండి. మీ వెంట మేంవున్నాం" అన్న నినాదాలతో దీక్షా శిబిరం వద్ద ప్రజల కోలాహలం పెరిగింది. గత్యంతరం లేని స్థితిలో ఛలో అసెంబ్లీ నిర్వహించారు. దాన్ని నెత్తుటి మడుగులో ముంచెత్తాడు చంద్రబాబు.

ఇప్పటికే అనేక చోట్ల బిల్లులు చెల్లించడాన్ని నిరాకరిస్తున్నారు. ఈ పోరాటాన్ని కొనసాగించాలి. డిస్కనెక్షన్ చేసే వారిని చేయనివ్వరాదు. గ్రామ బస్తీ, కమిటీలు ఏర్పడి ప్రతిఘటించాలి. రాష్ట్ర వ్యాప్తంగా ఆందోళనను తీవ్రతరం చేయటం ద్వారా ప్రభుత్వాన్ని లొంగదీయాలి. కార్మికులు, ఉద్యోగులు ఈ పోరాటంలో ముందు పీఠాన నిలవాలి. ✧





# చేతబడులు, మాయలు, మంత్రాలు ఇంకెన్నాళ్ళు?

వరంగల్ జిల్లా తిమ్మాపురం గ్రామంలో ఆగస్టు రెండవ తేదీ అర్ధరాత్రి అత్యంత ఘోరకలి జరిగింది. ఆ గ్రామస్థులందరూ మూఢత్వంతో ఉన్నాడై అయిదుగురి ప్రాణాలను బలికొన్నారు. తోటి గ్రామస్థులైనప్పటికీ చేతబడులు, మాయలు, మంత్రాలు వచ్చు అనే నెపంతో వారిని సజీవ దహనం చేశారు. చనిపోయిన వారిలో నలుగురు మహిళలే.

సభ్య నాగరికతా ప్రపంచంలో మరే గ్రామంలో జరగకూడని దారుణం ఈ గ్రామంలో జరిగిపోయింది. ఎందుకిలా జరిగింది? ఎవరు దీనికి బాధ్యులు? ఇలాంటి అజ్ఞానాకృత్యాలకు అంతంలేదా? ఇదే మనముందున్న ప్రశ్న.

ఒక ప్రక్క ముఖ్యమంత్రిగారు మనరాష్ట్రాన్ని వాడ వాడలా ఇంటర్నెట్ సౌకర్యంతో స్వర్ణాంధ్రప్రదేశ్ గా శోభయమానంగా అభివృద్ధి చేస్తామని పదేపదే చెప్తున్నారు. కాని మరో ప్రక్క మన గ్రామాలు నేటికీ అజ్ఞానాంధకారంలో బందీలుగా ఉన్నట్లు ఈ ఉదంతం తెలియజేస్తున్నది.

ప్రజలు విద్యుత్ భారాన్ని తగ్గించాలని సాగిస్తున్న ఉద్యమాన్ని ప్రక్క దోవవట్టించేందుకు ముఖ్యమంత్రి ఆకస్మికంగా ప్రవేశపెట్టిన 'చదువుకుందాం' కార్యక్రమం విజయవంతం అయిందని వరంగల్ జిల్లా మంత్రి (ఆయనే ఉన్నత విద్యా శాఖా మంత్రి) కడియం శ్రీహరి చేసిన ప్రకటన వట్టి బూటకం అని ఈ ఘటన పటాపంచలు చేసింది.

అసలు చేతబడులు, మాయలు, మంత్రాలు ఉన్నాయా? ఉంటే అలాంటి మంత్రాలతో మనుషుల్ని చంపడం సాధ్యమేనా? ఇలాంటి విచక్షణా జ్ఞానం, శాస్త్రీయ దృక్పథం నేటికీ మన గ్రామీణ ప్రజలకు అలవడలేదు. అందుకే ఆ మాయలు మంత్రాలు తమకేదో అపకారం చేస్తాయనే భయం, అభద్రతా భావం, ప్రబలుతున్న అంటువ్యాధులు, మూఢత్వానికి తోడై ఏది ఏమైనా ఆ 'మంత్రాళ్ళ'ను చంపితేగాని తమకు రక్షణ లేదన్న పిచ్చి నమ్మకం ఉన్నాడంగా మారి పరాకాష్ఠకు చేరి తిమ్మాపురం గ్రామస్థులను సజీవ దహనానికి ప్రేరేపించింది. అంతే రాత్రికి రాత్రి ఒక్కొక్కరి వేటకుక్కల్లా వెంటాడి ఆ అయిదుగురిని గ్రామం నడిబొడ్డుకు తీసుకువచ్చి కాళ్ళు, చేతులు విరగొట్టి, కళ్ళలో కారం కొట్టి, అప్పటికీ ఆగ్రహం చల్లారకపోతే కిరసనాయిలు పోసి నిప్పంటించారు. అగ్నికి అహుతి అవుతున్న వారి ఆక్రందనలు ఆ గ్రామస్థులకు కర్ణ పేయంగా తోచాయేతప్ప అర్తనాదాలుగా విన్నించలేదు.

అలాంటి పైశాచిక ఆనందాన్ని మూకు

మ్మడిగా అనుభవించే అమానుష స్థితికి ఎవరు బాధ్యులు? పరిష్కారానికి ప్రభుత్వాలు ఎటువంటి చర్యలు గైకొంటున్నా లేకపోతే ప్రజల్లో మూఢత్వం, చాంధసత్వం మరింత లోతుగా పాతకుపోయే చర్యలే ఈ ప్రభుత్వాలు చేపడుతున్నాయా? అనే విషయాన్ని విజ్ఞులైన ప్రతి ఒక్కరు ఆలోచించాలి.

ఎప్పుడైనా, ఎక్కడైనా దోపిడీ శక్తులైన పాలకవర్గాలు తమ దోపిడీ కోసం ప్రజలను మూఢత్వంలో ఉంచడానికే కుట్రలు పన్నుతాయన్న విషయం చరిత్ర పలుసార్లు చెప్పింది. అదే క్రమంలో మన దేశంలో నేటికీ కేంద్ర (బి.జె.పి) రాష్ట్ర (టి.డి.పి) ప్రభుత్వాలు కష్ట జీవులను అజ్ఞానంలో ఉంచడానికి ఎంత చేయోలో అంత చేస్తున్నాయి. ఇందుకు ప్రధాన ఆయుధం దూరదర్శన్ టి.వి. ఛానల్స్. మాయలు, మంత్రాలు, క్షుద్ర విన్యాసాలను విశ్వంఖలంగా చూపే సీరియల్స్. నిరక్షరాస్యులైన



గ్రామీణ ప్రజలపై అలాంటి ప్రసారాలను విచ్చలవిడిగా గుప్తిస్తున్నారు. ప్రజలు వాటిని నిజం అని నమ్ముతున్నారు. ప్రభుత్వాలు అలాంటి వాటిని నిషేధించే ప్రసక్తే చేయవు. మానవుడు కనిపెట్టిన శాస్త్ర సాంకేతిక విజ్ఞానాన్ని, మనిషి మూఢత్వాన్ని పెంచడానికే ఈ విధంగా ఉపయోగిస్తున్నారు. ఇక అక్షరాస్యత ద్వారా కళా బృందాలు ద్వారా ప్రజలను విజ్ఞాన వంతులుగా చేయాలని మంత్రులు యిచ్చే ప్రకటనల్లో చిత్తశుద్ధి ఉండదు. అందుకే చేతబడుల మూఢత్వానికి బలైపోయే అమాయకుల సంఖ్య నానాటికీ పెరుగుతున్నదే తప్ప తరగటంలేదు. వరంగల్ జిల్లాలోనే గత 5 ఏళ్ళల్లో 80 గ్రామాల్లో 46 మంది హతులయ్యారని జిల్లా ఎస్.పి. చెప్పారంటే సమస్య తీవ్రత ఎంతగా ఉందో అర్థం అవుతుంది.

ఈ పరిస్థితిలో ప్రజా చైతాన్యానికి కట్టుడి వుండే శాస్త్రవేత్తలు, పాత్రికేయులు, మేధావులు, వైద్యులు కళాకారులు, జనవిజ్ఞాన కార్యకర్తలు ముందుకు వచ్చి కృషి చేయడం తప్ప మరో మార్గం లేదు.

హేతువాదము లేనిదే నీతి జనతకు

-కె. శాంతారావు

రాదురా

నీతి జనతకు రానిదే జాతి ప్రగతికి పోదురా

-కందుకూరి

వాస్తవ పరిశీలన

విజయవాడ నాస్తిక కేంద్రం వారు, ప్రముఖ మానసిక వైద్య నిపుణులు శ్రీ ఇండ్ల రామసుబ్బారెడ్డి ఆ గ్రామాన్ని పరిశీలించి, సాక్షులను విచారించి కొన్ని వాస్తవాలను సేకరించారు.

వరంగల్ కు 30 కి.మీ. దూరంలోనే తిమ్మాపురం గ్రామం ఉంది. గ్రామంలోని 200 కుటుంబాలు కరుడుగట్టిన మూఢత్వంతో ఉన్నారు. గ్రామ సర్పంచ్, డీలర్, భూతవైద్యుడుగా చెప్పుకు తిరిగే యాకయ్య ఈ ఘటనకు ప్రధాన కారకులని తెలిపారు.

మూడేళ్ళ క్రితం అస్వస్థతో కొందరు చనిపోతే డీలర్ ప్రతి వార్షకు రు. 100/-లు వసూలు చేసి యాకయ్య చేత గ్రామంలో శాంతి పూజలు చేయించాడు. అప్పుడు అతడు తనకు తోచిన కొన్ని పేర్లు చెప్పాడు. అప్పటితో ఆ గొడవ సద్దుమణిగింది. మరల ఇటీవల డీలర్ బంధువుల ఇద్దరు చనిపోయారు. కాగా మతిస్థితిమితం లేని నిర్మల అనే మహిళ గ్రామంలోని కొందరి పేర్లు చెప్పుకుతిరుగుతు జూలై 31న చనిపోయింది. ఇదంతా చేతబడి అనుకుని, ఆ పిచ్చమ్యాయి చెప్పిన

పేర్లు, గతంలో యాకయ్య చెప్పిన పేర్లుపోల్చుకొని గ్రామ సర్పంచ్ ఆరుగున్ని పిలిచి ఈ చేతబడి అంతా మీరే చేస్తున్నారని బెదిరించారు. లబోదిబోమన్నా వినకుండా గ్రామంలో మొండిగా ప్రచారం చేయించి గ్రామస్థుల్లో నమ్మకం కలిగించాడు. అంతే రాత్రికి రాత్రి ఈ దారుణం జరిగింది. ఇది జరిగేటప్పుడు కుటుంబీకులను వాళ్ళ ఇళ్ళల్లోనే బందీలుగా ఉంచి బయట తాళాలు వేశారు. ఆ సమయంలో గ్రామస్థులు పూర్తిగా మధ్యం సేవించి ఉన్నారని తెలిపారు.

ప్రస్తుతం గ్రామ సర్పంచ్ పరారీలో ఉన్నాడు. డీలర్, యాకయ్య పోలీస్ స్టేషన్ లో ఉన్నారు.

కాగా చనిపోయిన ఎనిమిది ఐదుగురి బాధిత కుటుంబీకుల్లో ముగ్గురు ఎస్.సి. కుటీంబుకులకు లక్ష రూపాయల చొప్పున ఎక్స్ గ్రేషియో ఇస్తామని, మిగిలిన రెండు కుటుంబాలకు ఆపద్ధండు కింద సహకరిస్తామని జిల్లా కలెక్టర్ ఆదిత్య నాథ్ ప్రకటించడం మరో వింత.



# “బాబు - బ్యాంకు” బడ్జెట్

- జి.వి.ఆర్.

ఈ సంవత్సరం మార్చిలో ఓట్ ఆన్ అకౌంట్ బడ్జెట్ అసెంబ్లీలో ప్రవేశపెడతూ త్వరలో పూర్తిస్థాయి బడ్జెట్ ని జీరో బెస్ట్ బడ్జెట్ గా రూపొందిస్తామని ముఖ్యమంత్రి చెప్పారు. రాష్ట్ర ప్రగతి, సాధారణ ప్రజల అభివృద్ధి లక్ష్యంగా ఆ బడ్జెట్ వుంటుందని ముందుగా ఊరించారు.

చివరకు ఆగస్టు 14న జీరో బెస్ట్ బడ్జెట్ అసెంబ్లీలో హడావిడిగా ప్రవేశపెట్టారు. గత మూడు మాసాలుగా రాష్ట్రంలో సాగుతున్న విద్యుత్ ఛార్జీల పెంపుకు వ్యతిరేకంగా సాగుతున్న వ్యవసాయంపై అసెంబ్లీలో జరుగుతున్న చర్చను ప్రక్కదోవ పట్టించేందుకు ఆ సమయాన్ని ఎంపిక చేసింది ప్రభుత్వం. ప్రతిపక్షాల అభ్యంతరాలను కూడా ఖాతరు చేయలేదు.

## జీరో బెస్ట్ బడ్జెట్ లంటే ఏమిటి?

ఇది గొప్ప ప్రక్రియ అని, సాహసోపేత నిర్ణయమని ఆర్థిక క్రమశిక్షణ కోసమే తమ ప్రయత్నం అని ఆర్థికమంత్రి సభలో ఊదరగొట్టారు. అమెరికాలోని ఒక ప్రైవేటు కంపెనీ కార్మికులు కడుపుకొట్టి, లాభాలు ఎలా పండించుకొనేందుకు ఈ తరహా బడ్జెట్ మొదట రూపొందింది. దీనిపై మక్కువ పడి అమెరికన్ ప్రభుత్వం ఒక సారిమాత్రమే ప్రవేశపెట్టింది. ప్రజల్లో పెల్లుబికిన నిరసనల వల్ల ఉపసంహరించుకుంది.

చంద్రబాబుకు ఆదర్శంగా చెప్పుకుంటున్న అమెరికా వారు చెత్తబుట్టలోవేసిన ‘జీరో’ బెస్ట్ బడ్జెట్ ను మన ప్రభుత్వం త్రవ్వి బయటకు తీసింది. ప్రపంచ బ్యాంకు వత్తిడిపైనే ఈ పని చేశారు. ప్రపంచ బ్యాంకు ముద్ర ఈ బడ్జెట్ పై గాఢంగా వుంది.

సాంప్రదాయక బడ్జెట్ లోవలే అంకెలకు ఇందులో విలువలేదు. బడ్జెట్ అంచనాలు 2 సవరింపులు, 3 వాస్తవాలు-పూర్తిగా వూహలు, అంచనాలే. ఈ మూడింటి మధ్య అంతరాలు పెరిగిపోతున్నాయి.

(అ) ఉదాహరణకు 1998-99 రెవెన్యూ సీట్స్ ను పరిశీలిస్తే 1. ఆదాయ అంచనా రు. 15,634 కోట్లు, 2. సవరించిన బడ్జెట్ 15,610 కోట్లు, 3. ఆచరణలో వాస్తవంగా సేకరించిన ఆదాయం రు. 14,200 కోట్లు మాత్రమే అంటే. ఆదాయం అంచనా కంటే రు. 1434 కోట్లు తగ్గింది.

(ఆ) రెవెన్యూ లోటు పరిస్థితి కూడా ఇదే తంతు.

1998-99లో 1. అంచనా రు. 560 కోట్లు.

2. సవరించిన లోటు రు. 1080 కోట్లు.

3. వాస్తవాలలోటు : రు. 2684 కోట్లుగా ప్రభుత్వం ప్రకటించింది. అంటే 2124 కోట్లు. అంచనా కంటే లోటు 5 రెట్లు పెరిగింది.

ఇప్పుడు రెవెన్యూ లోటు అంచనా రు. 1500 కోట్లుగా ప్రకటన. ఆచరణలో ఎంత అవుతుంది?

(ఇ) ఇవన్నీ సృష్టించిన లెక్కలు. బడ్జెట్ కొక శాస్త్రం వుంది. అంచనాలు వచ్చే ఆదాయం ఎక్కువగా చూపి, ఖర్చు తక్కువగా చూపటం ఆచరణలో ఆదాయంలో తరుగుతుంది. ఖర్చు ఎక్కువ అవుతున్నది. ప్రజలను మోసగించేందుకు ప్రవేశపెట్టే పోకు బడ్జెట్ ఇది. ఆదాయ సాధనలో తామెంతో సమర్థులమని, ఖర్చుల విషయంలో జాగ్రత్తపరులమని డబ్బాకొట్టేందుకే ఈ అంకెల గారడీ.

(ఈ) కొన్ని వివరణలో పరిశీలిద్దాం.

రెవెన్యూ వ్యయం 25 శాతం నుండి 18.5 శాతంకు తగ్గినట్లు చూపారు. 1999లో పి.ఆర్.సి. అమలు జరిగింది. ఖర్చు ఎక్కువ అయింది. ఈ సంవత్సరం డి.ఎ. బకాయిలు మాత్రమే చెల్లించారు. సమాజంగా ఆ ఖర్చు తగ్గుతుంది. వీరిగొప్ప ఏమీ లేదు.

చిట్కా : అడ్మినిస్ట్రేటివ్ ఖర్చులు 19.1% నుండి 18.1% అంటే 1% తగ్గించారట. చిట్కా అమలు జరగదు. టెలిఫోన్ ఛార్జీలు (100-40కి) తగ్గింపు, పెట్రోలు వాహనాల నిర్వహణ, స్టేషనరీ ఖర్చు తగ్గిస్తారట. ప్రభుత్వం పనిచేయకుండా మానేస్తేనే ఇది సాధ్యం.

(ఉ) భారీగా పెరిగిన బాబు ఖర్చులు : హెలికాప్టరు ఖర్చు రు. 2 నుండి రు. 32 కోట్లకు పెరిగింది. ఇకపై బాబుగారు పర్యటనలన్నీ ఆకాశ విహారేలేనన్నమాట.

పబ్లిక్ రిలేషన్స్ ఖర్చు రు. 30కోట్ల నుండి రు. 80 కోట్లకు భారీపెంపు. ప్రచారం, బాబుగారి స్పెషల్ అంశం. తన గొప్పతనం గురించి వార్త

పత్రికలకు ప్రతిరోజు ఫుల్ పేజీ (కలర్ లో) ప్రకటనలిచ్చి తమ అదుపులో వుంచుకుంటారన్నమాట. అందువల్లే పబ్లిక్ రిలేషన్స్ ఖాతా ఖర్చు పెరిగింది. అనుత్పాదక ఖర్చు పెరగుతున్నది.

(ఊ) : ఆదాయం ఎక్కువ ఎక్కడ?

ఐ.ఎం.ఎఫ్.ఎల్. సారా ద్వారా రు. 400 కోట్ల పెంపు

అమ్మకం పన్నులో రు. 400 కోట్ల పెంపు

మెటారు వాహనాల పన్నులో రు. 150 కోట్లు.

ప్రాఫెషనల్ పన్నులు రు. 120 కోట్లు.

(క) తగ్గింపులు లగ్జరీ పన్నుమాత్రం రు. 81 కోట్ల నుండి రు. 15 కోట్లకు తగ్గింపు అటవీ వృత్తుతత్తులపై రు. 116 కోట్ల నుండి రు. 111 కోట్లు భూగర్భ

వనరుల సేకరణలు పక్షపాతం నెలకొన్నది. సంపన్నులకు సౌలభ్యం పేదలు, వుద్యోగులు వృత్తిదారులపై భారాలు.

(ఖ) 11వ ఆర్థిక కమిషన్ మన రాష్ట్రానికి కేటాయింపు రు. 3049 కోట్ల తగ్గింది.

ఎందుకు తగ్గించా రు. మన సి.యం. ఎచ్చలకు పోయారు.

మన ముఖ్యమంత్రి రాష్ట్ర అభివృద్ధిపై తప్పుడు లెక్కలు పంపారు.

రాష్ట్రాలకు 50% వాటా ఇవ్వాలని చాలా కాలంగా కోరుతున్నారు. ఇప్పుడు కేంద్రం ఆ సంఖ్యను 37.5%కు కుదించింది. అందుకు ఫైనాన్స్ కమిషన్ కొన్ని కొలబద్దం పెట్టుకుంది.

ప్రాధాన్యతలలో తేడాలు : పేదరికం, నిరక్షరాసత్వ, వెనుకబాటు తనం, బాల కార్మికులకు తగ్గింపు వగైరా

మార్కెట్ ఆర్థిక వ్యవస్థనీలినీడలు ఈ కేటాయింపుపై వుంది. ఆర్థికల్ 275 ప్రకారం గ్రాంట్ ఇన్ ఎయిడ్ కేటాయింపు పరిపాలనా ఖర్చు ఎ.పి.లో 3 నుండి 2.5%కి తగ్గిస్తానని గొప్పలు పోయారు. రెవెన్యూ లోటు తగ్గించి అవసరాలు తక్కువ చూపటంలో కోతపెట్టారు. అభివృద్ధిలో వెనుకబడిన వారికే చేయదించారు. అది సాధారణ న్యాయం. ఈ ఆర్థిక సం॥ నుండి 2005-వనరుల లభ్యత 2006 వరకు మన రాష్ట్ర అభివృద్ధిపై ఆర్థిక కమిషన్ కు రాష్ట్రప్రభుత్వం ఎలాంటి అంచనాలు పంపిందో అసెంబ్లీకి కూడా తెలియదు. మన అంచనాల మేరకే ఆర్థిక సంఘం మన అవసరమని (గ) కేటాయింపులపై ప్రపంచ బ్యాంకు ముద్రపడింది :

వ్యవసాయ కార్మికులకు పనిదినాల కేటాయింపు రు. 80కోట్ల తగ్గింపు.

(న్యూట్రిషన్) పోషకాహార సరఫరా రు. 1080 కోట్ల(-60 కోట్ల)

ఇరిగేషన్ రు. 120 నుండి రు. 100 కోట్ల(-20 కోట్లు)

విద్య (అప్పుకు మ్యాచింజ్ గ్రాంట్) రు.

విద్యలో - రిక్రూట్ చేయబోయే ఎస్.సి, యస్.టి. ఉపాధ్యాయుల వేతనం ఖర్చులు కో. కూడా ప్రణాళికావ్యయంలోనూ...

విద్యుత్ రు. 621 కోట్లు సబ్సిడీని ప్లానింగ్ ఖర్చుగా చూపించారు. బాండ్లకు వడ్డీ రు. 600కోట్ల ఈ పద్ధతిలో చూపించారు. వాస్తవంగా ఈ పద్ధతులు ప్రణాళికేతర వ్యయంలోవుండాలి.

ప్రణాళికేతరవ్యయం తగ్గించామని చెప్పేందుకే ప్రణాళికా వ్యయం పెంచామని చూసేందుకై ఈ వక్రీకరణ జరిగింది.

రెండూ గొప్పే. ఒక దెబ్బకు రెండు పిట్టలు పడగొట్టాడం అంటే ఇదే.

రోడ్లు - 12000కి.మీ. పొడవైన 6 మార్గాల రోడ్లకు కేటాయింపు పెరిగాయి. అంటే కాంట్రాక్టర్ల పంట పండింది. మనకి (జనానికి)మిగిలింది ‘0’ మాత్రమే.

(ఘ) రు. రెవెన్యూయేతర ఆదాయం 7500 కోట్లుగా చూపారు. ఇందులో ఎక్కువ మార్కెట్ బాండ్లు.

వడ్డీ దీంట్లో రు. 4040 కోట్ల క్రింద (సం॥నకు) చెల్లించాలి.

నికరంగా మిగిలేది రు. 3540 కోట్లు మాత్రమే.

ఇది అభివృద్ధి బడ్జెట్ కాదు. అప్పుల బడ్జెట్ అంకెలగారడీని నమ్మామంటే మునిగిపోతాము.



# “ఉడుంపట్టు”

రుక్మిణి

స్థలం : - ఓల్డ్ ఎం.ఎల్.ఎ. క్వార్టర్స్ - విద్యుత్ ఛార్జీలు తగ్గించాలని ప్రతిపక్ష శాసనసభ్యులు ఆమరణ నిరాహారదీక్ష చేస్తున్నారు. జనం ఒకటే గుంపులు గుంపులుగా మద్దతు తెలుపుతూ వస్తున్నారు. ఒకటే కోలాహలం. రద్దీ. . జేజేలు! వర్షం జోరుగానే పడుతుంది. అయినా ఎవరూ పట్టించుకోవడంలేదు. యాదగిరి మల్లేశం ద్యూటీలు ముగించుకుని ‘ఛాయ్’ దుకాణంలోకి జొరబడి ఛాయ్ తాగుతున్నారు.

మల్లేశం : అరె యాద్గిరి. . జనం గిన్ని రకాల పోరాటాలు జేసింద్రు - అరె పోలీస్ లు ఆడోళ్ళ జుట్టు పట్టుకుని గుంజింద్రు, లాఠీల్లోని బాదింద్రు. ఇప్పుడేమోవీళ్ళు ‘భూక్ హార్తాక్’ చేస్తుంద్రు. అయినా చంద్రబాబు ఛార్జీలు తగ్గించమంటే తగ్గియ్యనంటుండు వార్మీ!

యాదగిరి : - అసెంబ్లీల మొన్న బాగ లోల్చిబెట్టినంక సభాసంఘం ఏ సినిడ్రుగానుర మ! : నీ సభ. . . సంఘం! దేనికిరా? మల్లాకాకిలెక్కలు చెప్పడానికా! చంద్రబాబు రోజు సభలు మీటింగులు పెట్టి గంటలు గంటలు ఎవ్వరికి అర్థంకాని కాకిలెక్కలు చెప్పనే వుండే! ఇంగకాకులే వినాలే! వారీ గీ సభా సంఘం పెట్టడానికి ఈయనకు రూల్సున్నాయర! ‘నా చేతుల ఏం లేద’ని ముందుగనే చేతులెత్తేసి మన చెవుల పూలుబెట్టి!

టీ కొట్టువాడు! -

అదంతా రెగ్యులేటరీ కమిషను చూసుకుంటదిరా?

మ : - అగ్గో. . గదో పాటం మొదలుపెట్టి! గా స్లాబులు మార్చుగు కూడా నా చేతుల లేదని చేతులు దులుపుకుంటుండే! నాకధికారం లేదని అంటే రేపు వాళ్ళనే కుర్చీమీద కూకోబెట్టి తాను దిగాలి!

టీ : - ఒరే. రేపు సభా సంఘం తగ్గిచ్చమననదే అనుకో! తగ్గిస్తగా? మళ్ళీ ఆ కమిషను వాళ్ళనే అడగాలంటడా - ఓ గ్లాసుల్నుండి ఛాయ్ గ్లాసులకు వదబోసినట్లే వుందీర యవ్వారం!

యా : - అన్నా . . . అసలు గీ కమిషన్ ఏందే! మనల్ని ‘ఖతం’ చెయ్యడానికే! అసలు దాన్ని చెయ్యమని ఎప్పుడు చెప్పిందే?

మ : ఒరే. . . దా. . . దా. . . జరగమ్మునుండు బిజెపొళ్ళు ఏదో రాయభారం తెస్తంద్రు. . . పద. . ఇందాం!

యాదగిరి, మల్లేశం గుంపు పక్కన నిలబడి తలకాయలు రిక్కరించి చూస్తూ వింటున్నారు.

బి.జె.పి : - ఈ సుదీర్ఘ ఆందోళన మాకు బాధాకరం! నిజం. మా కెవ్వరికీ అసెంబ్లీలో పాల్గొనాలనిపించడంలేదు. దీనికి ఏదైనా పరిష్కారం చేయాలని మా అంతటమేమే వచ్చాం!

ప్రతిపక్షం : - ఈ పెంచిన ఛార్జీలను తగ్గించేవరకు ఆందోళనను విరమించేదిలేదు - శ్రీ కృష్ణుడు కూడ సందీరయబారానికి వచ్చే ముందు కొన్ని ప్రతిపాదనలతో వచ్చాడు. మీ ప్రతిపాదనలు చెప్పండి -

వాళ్ళు చర్చించుకుంటుండగా గుంపుకు ఒక ప్రక్కగా యాదగిరిజీ మల్లేశం రెక్కపట్టిలాక్కెళ్ళాడు.

యా : - అరె వీళ్ళ కెట్లాంటి పట్టంపుల్లేవుర. గాడ కేంద్రంల ఒక తీరును రాష్ట్రంల మనోతీరున మాట్లాడారు. అంత రెండునాలికల యవ్వారం - వీళ్ళకు బాగ అలవాటైపోయింది.

మ : - ఒరే. ఇంతకీ ఛార్జీల మీద వీళ్ళ అభిప్రాయం ఏందటరా.

యా : - అగ్గో. . . ష్. . ఇను. . ఇను, వాళ్ళుకూడా గవ్వ మోయలేని భారాలే అంటుంద్రుగనీ!

దు : - ధుత్తెరి! మళ్ళీ తర్వాత వీలుకాదు పోయంటే ఏం చేస్తరట!

యా : - వినుర. వినసె. విజ్ఞప్తి పత్రాలూ, నక్కవినయాలూ అందజేసుకుంటారట. తోకలు దువ్వుతరట. దువ్వెనబెట్టి.

మ : - ధుత్తెరికి! అరెయాద్గిరి సభలలో సంగతి జరిగేటప్పుడు వీళ్ళు అస్సలు మాట్లాడలేదు.

యా : - అరె. . గీడ వీళ్ళందరూ ఆమరణ దీక్షలు చేస్తుంటే వీళ్ళేమో కొసురుగు, కొరుకుడు మాటలు మాట్లాడారు. అన్నా అసలు గిట్ల ఛార్జీలు ఎందుకు పెంచినట్లా? మ : - పార. . పా. . . మళ్ళా ఛాయ తాగుదాం.

X X X

యాదగిరి మల్లేశం గేటుధాటి రెండడుగులు రోడ్డు మీదికి వేశారు.

మ : - ఒరే! కరంటు దొంగలెక్కువై నష్టాలోచ్చినాయి. మరి లైన్ల వెంట కరంటు బాగ లాసయిపోతుందంటడు.

యా : - ఆగాగుర. . . . కరంటు దొంగల్ని ఎప్పుడు పట్టుకోవద్దన్నరట!

మ : - అరె. అసలు గీ లైనులాసు లేందిర. ఎప్పుడు ఎంత లాసయితదో ఎప్పుడిలా కంప్యూటరు ముందలేస్సుని కటకచిలాడిచ్చేటోడికి దినాం దినాం నష్టాలు తెలవ్వా? వాట్నందరికు తగ్గిచ్చుకోలేదట!

(వాళ్ళు మాట్లాడుకుంటున్నారు - ఛాయ్ దుకాణం నుండి టీ కొట్టు వాడు పెద్దగా కేకలు పెట్టి వీళ్ళను పిలిచాడు)


టీ కొట్టు : - ఓరి యాద్గిరి, మల్లేషూ. . . రాండ్రో. . . రండి)

యా : - ఏమాయే! షాకుగాని కూట్టినాదిర. సచ్చినావుర.

టీ : - రండిర. . . చంద్రబాబు టీవీల చెప్తుండు. పెంచిన కరంటు ఛార్జీలు పూరగి తగ్గిస్తడట. వార్మీ. వినుండ్రీ. రాండిర!

యా+మ : - జర్నీయనో. . . నిజంగనె!

(ఇద్దరూ ఆత్రంగా దుకాణంలోని బెంచిమీన కూలబడ్డారు. “టీవీలో చంద్రబాబు చాలా గంభీరంగా - మొహం మట మట లాడించుకుంటూ ఉపన్యాసం లంకించుకున్నాడు)



చంద్ర : - ఈ పెంచిన విద్యుత్ ఛార్జీలను తగ్గించడానికి నాకేం అభ్యంతరం లేదని తెలియజేసుకుంటున్నాను.

మ : వవ్వరేవా బాతుగుడ్డు.

యా : - గమ్మునుండుర.

చంద్ర : - రాష్ట్ర అభివృద్ధి కోసం సంస్కరణలను పూర్తి స్థాయిలో అమలు చేయడం కోసమే ఈ కఠోర నిర్ణయం తీసుకుని విద్యుత్ ఛార్జీలను భారీగా పెంచిన మాట వాస్తవం. పెంచిన ఛార్జీలు బాగా భారమే! ఎవడి కడుపు వాడికే భారం! సరే. అయితే ఒక్క విషయం మాత్రం మీకు

మనవి చేయాలనుకుంటున్నాను. భవిష్యత్తులో ఇక నాణ్యమైన కరెంటును మీకు నిరంతరం సరఫరా చేయడం కుదరదు. మీకు సరిపడినంతగా కరెంటును వుత్పత్తి చేయలేం!

యా : - పీడా పాయిరి!

చం : - మనం సంస్కరణల మధ్యలో వున్నాం! ఇప్పుడు గనక మనం ఈ ఛార్జీలు తగ్గిస్తే ప్రపంచబ్యాంకు నుండి ఒక్కపైసా కూడా అప్పుపుట్టదు. అభివృద్ధి పనులన్నీ ఆగిపోతాయి. మీకిచ్చే కోటి ఉద్యోగాలు. . . రెండు కోట్లు సిలిందర్లు...

యా : - హద్దీర సంగతి! దీనితోక ఆడుందన్నమాట!

చం : - రాష్ట్రం మొత్తం చీకట్లో పడి తన్నుకుచావాల్సి వస్తుంది. ఎవడేమైపోతాడో ఎవరికీ తెలవని పరిస్థితి. కంప్యూటర్లు ఆగిపోతాయి. పెంకులెగిరిపోతాయి. ప్రాజెక్టులుండవు. పంపులుండవు.

మ : మా ప్రాణాలుండవు. . ధుత్తెరి!

చం : ఈ ఛార్జీలు తగ్గిస్తే పేద ప్రజలు మరింత పేద వారై పోతారు. ధనికులు మరింత ధనికులై పోతారు.

మ : ఈ ఒక్క పచ్చినిజం బైటపడిందిరా తండ్రో!

చం : స్వర్ణాంధ్ర భవిష్యత్ను దృష్టిలో వుంచుకుని మీరంతా. . .

యా : అరె. . . ఆపెయ్. దాన్నాపెయ్! హమ్మయ్య! ఓరి మల్లేశా! ఈ ఛార్జీలు ఖచ్చితంగా తగ్గి తీరాల్సిందేరా! గివిగానీ తగ్గితే ప్రపంచ బ్యాంకు ఇంగ మన జోలికి - పేరుకు రాడ్రా! మ : ఒరే! గిప్పుడు జనాలేమైనా సుఖంగ బతుకుతున్నార! కలల్లో బ్రతికించి భ్రమలు పెట్టుడేనాయే! ఇంగ నీరూ. . . మీరూ. . . వారు. . . వీరూ. . . మొక్కలు నాటండి. . . చెట్లు పీకండి. . .

యా : బుర్రలు గీక్కోండి. . . బంద్! ఇవిగానీ తగ్గించుకుంటే పీడా వదిలిపోద్దిరా. . . కానియ్యండి. . . ఇంకా జనం వానొచ్చినా వరదొచ్చినా, పట్టిన పట్టు వదలొద్దురా. . . ఉడుంపట్టు పట్టాలి.

మ : పద పదరా!



# కార్మికవర్గ పక్షపాతి కవి జాఫ్రీ

వేవ

“ప్రతి సమాజానికి తనదయిన సౌందర్య విలువలు ఉంటాయి. అది ఆ సమాజపు ఉత్పత్తి క్రమం నుండే ఉద్భవిస్తాయి. కాబట్టి కళ ఏకాలానికి చెందినదయినా ఆ కాలపు వరిస్థితులను అనివార్యంగా ప్రతిబింబిస్తుంది.”

అభ్యుదయాన్ని నిర్వచిస్తూ అఖిలభారత రచయితల సంఘం చేసిన మొదటి తీర్మానంలోని వాక్యాలు ఇవి. ఈ వాక్యాలను త్రికరణ శుద్ధిగా నమ్మి ఆచరించిన కవి అలీ సర్దార్ జాఫ్రీ.

జననం 1913లో, ఉత్తరప్రదేశ్ లోని ఓ చిరుగ్రామం బలరాంపూర్ లో కుటుంబం జిమిందార్లు. ధనిక ముస్లిం అయి కూడా అతిచిన్న వయస్సులోనే జాఫ్రీ జాతియోద్యమంలో చేరాడు. రాజకీయ కార్యక్రమాలవల్ల అధ్యాపక ఉద్యోగం ఊడింది. కించిత్తు విచారం లేకుండా 1942 లో బొంబాయి చేరాడు. అభ్యుదయ ఉద్యమాల ఆటపట్టు బొంబాయి నగరం. జాఫ్రీని రెండు చేతులా కొగలించుకున్నది. కమ్యూనిష్టు ఉద్యమం ప్రేయసిలా పిలిచింది. 1943 లో అభ్యుదయ రచయితల సంఘం అలాగే ఇండియన్ వీమల్స్ థియేటర్ ఇస్టా, ప్రారంభకులలో ఆయన ఒకరు. కవిగాను కార్యకర్తగాను ఆయన కృషి సంఘానికి అమూల్యం.


జాతియోద్యమం నుండి కమ్యూనిష్టు ఉద్యమానికి ఎదిగిన మేధావుల తరానికి జాఫ్రీ ప్రతీక. ఆయన లాంటి అనేక మంది మేధావులకు మార్క్సిజం కేవలం ఒక వ్యామోహం కాదు. అది ఆచరణ. మార్క్సిజం వారితో వారి సుఖవంతమయిన జీవితాలకు వీడ్కోలు యిప్పించింది. కష్టబరిత జీవితం గడిపే శిక్షణ యిచ్చింది. రాజకీయ స్వాంతంత్ర్యానికి వరిమితం కాకుండా ఆర్థిక సామాజిక అంతరాలు తొలగించేందుకు పోరాడాలని నూరి పోసింది.

ఫలితంగా ఆలిసర్దార్ జాఫ్రీ చాల నిరాడంబరంగా బ్రతికారు. ఆ నిరాడంబరత జీవితంలోనే కాక కవిత్వంలోకి కూడా యింకి పోయింది.

ప్రథమ అభ్యుదయ రచయితల సంఘ మహాసభలకు ప్రముఖ రచయిత శ్రీ మున్నీ ప్రేమ్చంద్ అధ్యక్షులు. ఆ సందర్భంగా “నేడున్న సౌందర్యపు కొలమానాలు మార్చమని ఆయన రచయితలకు పిలుపు నిచ్చారు. అంటే అమలులో వున్న సౌందర్యపు కొలమానాలన్నీ ‘దోపిడి’ సమాజానికి చెందినవి. కాబట్టి దోపిడిలేని సమాజపు సౌందర్యాన్ని మరోమాటలో

చెప్పాలంటే శ్రమ జీవన సౌందర్యాన్ని సాహిత్యంలో సృష్టించాలన్నారు. ఈ మాట జాఫ్రీకి శిరోధార్యం అయ్యింది.

ఆయన కవిత “కడలి బిడ్డ” (సముందర్ కి బేటీ) ఈ ప్రస్తావనతోనే మొదలవుతుంది. చిన్న కథల సంకలనం ‘మంజిల్’ 1938 అచ్చయ్యింది. ఈ సంకలనంతో జాఫ్రీ సాహితీ యాత్ర ప్రారంభం అయ్యింది. వెంటనే 43లో ‘పర్వాజ్’ (ఎగిరేత్తకి) కవితా సంకలనం వెలుగుచూసింది. “నయ్యాదునియా కో సలాం(కొత్త ప్రపంచానికి



వందనం) ఆసియా జాగ్ ఉరా(ఆసియా మేల్కొంది) సరిహద్ద్ (సరిహద్దులు) ఆయన రచనల్లో ఎన్నదగినవి.

టర్కి విప్లవ రచయిత నాజిమ్ హిక్మత్. చిలీ విప్లవకవి పాబ్లో నెరూడాలకు జాఫ్రీ మంచి మిత్రుడు. వారిలాగే చివరి దాకా ఉర్దూఅభ్యుదయ రచయితలకు నాయకుడు. హిందీ సాహిత్యంలో ‘నిరాలా’ కవీలాగ ఉర్దూ కవిత్వాన్ని ఛాందస్సుల సంకెళ్ళనుండి విడిపించిన వాడు జాఫ్రీ దాంతో ఆయన కంటే పెద్దవాడయిన ‘బోప్ మలిహాబడి’ సాంప్రదాయక గజల్ ప్రక్రియ వదిలి వచన కవితలు రచించారు. జోష్ను విప్లవకవిగా పేర్కొంటే జాఫ్రీని ప్రజాకవిగా ఉర్దూ సాహిత్యం మన్నించింది.

ఉర్దూ కవిత్వాన్ని అత్యంత ప్రభావితం చేసిన కవులు మీర్ తాక్విగాలిబ్ లు. వీరిపై వెలువడిన విమర్శనాత్మక గ్రంథాలకు జాఫ్రీ సంపాదకులు. అలాగే కబీర్ మీరా రచనల సంపుటికి సంపాదకత్వం చేసారు. ఈ గ్రంథాలకు ఆయన రాసిన ముందు మాట ఆయన ఆసామాన్య విమర్శనాత్మక దృక్పథానికి నిరదర్శనం అని చెప్పవచ్చు.

కవులు సాధారణంగా సినిమాలకు

రాసేందుకు బొంబాయి చేరతారు. కాని జాఫ్రీ నాటి ఉమ్మడి కమ్యూనిష్టు పార్టీకి పూర్తికాలపు కార్యకర్తగా పని చేయడానికి బొంబాయి వెళ్ళారు. కవిత్వానికి తనదయిన సొబగులు కూర్చడం ఆయన ప్రత్యేకత కనుకనే 52లో ఇస్లామభ్యుదయిన క్యాజుఅబ్బాస్ సినిమా ‘అన్ హోసీ’కి ఆయన రచనలు చేశారు. 1960లో సొంతంగా ఒక సినిమా తీసారు. అయితే ‘పుట్ పాత్’ వంటి సినిమాల్లోని ఆయన గేయాలు మరపురానివి. పామ్ ఏ గమ్ కికసం (ఈసాయంత్రపు విపాదంపై ఒట్టు) వంటి గీతాలు తలత్ మహబూద్ గొంతు నుండి పట్టులా జాలువారి పరవశింప చేస్తాయి.

ఆయనకు అనేక పురస్కారాలు లభించాయి. రాజకీయాల్లో చురుకుగా పాల్గొన్నందుకు ఆయన్ను ఉద్యోగం నుండి బహిష్కరించక ఆలీఘర్ ముస్లిం యూనివర్సిటీకి జాఫ్రీని పిలిచి డాక్టరేట్ యివ్వక తప్పలేదు. ‘పద్మశ్రీ’, భారత్ నుండి ఇక్బాల్ అవార్డు పాక్ నుండి ఆయన పొందారు. 98లో జ్ఞాన్ పీఠ్ లభించింది.

జీవితకాలం ఆర్ ఎన్ ఎన్ సభ్యుడయిన ప్రధాని వాజపేయి సైతం ఆయన్ను ప్రశంసించక తప్పలేదు. జాఫ్రీ సిద్ధాంతాలతో విభేదించవచ్చుగాని ఆయన దృక్పథంతో కాదని చెప్పాల్సి వచ్చింది. సామరస్యాన్ని కోరుతూ జాఫ్రీ రచించిన ‘సరిహద్ద్’ కవితాసంపుటిని ప్రధాని పాక్ ప్రధానికి లాహోరు యాత్ర సందర్భంగా బహుకరించారు.

ఉన్నత లౌకిక సాంప్రదాయాలు జాఫ్రీ అనువణువునా జీర్ణించుకున్నారు. జీవితాంతం సామ్రాజ్యవాదంపై పోరాడారు. కులమత భాషా లింగ భేదాల కఠితంగా అందరికీ న్యాయం జరగాలని, సమానత్వం కావాలని జాఫ్రీ బలంగా నమ్మారు. నమ్మిన దాన్ని రచించారు. సామాన్యజీవి కేంద్రంగా కవితా రచన అత్యంత అందంగా రాయటం ఆయనకు మార్క్సిజం నేర్పిందని చెప్పుకున్నారు. తాను సదా కార్మికవర్గ పక్షపాతినని ప్రకటించుకున్నారు.

ఉర్దూసాహిత్యపు ఎల్లలు విస్తరించడం సరి అయిన దృక్పథం కలిగించడంలో జాఫ్రీకి సాటి రాగల వారు ఉర్దూలో మరొకరు కానరారు.

ఒకానొక సమాజంలో భాగంగా ఉంటే కళాకారుడు ఆ సమాజపు ధోరణుల నుండి దృక్పథాలనుండి తప్పించుకోలేదనడానికి జాఫ్రీ జీవితం ఓ ఉదాహరణ. ఉర్దూ సాహిత్యంలో ఉవ్వెత్తున లేచిన కెరటం అలి సర్దార్ జాఫ్రీ.

(జాఫ్రీ ఆగస్టు 1వ తేదీ ఉదయం బొంబాయి ఆస్పత్రిలో అస్పష్టతతో 86వ ఏట కన్నుమూసారు. ఆ ప్రజాకవికి కార్మికలోకం శ్రద్ధాంజలి ఘటిస్తున్నది)



# కాశ్మీర్ స్వయంప్రతిపత్తి

ఈనాడు కాశ్మీరు (జమ్మూ, కాశ్మీర్ రాష్ట్రం) సమస్య భారతదేశం అంతటినీ కుదిపివేస్తున్నది. టెలిస్కూల వల్లనే కాదు. ఆ రాష్ట్ర ప్రభుత్వం స్వయం ప్రతిపత్తిని గురించి లేవదీసింది. జమ్మూ - కాశ్మీర్ అసెంబ్లీ రాష్ట్ర స్వయం ప్రతిపత్తి కావాలని ఏకగ్రీవ తీర్మానం చేసింది. అటువంటి తీర్మానాన్ని చేయవద్దని ప్రధానమంత్రి వాజ్ పేయి చెప్పినా అసెంబ్లీ తీర్మానాన్ని పాస్ చేసింది. దానిలోని సాధ్యా సాధ్యాలను గుర్తించకుండానే కేంద్రమంత్రి వర్గం దానిని తిరస్కరించింది. అటు పిమ్మట డాక్టరు ఫరూక్ అబ్దుల్లా అనేక రాష్ట్రాల ముఖ్యమంత్రులను కలుసుకొని రాష్ట్ర స్వయం ప్రతిపత్తిని కోరడం అంటే దేశాన్నుండి విడిపోవడం కాదన్నారు. కాశ్మీర్ భారతదేశంలో అవిభాజ్యమైన భాగమన్నాడు. అయితే రాష్ట్ర స్వయం ప్రతిపత్తి ఎందుకు. ఏమిటి అనేది ఉత్తన్నమైంది.

భారతదేశం అనేక రాష్ట్రాల కూడలి అయిన దేశం. దాని రాజ్యాంగం ఫెడరల్ వ్యవస్థ. కాని కాలక్రమేణా రాష్ట్రాలకున్న అధికారాలన్నీ కుదించుకుపోయినాయి. కేంద్రం రాష్ట్రాలకు రాజ్యాంగ చట్టం ద్వారా కల్పించిన అధికారాలపై అతిక్రమణ చేస్తూ వచ్చింది. ప్లానింగ్ పేరుతో ఆర్థిక వ్యవస్థనంతా తన గుప్పిట్లో పెట్టుకుంది. ఆఖరుకు విద్యా విధానాలలో కూడా జొరబడింది. ఆర్థిక అధికారం రాష్ట్రాలకు నామమాత్రం చేసింది. ఏ చిన్న అభివృద్ధి కార్యక్రమం చేపట్ట వలసి వచ్చినా కేంద్రాన్ని డబ్బుకోరకు యాచించ వలసిందే. రాష్ట్ర సమస్యలలో తలదూర్చి పూర్తిగా రాష్ట్ర పరిధిలో ఉన్న శాంతి భద్రతలు కూడా నరిగి లేవన్న కారణంతో రాష్ట్ర

## నందూరి ప్రసాదరావు

ప్రభుత్వాలనే రద్దు చేసే అధికారాలను ఉపయోగించుకొన్నది. 356 అధికరణాన్ని ఈ విధంగా దుర్వినియోగ పరచి 100 సార్లుకు పైగా రాష్ట్రప్రభుత్వాలను రద్దు చేయడం జరిగింది. ఈ విధముగా రద్దు చేయబడిన ప్రధమ రాష్ట్ర ప్రభుత్వాలలో ఆంధ్ర రాష్ట్రం ఒకటి.

1951లో వంజాబును, 1953లో ఈ ప్రాంతం ప్రస్తుతం



పంజాబ్ లో వుంది. పెప్లోను, 1954లో ఆంధ్రను ఈ అధికరణ క్రింద రాష్ట్ర ప్రభుత్వాలు రద్దు చేయబడ్డాయి. 1957లో కేరళలో ఏర్పడ్డ కమ్యూనిస్టు ప్రభుత్వాన్ని ప్రభుత్వానికి మెజార్టీ ఉన్న సందర్భములోనే, శాంతిభద్రతల పేరుతో రద్దు చేయడం జరిగింది. 1984లో రామారావు ప్రభుత్వాన్ని బర్తరఫ్ చేయడం జరిగింది. ఈ విధంగా నూరు పర్యాయాలకు పైగా రాష్ట్ర ప్రభుత్వాలను, ఆ ప్రభుత్వాలకు అసెంబ్లీలో మెజార్టీ ఉన్నప్పటికీ కూడా రద్దు చేయడం జరిగింది. కేంద్ర, రాష్ట్ర ప్రభుత్వాల అధికారులను పునర్వ్యవస్థీకరించుటకై ఏర్పడ్డ సర్కారియా కమిషన్ రిపోర్టును దాదాపు భూ స్థాపితం చేయడం

జరిగింది. ఇటువంటి పరిస్థితుల్లో రాజ్యాంగ వ్యవస్థ యొక్క ఫెడరల్ స్వభావాన్ని నొక్కి చెప్పటకై రాష్ట్ర స్వయం ప్రతిపత్తి డిమాండ్ పెరిగింది. అనేక రాష్ట్ర ప్రభుత్వాలు ఏదోఒక విధంగా ఈ డిమాండ్ ను కోరుతూనే వచ్చాయి. ఈ నాడు ఫైనాన్స్ కమిషన్ యొక్క సిఫార్స్ లకు వ్యతిరేకంగా రాష్ట్రాలు ఆందోళన చేస్తున్నాయి. అంటే ఏ విధంగా కేంద్ర ప్రభుత్వము రాష్ట్రాలను నిర్వీర్యం చేస్తున్నదో తెలుస్తుంది. ఆంధ్రరాష్ట్రానికే రాబోవు 5

సంవత్సరాలలో 4 వేల కోట్లు ప్లానింగ్ పేరిట కత్తిరించబడింది. అంటే రాష్ట్రాలు ఏ విధముగా నామమాత్రం చేయబడ్డాయో తెలుస్తుంది.

అందుకే జమ్మూ - కాశ్మీర్ అసెంబ్లీ సరైన సమయంలోనే సరైన డిమాండ్ చేసింది. దేశ రక్షణ, కమ్యూనికేషన్లు, విదేశీ వ్యవహారాలు మినహా తక్కిన అధికారాలన్నీ రాష్ట్ర ప్రభుత్వానికే ఉండాలని డిమాండ్ చేసింది.

అయితే ఇంకొంచెం ముందుకు వెళ్లి 1953లో షేక్ అబ్దుల్లాకు, నెహ్రూకు జరిగిన ఒప్పందాన్ని పునరుద్ధరించాలని కోరింది. ఇది అసాధ్యమైన కోరిక. ఆ ఒప్పందం ప్రకారము కాశ్మీరు ముఖ్యమంత్రిని ప్రధానమంత్రి అని పిలవాలి. గవర్నరును రాష్ట్ర అసెంబ్లీ ఎన్నుకోవాలి. ఇటువంటి క్లాజులు ఉండటం మూలకంగా ఆ ఒప్పందానికి కాలదోషం పట్టింది. అన్ని రాష్ట్రాల వలే కాశ్మీరుకు కూడా స్వయం ప్రతిపత్తిని కల్పించాలి. ఇది న్యాయ మయిన కోరిక. ఇది రాజ్యాంగాన్ని సరిగా అమలు జరిపే చర్య అప్పడే రాజ్యాంగ వ్యవస్థ నిజమైన రాజ్యాంగ వ్యవస్థగా రూపొందగలదు.



# హిందుస్థాన్ పెట్రోలియంలో ప్రమాదాలు అరికట్టండి

సి.హెచ్.నరసింగరావు

విశాఖ పట్టణంలోని హిందుస్థాన్ పెట్రోలియం కార్పొరేషన్ లిమిటెడ్ దేశంలోనే ప్రఖ్యాతి గాంచిన ప్రభుత్వ రంగ పరిశ్రమ నవరత్నాలలో ఒకటిగా కేంద్ర ప్రభుత్వం గుర్తించింది. గత సంవత్సరం రు.901 కోట్లు నికర లాభం ఆర్జించింది. హిందుస్థాన్ పెట్రోలియం 1976 వరకు విదేశీ కార్టెక్స్ సంస్థగా ఉండేది. విశాఖ ఓడరేవు ద్వారా విదేశీ క్రూడ్ ఆయిల్ దిగుమతి చేసుకోవడానికి అనువైన ప్రదేశం అవటం వలన ఈ నూతన శుద్ధి కర్మాగారం ఏర్పడింది. లాభాలనే ధ్యేయంగా కలిగిన విదేశీ సంస్థలు ఒక మిలియన్ సామర్థ్యంతోనే అత్యధిక కాలం ఈ సంస్థను నడిపారు. వీరు ఈ సంస్థ అభివృద్ధికి ఏ మాత్రం కృషి చేయలేదు. భారత ప్రభుత్వం చౌకగా దిగుమతి చేసుకోవడానికి ఆనాటి సోవియట్ రష్యా, సహకరించింది. కాని మనదేశంలోని కార్టెక్స్ యాజమాన్యం క్రూడ్ ఆయిల్ ను శుద్ధి చేయడానికి నిరాకరించింది. అందువల్ల కేంద్ర ప్రభుత్వం కార్టెక్స్ కంపెనీని జాతీయం చేసి హిందుస్థాన్ పెట్రోలియంగా అభివృద్ధి చేసింది. 15 లక్షల మెట్రిక్ టన్నుల (ఎం.టి) సామర్థ్యం నుంచి 40 లక్షల ఎం.టి. మరియు 1999లో నాలుగు మిలియన్ మెట్రిక్ టన్నుల నుంచి 75 లక్షల మెట్రిక్ టన్నుల వరకు అభివృద్ధి చేసింది.


హిందుస్థాన్ పెట్రోలియం ప్రమాదభరితం: హిందుస్థాన్ పెట్రోలియంలో ప్రమాదాలు ఇటీవల కాలంలో తారాస్థాయికి చేరుకున్నాయి. 1997 సెప్టెంబరు 14న జరిగిన భారీ విస్ఫోటనం ఈ దశాబ్దంలోనే భారీ పారిశ్రామిక ప్రమాదమని కేంద్ర ప్రభుత్వం ప్రకటించింది. ఈ ప్రమాదంలో 60 మంది మరణించారు. కోట్లాది రూపాయలు నష్టమైంది. ఉత్పత్తి దాదాపు సంవత్సరం కాలం ఆగిపోయింది. విశాఖపట్నంలోని పారిశ్రామిక ప్రాంతం మూడు రోజులుగా సాగిన మంటలు చూసి భీతావాహం చెందారు. ఈ నాటికి పరిశ్రమ చుట్టు ప్రక్కల మొక్కలు పెరగడంలేదు. ఈ ప్రమాదానికి మూడు నెలలు ముందు 'నాఫ్తా లీకు వల్ల' అంటే అనే అధికారి పూర్ణ చంద్రుడు అనే గిరిజన ఉద్యోగి ప్రమాదం వల్ల కాని మరణించారు. ఇంతమంది బలైనా యజమాన్యం ఏ మాత్రం గుణపాఠాలు నేర్చుకోలేదు. దానికి తాజా ఉదాహరణ అగస్టు 17న జరిగిన మరో అగ్ని ప్రమాదం. ఈ ప్రమాదంలో నీల కంఠం అనే డ్రెవర్ కాని మృత్యువు పాలయ్యారు. అతని అప్రమత్తత వలన అనేక మంది ఇతర కార్మికులు ప్రాణాలు దక్కాయి. మరో ఆరుగురు తీవ్ర గాయాలతో ఆస్పత్రి పాలైనారు అగస్టు 18న క్రూడ్ డిస్టినేషన్ యూనిట్ 2లో జరిగిన ప్రమాదం వల్ల ఆ యూనిట్ లో ఐదు రోజులు ఉత్పత్తి ఆగిపోయింది. ఇన్ని ప్రమాదాలు జరిగిన యజమాన్యానికి దున్నపోతుపై వర్షం పడినట్లు గానే ఉంది. ఎటువంటి పశ్చాత్తాపం ప్రకటించలేదు. పైగా ప్రతి ప్రమాదాన్ని కార్మికులపై నెట్టెందుకు ప్రయత్నిస్తున్నది. ప్రమాదాలు జరిగితే ఎంతో కొంత నష్ట పరిహారం యిస్తే సరిపోతుందని యజమాన్యం భావిస్తోంది. అంతేకాని ప్రాణాలు పోకుండా చూడాలనే ఇంగిత జ్ఞానం యజమాన్యానికి లేకపోవడం విచారకరం. భారీ విస్ఫోటనానంతరం కూడా ఉద్యోగులు, అధికారులు నిర్విరామంగా కృషి చేసి సంవత్సరం లోపే తిరిగి నిర్మించి ఉత్పత్తిని ప్రారంభించారు.

జైన్ కమిషన్ నివేదిక బుట్టదాఖలు : సెప్టెంబరు 14న జరిగిన ప్రమాదంపై దేశంలోని అన్ని రాజకీయ పార్టీలు స్పందించాయి. అనేకమంది పార్లమెంట్ సభ్యులు విశాఖ పర్యటించి ప్రత్యక్షంగా విస్ఫోటనను పరిశీలించారు. కేంద్ర ప్రభుత్వం సుప్రీమ్ కోర్టు న్యాయమూర్తితో విచారణ కమిటీ వేసింది. జైన్ కమిషన్ తన నివేదికను సమర్పించింది. సమగ్రంగా రూపొందించిన రిపోర్టులోని 83వ పేజీలో హెచ్.పి.సి.ఎల్. యాజమాన్యం, ఎల్.పి.జి.గ్యాస్ అన్ లోడింగ్ ఆపరేషన్ లో సూపర్ వైజర్ ను కూడా నియమించకపోవడం ఖచ్చితంగా యాజమాన్యం లోపమేనని నిర్ధారించింది. అదే పేజీలో లీక్ అవ్వడానికి నిర్వాహణ లోపమే ప్రధానమని దీనికి యాజమాన్యమే బాధ్యత వహించాలని కూడా తెలిపింది. భవిష్యత్ లో ప్రమాదాలు జరగకుండా నివారించేందుకు జైన్ కమిషన్ 34 సూచనలు చేసింది.

ఈ సూచనలు పాటించి ఉంటే ఒక్క ప్రమాదం కూడా జరగదు. కాని ఈ సూచనలు యాజమాన్యం పెడచెవిని పెట్టింది. విస్ఫోటనం అనంతరం నేటికీ పద్నాలుగు ప్రమాదాలు జరిగాయి.

కేంద్ర ప్రభుత్వ నిర్ణయం : జైన్ కమిషన్ తమ నివేదికను కేంద్ర ప్రభుత్వానికి డిసెంబరు 10వ తేదీన సమర్పించింది. కానీ కేంద్ర ప్రభుత్వం ఈ నివేదికను పార్లమెంటుకు సమర్పించడానికి పదిన్నర మాసాలు పట్టింది. రిపోర్టులో కూడా యాజమాన్యాన్ని తప్పుంచడానికి ప్రయత్నించింది. కమిషన్ నివేదికలో ఇద్దరు అధికారులను బాధ్యులుగా చేయగా వారిద్దరి పేర్లు ప్రభుత్వం తొలగించింది. జైన్ కమిషన్ నివేదికలో కాంట్రాక్టు, క్యాజువల్ కార్మికులను కీలకమైన పనులలో వినియోగించరాదని ఎంత మొత్తుకున్నా రోజురోజుకు కాంట్రాక్టు కార్మికుల నియామకాలు పెరిగిపోతున్నాయి. పర్మినెంట్ ఉద్యోగులు తరిగిపోతున్నారు. ఇన్ని జరుగుతున్నా కేంద్ర ప్రభుత్వం ఎన్ని ఫిర్యాదులు చేసినా ఎటువంటి చర్యలు తీసుకోలేదు. ఇటీవల ప్రభుత్వరంగ పరిశ్రమలను పరిశీలించడానికి వచ్చిన బోళ్ళ బుల్లిరామయ్య అధ్యక్షత వహించిన పార్లమెంటు కమిటీ కనీసం పరిశ్రమను పర్యటించడానికి కూడా సమయం లేకపోయింది.

విదేశీ సంస్థల కప్పగించడానికే ఈ కుట్ర : పెట్రోలియం పరిశ్రమ అత్యంత కీలక పరిశ్రమ. పెట్రోలియం పరిశ్రమ ఏర్పడిన దగ్గరనుండి లాభాలనే గడిస్తున్నది.



బాగా లాభాలు గడించే ఈ పరిశ్రమను హారతి కర్పూరంలా విదేశీ సంస్థలకు కారుచౌకగా అప్పగించాలని కేంద్ర ప్రభుత్వం కుట్ర చేస్తున్నది. ఇప్పటికే ఈ పరిశ్రమలో 48.9 శాతం వాటాలను అమ్మింది. ఇంకో రెండు శాతం వాటాలు అమ్మితే ప్రభుత్వరంగం నుంచే వైదొలిగినట్లు అవుతుంది. లాభాలు వచ్చే ఈ బంగారు గుడ్లు పెట్టే బాతును ఎందుకు గొంతు కోయాలని భావిస్తున్నదో కేంద్ర ప్రభుత్వం సమాధానం చెప్పాలి. ప్రపంచబ్యాంకు షరతులకు తలొగ్గి వాటాలు తెగనమ్ముతున్నది. నూరుశాతం ఆయిల్, విద్యుత్ పరిశ్రమలలో విదేశీ పెట్టుబడులు అనుమతించాలని కేంద్ర

కేబినెట్ నిర్ణయించింది. దీనివల్ల దేశ స్వావలంబనకు ప్రమాదం ఏర్పడింది. ఆయిల్ రంగంలో కేంద్ర ప్రభుత్వం తీసుకునే ఈ నిర్ణయం వల్ల దేశ ఆర్థిక వ్యవస్థకే ప్రమాదం ఏర్పడుతుంది.

ట్రేడ్ యూనియన్ పై దాడి : ప్రభుత్వ విధానాలకు వ్యతిరేకంగాను, యాజమాన్యం వైఖరికి నిరసనగాను హెచ్.పి.సి.ఎల్. ఎంప్లాయిస్ యూనియన్ (సి.ఐ.టి.యు.) నికరంగా పోట్లాడుతున్నది. పెట్రోలియంలో భద్రత కల్పించాలని, డిజిస్ట్రెస్ట్ మెంట్ ను ఆపు చేయాలని ఆందోళన జరుపుతున్నది. జులైలో పై డిమాండ్లపై పదిరోజులు కంపెనీ గేటువద్ద రిలే నిరాహారదీక్షలు, సభలు జరిగాయి. అంతకుముందుకూడా అనేక రూపాలలో ఆందోళనలు జరిగాయి. భద్రతపై పోరాడుతున్నందుకు 'భద్రతను కాపాడలేని యాజమాన్యం' ఉద్యోగులకిస్తున్న రివార్డు 'సస్పెన్షన్లు, ఛార్జిషీట్లు, జీతాలు కటింగ్' వగైరా. యూనియన్ ప్రధాన కార్యదర్శి కె.సూర్యనారాయణ నాలుగు మాసాల నుంచి సస్పెన్షన్ లో ఉన్నారు. ఆయన చేసిన నేరం డిస్పెన్సరీలో ఉన్న తోటి ఉద్యోగిని పరామర్శించడం. అలాగే 15 మందికి ఏదో ఒక ఒంకతో ఛార్జిషీట్లు ఇచ్చారు.

నిరసన దినం : సెప్టెంబరు 14వ తేదీకిభారీ విస్ఫోటనం జరిగిమూడు సంవత్సరాలు ముగుస్తుంది. ఈ సందర్భంగా కేంద్ర ప్రభుత్వం, యాజమాన్యాలకు ప్రజల నిరసన తెలియచేయాలని ప్రమాదాలు అరికట్టేందుకు చర్యలు తీసుకోవడానికి వత్తిడి చేయాలని సి.ఐ.టి.యు. ఒక కార్యక్రమాన్ని రూపొందించింది. హిందుస్థాన్ పెట్రోలియంలోను ఇతర పారిశ్రామిక ప్రాంతంలోని పరిశ్రమలలోను ప్రాంతాలలోను కూడా విస్తృతంగా ప్రచారం చేయాలని భావిస్తున్నది. ప్రజలు, ఉద్యోగులు ప్రభుత్వంపై వత్తిడి తేవడం ద్వారానే ప్రమాదాల నుంచి కాపాడుకోగలం అనేది చారిత్రక సత్యం. సెప్టెంబరు ఒకటి నుంచి రెండు వారాలు వివిధ కార్యక్రమాలు జరుగుతాయి. ఎగ్జిబిషన్ ఏర్పాటు చేయబడుతుంది. దీనిని వివిధ ప్రాంతాలు, వివిధ ఫ్యాక్టరీల వద్ద ప్రదర్శిస్తారు. గేట్ మీటింగ్లు నిర్వహిస్తారు.

(మిగతా 21వ పేజీలో)




# శ్రామిక మహిళలు

పి. రోజా

రాష్ట్రంలో నూతనార్థిక, పారిశ్రామిక విధానాల ఫలితంగా ఉద్యోగులు తీవ్రమైన సమస్యలు ఎదుర్కొంటున్నారు. ముఖ్యంగా వీటి దుష్ప్రభావం శ్రామిక మహిళలపై మరింత ఎక్కువగా పడుతున్నది. శ్రామిక మహిళలు ఎక్కువగా ఉన్న రంగాలపైన, మహిళలకు ప్రయోజనం కలిగిస్తున్న శాఖలపైన ముందుగా వేటుపడుతున్నది. ఇటీవల స్త్రీ శిశు సంక్షేమ శాఖలో జరగుతున్న మార్పులు పరిశీలించినట్లయితే మహిళాభివృద్ధిపట్ల, మహిళా సంక్షేమం పట్ల ప్రభుత్వం చెప్తున్న మాటలు ఎంత బూటకమో అర్థమవుతుంది. మహిళల కోసం అంత చేస్తున్నాం. ఇంత చేస్తున్నామని గొప్పగా ప్రచారం చేసుకుంటున్న ఆంధ్ర రాష్ట్ర ముఖ్యమంత్రిగారు ఆచరణలో చేస్తున్నదేమిటో 2000-2001 సంవత్సరంలో స్త్రీ శిశు సంక్షేమానికి కేటాయించిన బడ్జెట్, ఈ శాఖలో జరుగుతున్న మార్పులు ఒక ఉదాహరణ.

మన రాష్ట్రంలో గ్రామీణ పేద వ్యవసాయ కార్మికులు, బీడీ కార్మికులు అసంఘటితంగా కనీస వేతనాలు లభించక రోజుకు రోజుకు పెరుగుతున్న ధరల భారంతో దుర్భర జీవితాలను అనుభవిస్తున్నారు. పిల్లలకు మహిళలకు సరైన పౌష్టికాహారంలేక రక్తహీనతకు, అనారోగ్యానికి గురవుతున్నారు. ఈ పరిస్థితుల్లో స్త్రీ శిశు సంక్షేమ శాఖ ఆధ్వర్యంలో



నిర్వహించబడుతున్న బాలవాడీ, బాల విహార్, క్రష్, శిశు కేంద్రాలు, మహిళా సంక్షేమ కేంద్రాలు, చిల్డ్రన్ ప్రొటెక్షన్ సెల్ తదితర పథకాలు వీరికి కొంత ఆసరాగా ఉంటున్నాయి. కుటుంబాల్లో పెద్దలు పనులకు వెళ్తే పిల్లల ఆలనా పాలనా చూస్తూ కేంద్రాల్లో పనిచేస్తున్న టీచర్లు, ఆయాలు తమ సేవలు అందిస్తున్నారు. మన రాష్ట్రంలో పై పథకాల కింద 578 కేంద్రాల ద్వారా 1365 మంది ఉద్యోగులు పనిచేస్తున్నారు. ఎంతో సమర్థవంతంగా నడుస్తున్న ఈ పథకాలు రద్దు చేయాలని రాష్ట్ర ప్రభుత్వం నిర్ణయించింది.

ప్రపంచ బ్యాంకు ఆదేశానుసారం సంక్షేమ పథకాల బాధ్యతల నుండి వైదొలగాలని ప్రభుత్వం ప్రయత్నిస్తున్నది. అందులో భాగంగా స్త్రీ శిశు సంక్షేమం ఆధ్వర్యంలో ఉన్న పై పథకాలను రద్దు చేసేందుకు 99 నుండి ప్రయత్నాలు ప్రారంభించింది. వీటిని పంచాయితీ రాజ్ శాఖకు అప్పజెప్తూ 99 మార్చిలో జి.ఓ. ఎమ్.ఎస్. నెం. 21ని జారీ చేసింది. తగినన్ని నిధులు లేక తమ శాఖ విధులనే నిర్వహించటం కష్టంగా ఉన్న పంచాయితీ రాజ్ శాఖకు వీటిని అప్పజెప్పటం వలన స్త్రీ శిశు సంక్షేమ శాఖ ఉద్యోగులకు తీవ్ర నష్టం జరుగుతుంది. అందుకని ఈ శాఖలో పనిచేస్తున్న ఉద్యోగులంతా జి.వో. 21ని వ్యతిరేకించారు. జరగబోతున్న నష్టాన్ని సి.ఐ.టి.యు. ఈ శాఖలో ఉద్యోగులకు తెలియజేసింది. ఉద్యోగులంతా ఐక్యంగా ఈ జి.ఓ.కు వ్యతిరేకంగా ఆందోళన చేశారు. ఉద్యోగుల్లో ఉన్న వ్యతిరేకత, త్వరలో రానున్న ఎన్నికలను దృష్టిలో పెట్టుకుని ప్రభుత్వం తాత్కాలికంగా ఈ జి.ఓ. అమలును నిలిపివేసింది. ఇప్పటికీ దీన్ని పూర్తిగా రద్దు చేయలేదు. తన ప్రయత్నాలను విరమించుకోలేదు.

ఇటీవల ఈ పథకాలు రద్దుచేస్తున్నామని స్త్రీ శిశు సంక్షేమ మంత్రిగారు ప్రకటించారు. ఎంతో సమర్థవంతంగా నడుస్తూ ప్రజల మన్ననలు పొందుతున్న ఈ కేంద్రాల నిర్వహణకు అవసరమైన ఆహార పదార్థాలను సక్రమంగా సరఫరా చేయకుండా అటు ప్రజలను, ఇటు ఉద్యోగులకు కూడా సమస్యలకు గురి చేస్తున్నది. పైగా ఈ కేంద్రాలు సరిగా పనిచేయటం లేదు. కాబట్టి రద్దుచేస్తామని స్త్రీ శిశు సంక్షేమ

మంత్రి గారు చెప్తున్నారు.

ఈ సంవత్సరం (2000-2001) బడ్జెట్లో కూడా ఏ శాఖకు లేనంతగా స్త్రీ శిశు సంక్షేమ శాఖకు కోత విధించారు. 1999-2000 సంవత్సరంలో 392.86 కోట్ల రూపాయలు కేటాయించగా 2000-2001 సంవత్సరంలో 215.48 కోట్లు కేటాయించారు. అంటే ఈ సారి 177.38 కోట్లు తగ్గించింది. ఈ తగ్గింపు వలన వివిధ పథకాల రద్దు నిర్ణయంవలన మహిళా ఉద్యోగినులు అనేక మంది ఉపాధి కోల్పోయే ప్రమాదం ఏర్పడుతుంది. అంతేకాక ఈ పథకాల వలన లబ్ధిపొందుతున్న పేదకుటుంబాలు ముఖ్యంగా మహిళలకు తీవ్రంగా నష్టం జరుగుతుంది. ఇంత అన్యాయంగా మహిళలకు నష్టం కలిగించే నిర్ణయంచేస్తూ ఇంకోవైపు మహిళాభివృద్ధి కోసం పాటుపడుతున్నామని ప్రభుత్వం అబద్ధపు ప్రచారం సాగిస్తున్నది.

నిజంగా మహిళాభ్యుదయం తన ధ్యేయమైతే బడ్జెట్లో కేటాయింపులు పెంచాలి. కాని నిర్ణయాలకు భిన్నంగా ప్రభుత్వం చేస్తున్న మోసపూరిత ప్రచారాన్ని ప్రజలందరూ అర్థంచేసుకోవాలి.

రాష్ట్ర ప్రభుత్వం అనుసరిస్తున్న ప్రజా వ్యతిరేక విధానాలను ప్రతిఘటించాలి. ఇది ఒక్క స్త్రీ శిశు సంక్షేమ శాఖకు సంబంధించినది మాత్రమే కాదు. కోట్లాది మంది పేద ప్రజానీకానికి సంబంధించినది. పేద

ప్రజలకు ఆహారం, విద్య, వైద్యం వంటి మౌలిక సౌకర్యాలు కల్పించకుండా అందులో కోతలు విధిస్తూ ఈ రాష్ట్రాన్ని స్వర్ణాంధ్రప్రదేశ్గా మార్చుతామని మన ముఖ్యమంత్రిగారు చెప్తున్నారు. ఇంకోవైపు ప్రభుత్వ రంగ సంస్థలన్నింటినీ ఒక్కొక్కటి ప్రయివేటీకరించేందుకు ప్రయత్నిస్తున్నారు.

కాబట్టి అన్ని రంగాల్లో ఉన్న ప్రజలకు, కార్మికులకు, ఉద్యోగులకు నష్టం కలిగిస్తున్న ప్రభుత్వ విధానాలను సమైక్యంగా ప్రతిఘటించాలి. విస్తృతమైన, సమైక్య పోరాటాల ద్వారా మాత్రమే తమ హక్కులను కాపాడుకోగలుగుతారు.



## ఇంజనీర్లు మరియు సాంకేతిక నిపుణులకు ప్రత్యేకం

- సీమగ్రీ సాంఘిక శాస్త్ర సాంకేతిక మాసపత్రిక
- సాంకేతిక రంగంలో తాజాపత్రిక సమాచారం అందిస్తోంది.
- మీ యొక్క యాజమాన్య పర్యవేక్షణ నైపుణ్యాభివృద్ధి కారకు కృషి చేస్తోంది.
- మీ అసంతృప్తిని తాలగించే స్నేహ పత్రిక
- మీ స్థాయిని, పురోభివృద్ధిని కాంక్షించే పత్రిక

చదవండి!

చదివించండి!!



# వామపక్ష పాలనను అస్థిరపరచడమే బెంగాల్ అల్లర్ల ఆంతర్యం యేమిటి?

వామపక్ష సంఘటన ప్రభుత్వం 1977లో ఏర్పడింది. భూ సంస్కరణ చట్టాన్ని చిత్తశుద్ధితో రాష్ట్రమంతటా అమలు పరిచింది. భూస్వాముల ఆదీనంలోని 13 లక్షల మిగులు భూమిని ప్రభుత్వం స్వాధీనం చేసుకుంది. సుమారు రూ.13 వేలు కోట్ల విలువైన ఈ భూమిని 25 లక్షల మంది భూమిలేని వ్యవసాయ కార్మికులకు, పేదలకు పంచింది. లబ్ధిదారులలో అత్యధికులు ఎస్.సి., ఎస్.టి.లకు చెందినవారే.

ఇంత విలువైన సంపదను, ఆస్తిని పేదలకు పునః పంపిణీ చేయడమే గత 23 సంవత్సరాలుగా బెంగాల్ లో జరుగుతున్న నిశ్శబ్ద విప్లవము, కొత్తగా సమకూరిన ఆర్థిక స్థాయి వారిలో వినూత్న రాజకీయ, సామాజిక చైతన్యం సమకూర్చింది. గతంలోని దారిద్ర్యం, వెనుకబాటుతనం, దోపిడి తిరిగి ప్రవేశించరాదని కృతనిశ్చయంతో వారువున్నారు.

గతంలో సాగుకు ఒక పంట పండే భూములలో రెండు పంటలు, రెండు పంటలు పండే ప్రాంతంలో మూడు పంటలు పండించేందుకు ప్రభుత్వం చేయూతనిచ్చింది. గ్రామీణ ప్రాంతాలలో ఉపాధి పెరిగింది. సాధారణ ప్రజల జీవన, విద్యా ప్రమాణాలు పెరిగాయి. వ్యాపారము అభివృద్ధి అయింది. కొత్త రోడ్లు వెలిశాయి. చెరువులు, కుంటలు మరమ్మత్తులు క్రమం తప్పకుండా జరిగాయి. వ్యవసాయం, చేపల పెంపకానికి నీరు గ్యారంటీ చేయబడింది. కాంగ్రీ పాలనలో శిథిలమైన గ్రామీణ ఆర్థిక వ్యవస్థ ఈ కాలంలో పునరుజ్జీవనం పొందింది.

ఈ కృషి వామపక్ష సంఘటన పట్ల బెంగాల్ ప్రజలలో విశ్వాసం పెంచింది. 23 సంవత్సరాల అవిచ్ఛిన్న పాలనకు పునాదులు వేసింది. వామపక్ష కూటమికి బెంగాల్ గ్రామీణ ప్రాంతాలు పెట్టని కోటలుగా నిలుస్తున్నాయి.

గతంలో బెంగాల్ గ్రామీణ ప్రాంతాలను దారుణంగా దోచుకున్న భూస్వామ్య, స్వార్థపరశక్తులు 23 సంవత్సరాల వామపక్ష సంఘటన పాలనలో అణిచివేయబడ్డారు. ఇలాంటి శక్తులన్నీ ఇటీవల తృణమూల్ కాంగ్రెస్ వెనుక సమీకృతమయ్యాయి.

కేంద్రంలో బి.జె.పి. కూటమి అధికారంలోకి వచ్చాక ఈ శక్తులకు పట్టపగ్గాలు లేకుండాపోయాయి. వారిలో మార్క్సిస్టు పాలనను కూలదోసి తిరిగి తాము బెంగాల్ గద్దెను ఎక్కగలమన్న నూతన ఆశలు చిగురించాయి.

“ప్రశాంతంగా పద్ధతి ప్రకారం ఎన్నికలు జరిగితే మార్క్సిస్టులను ఓడించటం కల్ల. రాజకీయ సైద్ధాంతిక పోరాటం ద్వారా వారిని గద్దెదింపటం అసాధ్యం. ప్రతిచోట వారిని బలవంతంగా పదవినుండి తొలగించాలి. ప్రజలలో అశాంతిని రెచ్చగొట్టడం. దాడులు, హత్యాకాండను ప్రోత్సహించటం. శాంతి భద్రతలు లేవన్న సాకుతో ఆర్థికల్ 356 క్రింద రాష్ట్ర ప్రభుత్వాన్ని రద్దు చేయించటం--” వారి పథకంగా మారింది.

తమదుష్ట పదకాన్ని మిడ్నపూర్ జిల్లాలో అమలులో పెట్టే ప్రయత్నం ప్రారంభమయింది. ఏప్రిల్, జులైల మధ్య తృణమూల్, బి.జె.పి. కిరాయి గుండాలు 65 మంది సి.పి.ఐ.(ఎం) కార్యకర్తలను హత్యచేశారు. 1325 మందిని తీవ్రంగా గాయపరిచారు. 3616 సి.పి.ఐ.(ఎం) మద్దతుదారుల ఇళ్ళను లూటీచేశారు. 2105 ఇళ్ళను తగుల బెట్టారు. 3966 మందిని వారి స్వగ్రామాల నుండి తరిమి వేశారు. 1157 మంది పాలి రైతులను భూముల నుండి వెళ్ళగొట్టారు. 499 మంది మహిళలను హింసించారు. 98 సి.పి.ఐ.(ఎం) పార్టీ కార్యాలయాలను ధ్వంసం చేశారు. హుగ్లీ, బంకురా జిల్లాల్లో కూడా కొంత నష్టం చేశారు.

దశాబ్దాల తరబడి సాగిన రైతాంగ వుద్యమ విజయాలే వామపక్ష సంఘటనను అధికారానికి తెచ్చాయి. పోరాడి సాధించుకున్న హక్కులను నీరుగార్చే కుట్రలను బెంగాల్ ప్రజలు తిప్పికొడుతున్నారు. తమను కంటికి రెప్పలా కాపాడుకుంటూ తమ హక్కుల రక్షణకు కంకణ ధారియైన మార్క్సిస్టు పార్టీ పై దౌర్జన్యాలను చూస్తూ మిన్నకుండరు. అందుకే ఆత్మరక్షణకు, ప్రతిఘటనకు బెంగాల్ ప్రజలు సిద్ధమౌతున్నారు. ఆ విధంగా నేటి బెంగాల్

తీవ్ర స్థాయి వర్గపోరాటాలకు కేంద్రమౌతున్నది.

మీడియా: పశ్చిమబెంగాల్ రాష్ట్రంలో పత్రికలు, ప్రచార సాధనాలు ఏనాడు వామపక్షాల పట్ల అనుకూలంగా లేవు. తృణమూల్, బి.జె.పి అనధికార పత్రిక ‘వర్తమాన్’ ఇందులో అగ్రగామి. బెంగాల్ లో ప్రజాస్వామ్యం కొరవడిందని, మొసలికన్నీరు కారుస్తున్నది. “కంటికి కన్ను, పంటికి పన్ను” క్రమాన్ని ప్రచారంచేసే స్వేచ్ఛ పత్రికలకు కావాలని ప్రబోధిస్తున్నది. పేద రైతుల, వామపక్ష కార్యకర్తలపై హత్యాకాండ దాడులు సాగించే వారిని “విముక్తి సేనగా” కీర్తిస్తున్నది. ఈ దాడులను ప్రతిఘటించే వారిని “దోపిడి దొంగలు, హంతకులుగా” తెగనాడుతున్నది. బెంగాల్ లో “విముక్తి యుద్ధం” ప్రారంభమయిందని రెచ్చగొడుతున్నది.

వచ్చిన ప్రతి సంఘటనను వామపక్ష సంఘటనపైకి ఎక్కుబెట్టి దానిని అప్రతిష్టలు పాలు చేసేందుకు తృణమూల్, బి.జె.పి.లు పూనుకుంటున్నాయి.

అందుకు మీడియా తగు మసాలా దట్టించి కట్టు కథలు ప్రచారం చేస్తున్నది. వాస్తవాలు మరుగు పరుస్తున్నది.

ఈ కోవకు చెందినదే నానూర్ సంఘటన:

టెలిగ్రాఫ్ కథనం: (పచ్చి కమ్యూనిస్టు వ్యతిరేక పత్రిక) భీర్భూం జిల్లా, సుబాపూర్ ప్రాంతంలో పీర్ హత్ ఆలీకి 320 భీగాలు(సుమారు 104 ఎకరాలు) భూమి వుంది. భూగరిష్ట పరిమితి చట్టం క్రింద వామపక్ష ప్రభుత్వాల 200ల భీగాల భూమిని మిగులు భూమిగా గుర్తించి స్వాధీనం చేసుకుంది. 1980లో ఆ భూమిని 14 మంది భూమిలేని పేదలకు పంచింది.

ఆలీ మరణానంతరం ఆయన కుమారులు ఈ భూమిని తిరిగి రాబట్టుకునేందుకు కోర్టుకు వెళ్ళారు. తృణమూల్ నాయకులు అయ్యారు. వీరిలో బాబుమియా పరమదుర్మార్గుడు సదరు భూమిని సాగు చేసుకుంటున్న పేద రైతులపై తరచూ దాడులు చేస్తుండేవాడు అతనిపై అనేక కేసులు పెండింగ్ లో వున్నాయి.

జులై 21న వివాదంలో వున్న భూమిలో కొంతభాగాన్ని సాగుచేయటం ప్రారంభించాడు. పాలికాపులు వారిని నిరోధించారు. 27వ తేదీన పెద్ద సంఖ్యలో కిరాయి మనుషులను సమీకరించి దాడికి దిగాడు. పేద రైతులు ప్రతిఘటించారు. 11 మంది బాబుమియా అనుచరులు చనిపోయారు. వారెవరూ స్థానికులు కారని వార్తలు స్పష్టం చేస్తున్నాయి. ఆక్రమించుకున్న భూమిలో వాటాలు ఇస్తామని ఆశచూపి వారిని ప్రక్క జిల్లాల నుండి సమీకరించారు. వామపక్ష పాలనను అస్థిరపరిచే కుట్రలను బెంగాల్ ప్రజలు సమర్థవంతంగా తిప్పికొట్టగలరు.

(19 వ పేజీ తరువాయి)

## ప్రమాదాల పట్టిక

సంవత్సరం	స్వభావం	ప్రభావం
14-9-1997	భారీ విస్ఫోటనం	60 మంది మరణం
-12-1997	ఎల్.పి.జి.లైన్ గ్యాస్ కటింగ్	8 మందికి తీవ్ర గాయాలు
10-4-1998	నాఫ్తాలిక్ వల్ల అగ్నిప్రమాదం	ఆస్తి నష్టం
1999	నాలుగు ప్రమాదాలు	ఒకరి మరణం
2000 (ఆగస్టు వరకు)	ఎనిమిది ప్రమాదాలు	ఇద్దరు మరణం కోట్ల రూపాయలలో నష్టం

నెఫ్టెంబరు 14న రక్తదాన శిబిరం ఏర్పాటు చేస్తారు. ఆరోజే సాయంత్రం పలువురు ప్రముఖులతో బహిరంగ సభ జరుగుతుంది. పారిశ్రామిక ప్రాంతంలో కూడా భద్రతను కాపాడుకోవడంలో ఈ కార్యక్రమాలను జయప్రదం చేయడం ద్వారా తమ వంతు కర్తవ్యాన్ని నిర్వర్తించాలని ఉద్యోగులు, కార్మికులు, ప్రజలకు విజ్ఞప్తి చేస్తున్నాం.





# స్వాతంత్ర్య దినోత్సవం సందర్భంగా భారత రాష్ట్రపతి ప్రసంగం ఆలోచనలు రేకెత్తించి చేస్తోంది.

స్వాతంత్ర్యం సిద్ధించి ఐదు దశాబ్దాలు నిండిన సరళీకరణ విధానాలు కోట్లాది మన ప్రజానికానికి ఉన్న కనీస సమస్యలకు పరిష్కారం చూపలేకపోయాయి. జరిగిన అభివృద్ధి కృషి కనీస అవసరాలను కూడా తీర్చలేక ఉన్నాయి. సాధారణ ప్రజలు మహిళలు స్వాతంత్ర ఫలాల కోసం ఇంకా ఎదురు చూపులు చూడవల్సి ఉన్నది.

మన సమాజంలోని రాజకీయ నాయకులతోను, ప్రముఖ వ్యక్తులతోను నేరస్థులకు అపవిత్రబంధం కొనసాగుతోంది. నేరస్థులు మీడియా ద్వారా పొగడ్తలు అందుకుంటున్నారు. సమాజంలో సరికొత్త హీరోలుగా కీర్తించ బడుతున్నారు. నేరస్త ప్రపంచం హీరోలైన ఈ బందిపోట్ల చర్యలపై మన సభ్య సమాజం చట్టబద్ధ ప్రభుత్వాలు ఎదురు నిలువ వల్సిన సమయం ఆసన్నం అయినది.



కొన్ని వినాశకర విధానాల వలన కొత్తగా సదుపాయాలు పొంద కల్గే సంపన్న వర్గాలు ఆవిర్భవిస్తున్నాయి.

బహుళ సంస్కృతులు గల మన దేశ సంక్లిష్ట సమాజంలో వివిధ మత విశ్వాసాలను సిద్ధాంతాలను సహన భావంలో చూసి మన ఐక్యతను పటిష్ట పర్చిన మన వారసత్వ సాంప్రదాయాలు బీటలు వారుతున్న చిహ్నాలు కనబడుతున్నాయి. అసహన భావంతో తరచుగా హింస రేకెత్తించబడుతున్నది.

వీటిని మన మీడియా ఉత్సుకత కల్గే విధంగా ప్రచారం జరుపుతున్నది. పీడిత ప్రజలలో వెనుకబడిన వర్గాలలో కమ్ముకున్న కారుచీకట్లను తొలగించి వారిలో నూతన భావాలను నింపి వారి చౌరవను దేశ నిర్మాణానికి వినియోగించాలి. ఆర్థిక స్వాతంత్ర్యం కోసం, సామాజిక పరివర్తన కోసం రెండవ స్వాతంత్ర్య పోరాటం జరగాలి.

అక్షరాస్యత, విద్యాభివృద్ధి, కార్యకలాపాలలో మహిళలను భాగస్వాములను చేయాలి. మనం ఎదురుకొంటున్న నీటి కొరత సంక్షోభాన్ని మనం కోల్పోతున్న పర్యావరణ సమతుల్యాన్ని పరిరక్షించేందుకు జిల్లా స్థాయి నుండి వికేంద్రీకరణ చేసి కృషి చేయాలి.

అట్టడుగు స్థాయిలో గమనించదగిన ఉద్యమాలు మన ప్రజాస్వామ్య విధానం వలన కనబడుతున్నాయి. ఈ ఉద్యమాలలో వారి చౌరవ సామర్థ్యం వెల్లడి అవుతున్నది. ఈ సామర్థ్యాన్ని ప్రజాతంత్ర పద్ధతిలో వికేంద్రీకరణ ద్వారా వినియోగించుకో కల్గితే భారతదేశం గ్లోబల్ ప్రపంచంలో సమర్థవంతంగా నిలబడకల్గుతుంది.

## ఒక వీరుడు మరణిస్తే ...

అయినా ఆగలేదు  
ఉద్యమాలు ఏనాడూ!  
అణచిన కొద్దీ బలీయమౌ  
అత్యుత్తమ కండరాలు!!

పాలకవర్గాల పీడనపై  
పోట్లాటలే చరితపుటలు  
పీడకుల, పీడితుల ఘర్షణలే  
సామాజిక ప్రగతి దశలు

ప్రతిఘటించిన జనంపై  
సైన్యంతో అణచివేతలు  
బయట రక్తం పారుతూంటే  
లోపల 'నీరో' ప్రభు రాగాలు

రెండువేల ఏళ్ళ నాడే కాదు..  
ఈనాడూ నీరోలు..  
పాలకవర్గ-సామ్రాజ్యవాద సేవలకే  
ప్రజలపైన భారాలు

విద్యుత్ భారాలపై  
ఉద్యమించిన సామాన్యజనం  
ఉద్యక్తులయిన జనంపై  
విరుచుకుపడ్డ రక్షకభట బలగం

వాటర్ కేనాన్లు, భాష్యవాయు గోళాలు  
పట..పటమని.. లారీలు

గతకాలపు పాలకులకు తీసిపోని  
నిరంకుశపు తూటాలు

చట్టసభకు బయట మోగుతున్న  
మృత్యుఘంటికలు..

క్షతగాత్రుల  
హాహాకారాలు..అయినా  
మృతవీరుల స్ఫూర్తితో దీక్ష సడలని

నినాదాలు  
సభలోపల ప్రభువు వారి  
వానల కొలమానాలు  
నాటి 'నీరో'ను తలపింతిరి,  
మరపించిరి ఈ 'నారా' వారు !!

ప్రకృతిలోనే ఉంది  
పీడనపై పోరాటం  
ప్రతిదశలో నిక్కముగా  
చరిత చెప్పే ఈ సత్యం!

ఒక వీరుడు మరణిస్తే  
వేనవేల ప్రభవెంటురు !  
ఉద్యమాన్ని స్ఫూర్తితో  
విజయానికి నడిపెంటురు !!

- కొండబాబు

## పారిశ్రామిక వినిమయ ధరల సూచి

1982-100 పాయింట్లు పునాది

	మే	జూన్	ఫ్యాక్టర్
అలిండియా	440	442	4.93
హైదరాబాద్	424	422	5.23
గుంటూరు	438	439	5.60
గూడూరు	442	428	4.33
విశాఖపట్టణం	440	438	2.48
వరంగల్	437	446	2.36
కొత్తగూడెం	437	445	3.25

## రాష్ట్ర సీంస్

	మే	జూన్	ఫ్యాక్టర్
విజయనగరం	385	387	-
రాజమండ్రి	415	418	2.55
విజయవాడ	417	418	-
అదోని	434	436	2.33
ఎన్.ఎస్.బి. కాంప్లెక్స్	430	432	2.52
ఎం.జి.పి. కాంప్లెక్స్	412	414	2.49



## స్లీపరు కంపెనీలో వేతన ఒప్పందం

విశాఖ జిల్లా పెందుర్తి స్లీపరు కంపెనీలో పని చేస్తున్న కార్మికులకు నూతన ఒప్పందం జరిగినది సి.ఐ.టి.యు యూనియన్ తరపున పి. వెంకటరెడ్డి, జి. అప్పలరాజు, ఆర్. మాధవరావు, జి. నాగేశ్వరరావు, జి. రామారావు. మెనేజ్మెంటు తరపున ఎం.ఎస్. రాజుగారు చర్చలలో పాల్గొన్నారు.

నూతన ఒప్పందం అంశములు :

1. ఉన్న జీతంపై 259 రూ॥ పెంపు
2. చట్ట పరంగా డి.ఎ. అమలు
3. మొదటి సంవత్సరం 25 రూ॥, రెండవ సంవత్సరం 35 రూ॥ ఇంక్రిమెంట్లు అంగీకరించారు.

ఈ అగ్రిమెంటు రెండు సంవత్సరములు అమలులో ఉంటుంది. అలాగే క్యాజువల్ కార్మికులకు 50 రూ॥ నుండి 60 రూ॥లు లోడింగ్, అన్లోడింగ్ కార్మికులను 50 రూ॥ల నుండి 65 రూ॥లు పెరిగింది. ఈ నూతన వేతన ఒప్పందము సందర్భంగా సి.ఐ.టి.యు.కి విరాళంగా 12 వేలు రూపాయలు సి.ఐ.టి.యు. గోపాలపట్నం డివిజన్ జనరల్ సెక్రటరీ బి. వెంకటరావుకు కార్మికులకు అందజేశారు.

ఐక్యమత్యంగా ఉండి డి.ఎ. అమలు చేసుకోవడాన్ని కార్మికులకు పి. వెంకటరెడ్డి గారు, పెందుర్తి మండల కార్యదర్శి జి. అప్పలరాజు అభినందనలు తెలియజేశారు.

## పెంచిన విద్యుత్ ఛార్జీలు రద్దు చేయాలని ఆటోలు, కార్లతో ర్యాలీ

రాష్ట్ర ప్రభుత్వం భారీగా పెంచిన విద్యుత్ రేట్లు రద్దు చేయాలని కోరుతూ విశాఖ జోన్ రెండు సి.ఐ.టి.యు. కమిటీ ఆధ్వర్యంలో ఆటోలు, కార్లతో రాల్చీ నిర్వహించారు. అనంతరం విశాఖ అటోరిక్షా కార్మిక సంఘం ప్రధాన కార్యదర్శి కె. సత్యన్నారాయణ మాట్లాడుతూ పెంచిన విద్యుత్ ఛార్జీలు రద్దు అయ్యే వరకు కరెంటు బిల్లులు చెల్లించొద్దని అన్నారు.

## ఆటో డ్రైవర్లపై ఆర్.టి.ఓ. అధికారుల

### దాడులకు నిరసనగా 850 ఆటోలతో ర్యాలీ

ఆటో డ్రైవర్లపై ఆర్.టి.ఓ. అధికారులు మరియు పోలీసులు ఆకస్మిక దాడులు జరిపి విపరీతమైన పైనులు విధించటాన్ని నిరసిస్తూ విశాఖ ఆటో రిక్షా కార్మిక సంఘం (సి.ఐ.టి.యు) ఆధ్వర్యంలో విశాఖ నగరంలో 850 ఆటోలతో భారీ ర్యాలీ జరిగింది. ఆర్.టి.సి కాంప్లెక్సు నుండి ఆర్.టి.ఓ. కార్యాలయానికి ర్యాలీ నిర్వహించారు. అనంతరం 1000 మంది ఆటో డ్రైవర్లతో ధర్నా జరిగింది. ఈ ధర్నా నుద్దేశించి 'సి.ఐ.టి.యు' జిల్లా ఆటో కార్మిక సంఘం కార్యదర్శి ఎం.బి. రాధకృష్ణ విశాఖ ఆటో రిక్షా కార్మిక సంఘం జిల్లా ప్రధాన కార్యదర్శి కా॥ కె. సత్యనారాయణ ఉపన్యసించారు.

## ధనరెడ్డి గూడమ్మ వర్కర్స్ వేతన ఒప్పందం

విశాఖపట్నంలోని ధనరెడ్డి ఎరువుల గూడమ్మలో పని చేస్తున్న 500 మంది కార్మికులకు కొత్త వేతన ఒప్పందం జరిగింది. ప్రస్తుతం ఉన్న వేతనంపై 20 శాతం అదనంగా పెరిగింది. కార్మికులందరు ఐక్యంగా నిలబడి భారీగా వేతన సవరణ పెంచుకున్న కార్మికులందరి ధనరెడ్డి గూడమ్మ వర్కర్స్ యూనియన్ (సి.ఐ.టి.యు) 'అధ్యక్ష' ప్రధాన

కార్యదర్శిలు ఎం. జగ్గనాయుడు, ఎస్. సత్యంలు అభినందించారు.

## ముఠా కార్మికుల పోరాట ఫలితంగా 30% కూలి రేట్లు పెంపు



సి.ఐ.టి.యు. స్టీలు డివిజన్ కమిటీ పరిధిలో ఉన్న కూర్మన్న పాలెం అగనంపూడి ప్రాంతాల ముఠా కార్మికులకు కూలిరేట్లు పెంపు కోసం మే 30 నుండి జూలై 15వ తేదీ వరకు ఈ ఆందోళన కొనసాగింది. మొదట స్తానికంగా ఉన్న కిరాణి మరియు సిమ్మెంటు, స్టీలు వర్తక యాజమాన్యలు కూలి రేట్లు పెంచేది లేదని మొండిగా వ్యవహరించారు. ముఠా కార్మికులు ధర్నాలు, ప్రదర్శనలు చేపట్టిన తరువాత యాజమాన్యాలు యూనియన్లో చర్చలు జరిపారు. చర్చలు ఫలప్రదం కాలేదు.

కార్మికులు సమ్మె చేయడానికి యాజమాన్యానికి తెలియ జేశాక 30% కూలి రేట్లు పెంచడానికి వర్తక సంఘానికి, ముఠా కార్మిక సంఘానికి మధ్య ఒప్పందం జరిగింది. ఈ ఒప్పందం జూలై 2000 నుండి 2002జూలై వరకు అనుమతిలో ఉంచుటకు అంగీకారం కుదిరింది. కూలిరేట్లు ఒప్పందం జరిగిన కాలంలో వినియోగదారులు, పత్రికలు, వర్తక యాజమాన్యం పూర్తి సహకారం అందించాయి. వారికి (సి.ఐ.టి.యు) స్టీలు డివిజన్ కమిటీ ధన్యవాదాలు తెలియజేస్తుంది.

ముఠా కార్మికుల పోరాటానికి సి.ఐ.టి.యు. స్టీలు డివిజన్ నాయకులు ఎన్. అర్జున్ ముఠా సంఘం నాయకులు డి. అప్పలనాయుడు, సి. హెచ్. చంద్ర శేఖరం, పైడినాయుడు, సింహాద్రి, గోవింద్, రామానాయుడు, సన్యాసి రావు మొదలగు వారు నాయకత్వం వహించారు. పోరాడిన ముఠా కార్మికులకు సి.ఐ.టి.యు స్టీలు డివిజన్ కమిటీ ధన్యవాదాలు తెలియజేసింది.

## విద్యుత్ బిల్లులు చెల్లించవద్దని ఆగస్టు 10న ఉద్యోగ, కార్మిక సంఘాల ర్యాలీ

పెంచిన విద్యుత్ ఛార్జీలు రద్దయ్యే వరకు విద్యుత్ బిల్లులు చెల్లించవద్దు ఉద్యోగ, కార్మిక సంఘాలు సంయుక్తంగా పిలుపు నిచ్చాయి. ఆ పిలుపుపై విశాఖ పట్టణంలో ఆగస్టు 10న సా॥ 5గ:॥ లకు కాన్వెంటు జంక్షన్ నుండి ప్రారంభమయ్యే ర్యాలీలు కార్మికులు, ఉద్యోగులు పెద్ద ఎత్తున పాల్గొని జయప్రదం చేశారు. ఈసందర్భంగా ర్యాలీలో వివిధ కార్మిక, ఉద్యోగ సంఘాలనాయకులు వుపన్యసించారు.

## తరగతి గడుల్లనే ఉపాధ్యాయుల దారుణ హత్యలు

కా॥ నేతాయీ దాస్ మరియు సుబాక్ష సర్కార్లు ఆల్బెంగాల్ టీచర్స్ అసోసియేషన్లో కార్యవర్గ సభ్యులు- నేతాయీదాస్ స్థానిక మోయింగురి సి.పి.ఎం. పార్టీలో సభ్యుడు సుభాష్ సర్కార్ జల్పాయిగురీపార్టీ జిల్లా కమిటీ సభ్యుడు ఆగస్టు 7న పట్టపగలు తమతమ తరగతి గదుల్లో పిల్లలకు పాఠాలు బోధిస్తుండగా ముసుగులు ధరించిన కె.పి.పి. (కామటపురి పీపుల్స్ పార్టీ) దుండగులు శక్తివంతమైన ఆటోమాటిక్ పిస్తళ్లతో మోటారు సైకిల్పై వచ్చి హఠాత్తుగా గుళ్ళవర్షం కురిపించారు. - నేతాయీదాస్ గిలిందనాద్ విద్యాలయంలో సుభాష్ సర్కార్ బానల్వూర్ ప్రాథమిక పాఠశాలలో రెండవ తరగతి పిల్లల హాజరు తోసుకొంటుండుగా దుండగులు కాల్చి చంపారు.

ఇంతకు ముందు ఈ కెపిపి దుండగులు జల్పాయిగురీ జిల్లాలో ఇదే విధంగా ఉపాధ్యాయులు పని చేస్తున్న మరో ముగ్గుర్ని కూడా బలితీసుకున్నారు.





## రిజర్వ్ బ్యాంక్ తరగతి ఉద్యోగులకు వేతన ఒప్పందం

1997 నవంబరు 1 నుండి రావలసిన వేతన సవరణ విషయంలో 18.8.2000 ఆల్ ఇండియా రిజర్వ్ బ్యాంక్ ఎంప్లాయిస్ అసోసియేషన్ కు రిజర్వ్ బ్యాంక్ యజమాన్యానికి మధ్య వేతన ఒప్పందం జరిగింది. ఈ ఒప్పందం మూలంగా దేశవ్యాప్తంగా 18,000 మంది మూడవ తరగతి ఉద్యోగులకు 145% వేతనం పెరుగుతుంది. వాణిజ్య బ్యాంక్ లలో వేతన పెరుగుదల పదవీ విరమణ ప్రయోజనాలతో కలిపి 12.25% శాతం ఉంది రిజర్వ్ బ్యాంక్ లో పదవీ విరమణ ప్రయోజనాలు కాకుండానే 14.5% వేతనాలు పెరగటం గమనార్హం.

బ్యాంకింగ్ రంగంలో జరిగిన ఒప్పందం దశల వారిగా అమలవుతుంది. రిజర్వ్ బ్యాంక్ ఒప్పందం 1-11-97 నుండి అంతా అమలవుతుంది. కార్మికలోకం రిజర్వ్ బ్యాంక్ ఉద్యోగులు అభినందనలు తెలిజేస్తున్నది.

## పీర్ లెస్ ఉద్యోగుల ధర్మా

పీర్ లెస్ యాజమాన్యం పీర్ లెస్ లోని 4336 మంది ఉద్యోగులలో 3600 మందిని వాలంటరీ రిటైర్ మెంట్ స్కీం పేరుతో తొలగించే ప్రయత్నాలు విరమించాలని సి.ఐ.టి.యు. అనుబంధ యూనియన్ అయిన పీర్ లెస్ ఎంప్లాయిస్ యూనియన్ మరియు ఐ.ఎన్.టి.యు.సి. అనుబంధ యూనియన్ అయిన పీర్ లెస్ కర్మచారి సమితి కలసి ఇందిరా పార్కు దగ్గర ధర్నా నిర్వహించారు. రాష్ట్రంలోని వివిధ బ్రాంచీల నుండి వచ్చిన ఉద్యోగులు పాల్గొన్నారు. ఈ ధర్నా కార్యక్రమాన్ని సి.ఐ.టి.యు. రాష్ట్ర కార్యదర్శి వై.సిద్ధయ్య ప్రారంభిస్తూ మాట్లాడుతూ గత కొద్ది సంవత్సరాల నుండి యజమాన్యం అవలంబిస్తున్న నిర్లక్ష్య ధోరణి వల్లనే నేడు పీర్ లెస్ సంస్థ గడ్డు పరిస్థితిని ఎదుర్కొంటుందని యజమాన్యం తన తప్పులు కప్పిపుచ్చుకోవడానికి ఉద్యోగులపై బలవంతపు వి.ఆర్.ఎస్. పథకాన్ని అమలు చేయడం ద్వారా 3600 మంది ఉద్యోగులను తొలగించాలని కుట్రపన్నుతోందని విమర్శించారు.

పాలనా ఖర్చులు తగ్గించాలనే పేరుతో ఉద్యోగుల సంఖ్యను 85 శాతం వరకు కుదించేందుకు ఈ వి.ఆర్.ఎస్. పథకాన్ని ప్రవేశపెట్టిందని విమర్శించారు. కాబట్టి ఉద్యోగస్థులందరూ ఏకమై ఈ పథకాన్ని వ్యతిరేకించాలని, యజమాన్య మొండికైఖరికి నిరసనగా దేశవ్యాప్తంగా ఆందోళన చేపట్టాలని పిలుపునిచ్చారు.

ఈ ధర్నా కార్యక్రమానికి సంఘీభావం తెలుపటానికి ఎల్.ఐ.సి. యూనియన్ నుండి కా॥ రమేష్ మెడికల్ రిప్రజెంటేటివ్ నుండి కా॥ రాజ్ భట్, పోస్టల్ యూనియన్ నుండి కా॥ సి.హెచ్. నాగభూషణం, సి.జి.ఎంప్లాయిస్ ఫెడరేషన్ నుండి కా॥ అజీజ్, ప్రభాకర్ నాయర్ మొదలగు వారు హాజరై తమ పూర్తి మద్దతు తెలియజేశారు. నల్ల దుస్తులు ముసుగు ధరించిన ఉద్యోగిని యజమాన్యం ఉరి తీస్తున్నట్లు వేసిన విచిత్ర వేషం అందర్ని ఆకర్షించింది.

## ఇ.ఎస్.ఐ. చీట్లంరా మార్పులు

మే 13న జరిగిన 149వ స్టాండింగ్ కమిటీ సమావేశం, మే 16న జరిగిన ఇ.ఎస్.ఐ. కార్పొరేషన్ సమావేశాలు ఇ.ఎస్.ఐ. చీట్లంలో ఈ క్రింది మార్పులు చేసినవి.

1) రూల్ 52 : దినసరి వేతనం రు. 40/పొందే కార్మికుడు ఇ.ఎస్.ఐ. సౌకర్యం పొందేందుకు తన వాటా చెల్లింపు నుండి మినహాయించారు. (గతంలో వందకు రూపాయిన్నర చెల్లించాలి)

2) రూల్ 58: డిపెండెంటు బెనిఫిట్ పొందే వితంతువుకు పిల్లలు లేని పక్షంలో పూర్తి బెనిఫిట్ ఇస్తారు. రెండవది పిల్లలు ఉండి బెనిఫిట్ పొందేందుకు అనర్హులు అయినపుడు కూడా పూర్తి బెనిఫిట్ ఇస్తారు.

చనిపోయిన కార్మికుడి వితంతువు తల్లి బ్రతికి ఉంటే డిపెండెంటు బెనిఫిట్ పొందే అర్హత కల్పించబడింది.

3) రూల్ 56(3), రూల్ 60, రెగ్యులేషన్ 103(బి):

ఉద్యోగ క్రమంలో జరిగిన ప్రమాదం వలన శాశ్వత అంగవైకల్యంకి గురై ఉద్యోగంలో లేని కార్మికుడు సూపర్ యాన్యుయేషన్ తరువాత కూడా ఆ కార్మికుడు ఆయనపై ఆధారపడిన వారు మెడికల్ బెనిఫిట్ పొందవచ్చు.

ధరల పెరుగుదలతో కల్గే నష్టాన్ని పూడ్చుటకు నిర్ణయించారు. అందుకని శాశ్వత అంగవైకల్యం మరియు డిపెండెంట్ బెనిఫిట్ రేట్లను పెంచారు.

5) లోకల్ ఆఫీసులకు ఈ దిగువ అధికారులు ఇవ్వబడినవి.

అ) క్యాష్ పేమెంట్ పరిధిని రు. 1000 నుండి రు. 2000 లకు పెంచారు.

ఉద్యోగ క్రమంలో జరిగిన ప్రమాదం వలన కల్గే శాశ్వత అంగవైకల్యం కేసులను స్వీకరించే అధికారం ఇవ్వబడినది (గతంలో రీజనల్ డైరెక్టర్స్ పరిధిలో వచ్చేది)

ఇ) యజమానులు చెల్లించే వాటాధనం స్వీకరించే అధికారం ఇవ్వబడినది.

6) అనారోగ్య కాలంలో చెల్లింపులు 90/91 రోజు చెల్లించేందుకు గల సదుపాయాన్ని 78 రోజులకీ చెల్లించే విధంగా రూల్ 55 కు గతంలోనే సవరణలు చేశారు.

ఇప్పుడు దాన్ని మరింత తక్కువ వచ్చేట్లు సవరించారు. ఒక వ్యక్తి ఉద్యోగిగా నియమించబడిన తర్వాత మొదటి సారిగా 156 రోజుల స్వల్ప కాలానికి సికెన్స్ సదుపాయం పొందే అవకాశం వుంది. సవరణ ద్వారా దాన్ని ఆ ఉద్యోగి పని చేసిన కాలంలో సరిగ్గా సగం కాలానికి పొందే విధంగా సవరించారు.

## ఓ.యు. వర్లిటీ ఉద్యోగుల భారీ ర్యాలీ

గత కొంతకాలంగా అపరిష్కృతంగా ఉన్న సమస్యలు పరిష్కరించాలని కోరుతూ ఉస్మానియా విశ్వవిద్యాలయం ఉద్యోగులు భారీ ర్యాలీని నిర్వహించారు. రాష్ట్ర ప్రభుత్వానికి, ఉస్మానియా ఉన్నతాధికారులకు వ్యతిరేకంగా నినాదాలిస్తూ బాగ్ లింగంపల్లిలోని సుందరయ్యపార్కు వద్ద ర్యాలీని ప్రారంభించి, వి.ఎస్.టి. చౌరస్తా, ఆర్టీసి క్రాస్ రోడ్, అశోక్ నగర్ చౌరస్తాల మీదుగా ఇందిరాపార్కు వరకు కొనసాగించారు. ఈ ర్యాలీలో భాగంగా వైస్ ఛాన్సలర్ డి.సి.రెడ్డి డౌన్ డౌన్ అంటూ, వి.సి. పదవికి వెంటనే రాజీనామా చేయాలంటూ నినాదాలిచ్చారు. అనంతరం ఇందిరాపార్కు వద్ద ఏర్పాటు చేసిన బహిరంగ సభలో ఉద్యోగ సంఘాల నాయకులు ప్రసంగించారు. వైస్ ఛాన్సలర్ డి.సి.రెడ్డి తమ సమస్యల పట్ల ఏ మాత్రం శ్రద్ధ కనబరచడం లేదన్నారు. తమకు న్యాయబద్ధంగా రావలసిన సౌకర్యాలను మాత్రమే కోరుతున్నామని, ఇతర ఏ సౌకర్యాలను కోరడం లేదని పేర్కొన్నారు. ఈ కార్యక్రమంలో ఉద్యోగ సంఘాల ప్రతినిధులు ఖాజా మొయినుద్దీన్, కె.మనోహర్, టి.వినయ్ కుమార్, మల్లేష్, మాధవరెడ్డి, ఔటా అధ్యక్షులు పురుషోత్తం రెడ్డి, వివిధ విద్యార్థి సంఘాల నాయకులు పాల్గొని ప్రసంగించారు. ఈ సందర్భంగా 28 డిమాండ్లతో కూడిన వినతిపత్రాన్ని రాష్ట్ర ముఖ్యమంత్రి చంద్రబాబు నాయుడు, ఉన్నత విద్యాశాఖ మంత్రి కరణం రాచంద్రరావులకు అందజేశారు.



22 Sept 2011

# విద్యుత్ వ్యతిరేక ఉద్యమ కారులపై పోలీసుల పాశవిక దాడి



సిఐటియునాయకులు ఎస్.వీరయ్యను పరామర్శిస్తున్న మజిలీస్ నాయకులు అసోరుద్దీన్.



ఎముకలు విరిగితలలుపగిలిన కార్యకర్తలు




శ్రీ సుబ్బరాజు (సిపిఐ)ను పరామర్శిస్తున్న శ్రీ సీతారాం ఏచూరి, సిపిఐ(యం), వరదరాజన్, బి.వి.రాఘవులు (సిఐటియు)




మహిళలపై దూశ్వాసనపర్యం

శ్రీ యెమ్మలపల్లి శ్రీనివాసులనిర్దేశితం



క్షతగాత్రులకు - పరామర్శ





From:

Ph: 7612474

Editor

KARMIKALOKAM

C.I.T.U. Office,

N.V.B. Smaraka kendram,

1-1-60/4, Musheerabad.

Hyderabad- 500 020

To,

Address





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య

KVOLA 321

పుస్తకం పేరు

కృతికా లాస్

తారీఖు

25/8/23

ముందు అట్ట

yes

వెనుక అట్ట

yes

మొత్తం పేజీలు

29

పెద్ద సైజు పేజీలు

No

ఖాళీ పేజీలు

No

లేని పేజీలు

No

తయారు చేసినది

Nandini

పేజీలు విడదీసినది

Nandini

స్కాన్ చేసినది

Manasa

పరీక్ష చేసినది

MANASA

పేజీలు సరిచూసినది

లైండింగు చేసినది

ప్యాకింగు చేసినది

స్కాన్ చెయ్యబడింది

తప్పులు

No

పరిస్థితి

good